

शुभम संदेश

नवरात्र
सातवां दिन

मां कालरात्रि की आराधना

एकवेणी जपाकर्णपूरा नगना खरास्थिता।

लम्बोष्ठी कर्णिकाकर्णी तैलाभ्यक्तशरीरिणी ॥

जो जगदंबा भयंकर रूप होने के बावजूद शुभ फल प्रदान करनेवाली हैं और इसी कारण शुभंकरि कहलाती हैं, उन माता कालरात्रि को भक्तिपूर्वक नमन, बाल बिछारे हुए और गले में माला हैं, बायीं तरफ के ऊपर वाले हाथ में लोहे का कांटा तथा नीचे वाले हाथ में छद्म है, जिसके तीन नेत्र ब्रह्माण्ड के समान गोल हैं, इनकी सांसों से ज्वाला निकलती रहती हैं, जो गर्दम की सवारी करती हैं, जो ऊपर उठे हुए दाहिने हाथ की वर मुद्रा से भक्तों को वर देती हैं और दाहिनी तरफ का नीचे वाला हाथ अमय मुद्रा में है, उन माता कालरात्रि के श्रवणों में हम श्रद्धालुओं का प्रणाम, माता कालरात्रि, काल से भी रक्षा करने वाली शक्ति हैं।
-डॉ. विनय कुमार पाण्डेय

हरियाणा में भाजपा की हैट्रिक... नायाब जीत

विधानसभा चुनाव के नतीजों से भाजपा भी भौंकक कांग्रेस बोली- हम हारे नहीं हराए गए हैं

लगातार न्यूज नेटवर्क। चंडीगढ़


हरियाणा विधानसभा चुनाव 2024 के नतीजे सामने हैं। भाजपा ने सभी एग्जिट पोल के अनुमानों को गलत साबित करते हुए 52 साल का रिकॉर्ड भी तोड़ दिया है। अब पार्टी राज्य में तीसरी बार सरकार बनाने के लिए तैयार है। वहीं, कांग्रेस को ओवर कॉन्फिडेंस का खामियाज भुगतना पड़ा। ज्यादातर एग्जिट पोल में कांग्रेस को वंपर बहुमत मिलता दिखाया गया था, लेकिन कांग्रेस यहां 37 सीटें ही जीत पाई।



नायाब सिंह सैनी

पुरे हरियाणा चुनाव में दो शब्दों की चर्चा सबसे ज्यादा रही, पहला- जाट और दूसरा- जलेबी, कांग्रेस ने दोनों पर बहुत जोर दिया, लेकिन ट्रेड बताते हैं कि इससे पार्टी को कुछ खास हासिल नहीं हुआ। चुनाव के नतीजे सामने आने के बाद अब सोशल मीडिया पर मातुराम की जलेबी ट्रेड कर रही है। वहीं, जीत की खुशी में भाजपा स्टेट ऑफिस में जलेबियां बांटी जा रही हैं।

विधानसभा चुनाव 2024 का जनादेश



नहीं चला कांग्रेस का नैरेटिव : दूसरी तरफ, कांग्रेस इस बार जीत को लेकर आश्वस्त थी, एग्जिट पोल से लेकर सियासी बयानों तक यही संकेत मिल रहे थे कि भाजपा इस बार मुकाबले में कमजोर है। कांग्रेस में यह मंथन भी होने लगा था कि 65 से ज्यादा सीटें आती हैं, तो कमना किसे सौंपी जाएगी। भूपेंद्र सिंह हुड्डा, कुमारी सैलजा और रणदीप सुरजेवाला, तीनों नेता सीएम पद पर अपनी दावेदारी को लेकर ताल ठोक रहे थे। युवाओं में बराजगारी और किसानों-पहलवानों की नाराजगी जैसे मुद्दे को कांग्रेस जांरशोर से उठा रही थी। इस सबके बावजूद भाजपा कांग्रेस की बगल से जीत को निकाल कर ले गई।

जम्मू कश्मीर में इंडिया अलायंस की सरकार उमर अब्दुल्ला होंगे मुख्यमंत्री

एक दशक बाद हुए जम्मू-कश्मीर विधानसभा चुनाव में इंडिया गठबंधन ने सबसे ज्यादा 49 सीटें जीत कर स्पष्ट बहुमत हासिल कर लिया है। कांग्रेस की सहयोगी नेशनल कांग्रेस अकेले दम पर 41 सीटें जीतने में सफल रही। वहीं गठबंधन में शामिल कांग्रेस पार्टी भी 6 सीटों पर ही जीत दर्ज कर सकी। वहीं भारतीय जनता पार्टी जम्मू में भी अपनी उम्मीद के मुताबिक सीटें नहीं जीत पाई, वह केवल 29 सीटों पर जीत

दर्ज कर पाई। पूर्व मुख्यमंत्री उमर अब्दुल्ला भी अपनी सीट बड़गाम से चुनाव जीत गए हैं। कांग्रेस के बड़े नेता और झारखंड प्रभारी गुलाम अहमद मीर भी चुनाव जीतने में कामयाब रहे।
-शेष पेज 7 पर

हरियाणा ने कमल-कमल कर दिया : मोदी

जहां दूध-दही का खाणा, वैसा है अपना हरियाणा। हरियाणा के लोगों ने कमल कर दिया... कमल-कमल कर दिया है। आज नवरात्रि का छठा दिन है, मां कात्यायनी का दिन है। मां कात्यायनी हाथ में कमल लेकर शेर पर बैठी हैं। वह हम सभी को आशीर्वाद दे रही हैं। ऐसे पवित्र दिन पर हरियाणा में तीसरी बार कमल खिला है।
- पीएम नरेंद्र मोदी

झारखंड कैबिनेट की बैठक में 81 फैसलों पर सरकार की मुहर उग्रवादी हिंसा में मौत पर सैप जवानों के आश्रितों को अनुकंपा पर नौकरी

कोशल आनंद। रांची

मुख्यमंत्री हेमंत सोरेन की अध्यक्षता में मंगलवार को हुई कैबिनेट की बैठक में 81 प्रस्तावों पर मुहर लगाई गई। कैबिनेट सचिव वंदना दादेल ने बताया कि इंदिरा गांधी विधवा पेंशन और इंदिरा गांधी दिव्यांग पेंशन योजना में समान रूप से 1000 रुपए की राशि दी जाएगी, 80 वर्ष उम्र सीमा की गई है। मध्य विद्यालय को माध्यमिक उच्च विद्यालय में उत्कर्मित करने को मंजूरी दी गई। खनन सेवा अभियंता नियमावली में विभागीय परीक्षा के लिए संशोधन किया गया। गढ़वा नगर परिषद अंतर्गत मल्टीपरपरज सेंटर के निर्माण के लिए 60 करोड़ के लिए प्राक्कलन को मंजूरी दी गई। उग्रवादी हिंसा में मृत्यु होने की स्थिति पर सैप पुलिसकर्मियों के आश्रित को अनुकंपा पर नौकरी दी जाएगी।

विधवा और दिव्यांग पेंशन में समान रूप से 1000 रुपए की राशि मिलेगी

कैबिनेट के फैसले

केशव महतो कमलेश राज्य को-ऑर्डिनेशन कमेटी के सदस्य, मिला मंत्री का दर्जा

प्रमुख निर्णय एक नजर में

- संत जेवियर स्कूल डोरंडा को मिलेगा 1.50 एकड़ की भूमि 30 साल के लीज पर
- रांची रिम के पुराने भवनों का होगा जीर्णोधार और नए भवन बनेंगे 1 अरब 80 करोड़ रुपये
- मुंबई में बनेगा नया झारखंड भवन जहां जहां पर झारखंड से जाने वाली मजदूरों को रहने की सुविधा दी जाएगी
- झारखंड के सभी जिलों में बनेगा बार काउंसिल का भवन
- आंगनवाड़ी सहायिका सेविकाओं की नियुक्ति में अनुकंपा को प्राथमिकता देने का निर्णय
- मैंगो के परदेसी छात्रवृत्ति में कोटा बढ़ाया गया अब 50 छात्र-छात्राएं विदेश पढ़ने जा सकते हैं
- राज्य के सभी जिलों में पलाश मार्ट खुलेगा
- कोल्हाण के मुसाबनी, देवघर और गिरिडीह के तिसरी व दुमुका और हजारीबाग के बड़कागांव में बनेगा नया डिग्री कॉलेज
- केंद्र सरकार के वरफ बोर्ड संशोधन के लिए राज्य सरकार लिखेंगे केंद्र सरकार को पत्र

केंद्रों के उपक्रम करने, राज्य वित्त आयोग अध्यक्ष एवं सदस्यों की नियुक्ति सेवा शर्त एवं नियमावली 2024 का गठन, सरकारी स्कूलों के छात्रों के लिए डायरी छापने एवं बांटने के प्रस्ताव को मंजूरी दी गई।

मुंबई में बनेगा झारखंड भवन : अरगोड़ा अंचल क्षेत्र में 5.15 एकड़ भूमि 28 करोड़ भुगतान पर 1. 2. 2022 से अगले 30 वर्षों के लिए लीज नवीकरण के संबंध में संत जेवियर स्कूल रांची को देने की स्वीकृति दी गई। रिमस रांची में नए भवन और पुराने भवन के जीर्णोधार के लिए सात अरब से अधिक राशि की स्वीकृति दी गई। मुंबई में गरीब मजदूर इत्यादि के रहने के लिए झारखंड भवन बनाया जाएगा, जिसके योजना स्वीकृत की गई है। इलाज के लिए जाने वाले गरीबों को इसमें सुविधा मिलेगी।

ईडी के नाम पर वसूली मामला

विनीता/सौरभ। रांची

झारखंड में प्रवर्तन निदेशालय (ईडी) ने एक बार फिर से कार्रवाई की है। ईडी की अलग-अलग टीम ने मंगलवार की सुबह रांची में पांच और धनबाद में दो ठिकानों पर एक साथ छापेमारी की। जिन लोगों के ठिकानों पर ईडी की टीम ने दबिश दी, उनमें धनबाद धनबाद के डीटीओ दिवाकर प्रसाद द्विवेदी, रांची के कांके अंचल के सीओ जय कुमार राम, नामकुम अंचल के तत्कालीन सीओ प्रभात भूषण, जमीन कारोबारी संजीव पांडेय, रवि और वकील सुजीत कुमार का नाम शामिल है। यह कार्रवाई पंडरा थाने में दर्ज प्रार्थमिकी के आधार पर की गई है। छापेमारी के क्रम में ईडी की टीम धनबाद के डीटीओ दिवाकर प्रसाद के झारखंड के देव विहार स्थित फ्लैट पर पहुंची। इस दौरान बाहरी लोगों के

वकील, डीटीओ, सीओ समेत कई के ठिकानों पर ईडी ने की छापेमारी

धनबाद में छापेमारी करती ईडी की टीम व इनसेट में वकील सुजीत कुमार। अपार्टमेंट में प्रवेश पर रोक लगा दी गई थी। साथ ही सुरक्षा के पुख्ता इंतजाम किए गए थे, बता दें कि इस मामले में ईडी ने उनसे पूर्व में भी कई बार पृष्ठताछ कर चुकी है। वहीं, रांची के बिरयातु स्थित राधे कृष्णा गार्डन के अलावा पंडरा व हटिया इलाके में सर्वश्रेष्ठ लोगों से जुड़े ठिकानों पर भी दबिश दी गई। छापेमारी के दौरान ईडी ने कई दस्तवेज जब्त किये हैं, साथ ही मात्रा में नकदी बरामद होने की सूचना है। हालांकि, इसकी आधिकारिक पुष्टि नहीं हो पाई है।

मिथुन को दादा साहब फाल्के पुरस्कार से किया गया सम्मानित

नयी दिल्ली। दिग्गज अभिनेता मिथुन चक्रवर्ती को मंगलवार को दादा साहब फाल्के पुरस्कार से सम्मानित किया गया। उन्हें राष्ट्रपति द्रोपदी मुर्मू ने यह सम्मान प्रदान किया। अभिनेता इस दौरान काफी भावुक नजर आए और कहा कि पहले मैं भगवान से बहुत शिकायत करता था, अब कोई शिकायत नहीं है। भगवान ने मुझे सहित सब वापस कर दिया। मिथुन को इस दौरान स्टैंडिंग ओवेशन मिला। बेस्ट हिंदी फिल्म के लिए गुलमोहर को अवार्ड दिया गया। स्क्रीनप्ले राइटर राहुल वी.चित्तेला को गुलमोहर के लिए बेस्ट स्क्रीनप्ले का नेशनल अवार्ड मिला। फिल्म गुलमोहर को नेशनल अवार्ड सेरेमनी में स्पेशल मेसन मिला।

स्व. तिलक राज अजमानी 08 अगस्त, 1953 - 09 अक्टूबर, 2021

सादगी, प्रेम, करुणा, समदृष्टि, कर्मठता एवं सभी के प्रिय
॥ पिता स्वर्गः - पिता धर्मः - पिता ही परम तपः ॥
हम आपके दूरदर्शी भावना का स्मरण करते हैं।
आपकी अदम्य विरासत हमारे ह्रदय प्रयास के केंद्र में रहती है
श्रद्धांजलि
प्रिंस अजमानी (ज्येष्ठ पुत्र)
प्रांत विशेष संपर्क प्रमुख - विश्व हिंदू परिषद
कुणाल अजमानी (कनिष्ठ पुत्र)
गुलशन लाल अजमानी • सुशील कुमार अजमानी (भाई)
एवं समस्त अजमानी परिवार
• RANCHI TENT HOUSE • THE PENTAGON GROUP • ORCHID DEWELLERS PVT LTD

मजदूरों के मरने के बाद भी नहीं होती नरसिंह इस्पात पर कार्रवाई?

दिलीप कुमार। चांडिल

नरसिंह इस्पात कंपनी में बार-बार गैस रिसाव की घटना होने के बावजूद भी कंपनी के खिलाफ कार्रवाई नहीं होना चिंताजनक है। यहां सरकार के प्रवधानों के विपरीत मजदूरों से काम लिया जा रहा, पुलिस-प्रशासन के अफसर हाथ पर हाथ धरे बैठे हैं, ऐसे ही कई सवाल और बातें क्षेत्र में चल रही हैं। लोगों का कहना है कि क्षेत्र के जनप्रतिनिधि भी मजदूर की मौत पर चुपची साथे बैठे हैं, उन्हें जनता की जान की परवाह नहीं है, रविवार को कंपनी में मजदूर की मौत के बाद खूंटी ग्राम सभा और कंपनी द्वारा कानूनों को ताक पर रखकर काम किए जाने का विरोध करने वाले एक बार फिर मुखर हैं। लोगों का कहना है कि जब कंपनी में दुर्घटना में मजदूर की मौत हुई है, कंपनी गेट पर 14 घंटों से अधिक समय तक त्रकेशन जारी है, प्रबंधन परिजनों को मुआवजा दे रहा है, ऐसे में कंपनी की गलती पर

नरसिंह इस्पात लिमिटेड कंपनी। अधिकारी कार्रवाई क्यों नहीं कर रहे हैं? 2022 में भी हुआ था जहरीली गैस रिसाव : अप्रैल 2022 में भी कंपनी में जहरीली गैस का रिसाव होने से सात मजदूर बेहोश हो गए थे, सात में तीन को गंभीर स्थिति में टीएमएच, जमशेदपुर में भर्ती कराया गया, जबकि चार मजदूरों का स्थानीय क्लीनिक में उपचार कराया गया था। गंभीर रूप से घायलों में एक स्थानीय और दो बिहार के मजदूर थे, बताया गया कि तब कंपनी में फर्नेस में मरम्मत का काम हो रहा था, तभी कार्बन मोनो-ऑक्साइड क्लीनिक में उपचार कराया गया था। लोगों का कहना है कि हर दो-तीन वर्ष में कंपनी में बड़ा हादसा होता है, लेकिन

पहले भी घट चुकी है दुर्घटना। कंपनी में गैस रिसाव की घटना नहीं नहीं है, पहले भी कई बार मजदूर की मौत हुई और कई मजदूर घायल हुए, अगस्त 2016 में कंपनी में जहरीली गैस रिसाव से दम धुटने से बुधुराम महतो नामक मजदूर की मौत हो गई थी, तब बुधुराम के बचाव में गए सात मजदूर भी बेहोश हो गए थे, बेहोश होने वालों में तत्कालीन प्रोजेक्ट मैनेजर एम साई कला रवि भी शामिल थे, घटना के बाद सभी मजदूरों को टाटा मुख्य अस्पताल में भर्ती कराया गया था, वहां बुधुराम को चिकित्सकों ने मृत घोषित किया था, कंपनी

में वेलिंग और गैस क्लीनिंग का काम करने के दौरान उक्त घटना घटी थी, चौका-कांडा सड़क पर स्थित नरसिंह इस्पात में काम तो खतरनाक होते हैं, लेकिन उसके अनुरूप कंपनी परिसर में किसी प्रकार की चिकित्सा सुविधा उपलब्ध नहीं है और ना ही कंपनी में एंबुलेंस और सुरक्षा उपकरण ही उपलब्ध है, ऐसे में दुर्घटना होने पर घायलों को तड़पता छोड़कर पहले वाहन की व्यवस्था की जाती है, कंपनी में कई बार दुर्घटना घट चुकी है, बावजूद इसके कंपनी प्रबंधन दुर्घटनाओं से सबक नहीं लिया है।

कंपनी इनसे सबक लेकर परिसर में सुरक्षा को कोई व्यवस्था उपलब्ध नहीं करा रही, कंपनी असुरक्षित तरीके से उत्पादन का कार्य कर मजदूरों की जान के साथ खिलवाड़ करती आ रही है।

एचईसी में इस बार पर्दे पर होगी रामलीला, आर्थिक संकट के कारण मंचन बंद

शुभम किशोर । रांची

रांची शहर में जहां दुर्गा पूजा पंडालों की भव्यता देखने को मिल रही है, वहीं एचईसी के सेक्टर-दो में इस साल भी रामलीला का आयोजन हो रहा है, पर इस बार मंच के बदले परदे पर रामलीला होगा। रामलीला मैदान संस्कृति समिति ने आर्थिक कारणों से रामानंद सागर की रामायण धारावाहिक को बड़े पर्दे पर दिखाने का फैसला लिया है।

समिति के सदस्यों ने बताया कि पहले रामलीला का मंचन करने में लगभग तीन से चार लाख रुपये का खर्च आता था। पैसे की कमी के चलते इस साल मंचन बंद कर दिया गया है। बड़े पर्दे पर धारावाहिक दिखाने में 50 से 60 हजार रुपये का खर्च आ रहा है, जिसका प्रबंध



समिति के सदस्यों और समाजसेवियों की मदद से किया जा रहा है। एचईसी में पिछले दस सालों से रामलीला का मंचन बंद था। **सिर्फ एचईसी में होती थी रामलीला** : रांची में केवल एचईसी में ही दशहरा के समय रामलीला का

आयोजन होता था। विजय दशमी समारोह समिति वर्ष 1967 से इसका आयोजन करती थी। वर्ष 2010 से आर्थिक कारणों से रामलीला का मंचन रुक गया और तब से नियमित रूप से नहीं हो पाया है। इसके बाद से बड़े पर्दे पर रामायण धारावाहिक

रामलीला, लोग और मृंगफली

रामायण धारावाहिक देखने के लिए आसपास के लोग बड़ी संख्या में इकट्ठा होते हैं। शाम 6:30 से रात 10 बजे तक रामायण का प्रसारण होता है। इस दौरान लोग मृंगफली (चिनिया बंदम) का आनंद लेते हैं। जब रामलीला का मंचन होता था, तब मैदान में लोगों की भीड़ देखने लायक होती थी।



दिखाया जाता रहा है। **अगले साल मंचन की उम्मीद** : रामलीला मैदान संस्कृति समिति के सदस्यों का कहना है कि अगले साल रामलीला के मंचन की तैयारी की जा रही है। पहले रामलीला मंडली को ठहराने में मुश्किल होती

थी, लेकिन समिति ने समाजसेवियों की मदद से एक सामुदायिक भवन का निर्माण करवा लिया है। साथ ही मंच को भी बड़ा किया जा रहा है। अगले साल बनारस की रामलीला मंडली से रामलीला का मंचन करवाने की योजना है।

डीजीपी अनुराग गुप्ता ने की बासुकीनाथ मंदिर में पूजा

संवाददाता। रांची

झारखंड के डीजीपी अनुराग गुप्ता मंगलवार को दुमका के बाबा बासुकीनाथ धाम में पूजा-अर्चना की। इस दौरान उन्होंने शिवलिंग पर दुग्धाभिषेक किया और राज्यवासियों के सुख-समृद्धि की कामना की। मौके पर दुमका आईजी, डीआईजी, एसपी समेत कई पुलिस पदाधिकारी मौजूद थे। वहीं डीजीपी के आगमन को लेकर जिले में सुरक्षा-व्यवस्था के कड़े इंतजाम किए गए थे। सभी पुलिस पदाधिकारी और जवान अलर्ट मॉड में थे।



केंद्रीय विधि एवं न्याय राज्यमंत्री ने राज्यपाल से की मुलाकात



रांची । केंद्रीय विधि और न्याय राज्य मंत्री (स्वतंत्र प्रभार) अर्जुन राम मेघवाल ने मंगलवार को राज भवन में राज्यपाल संतोष कुमार गंगवार से मुलाकात की। राजभवन में इसे शिष्टाचार भेंटवार्ता बताया है।

सीएम से मिला झारखंड पुलिस सर्विस एसोसिएशन का प्रतिनिधिमंडल



रांची। मुख्यमंत्री हेमंत सोरेन से मंगलवार को झारखंड मंत्रालय में झारखंड पुलिस सर्विस एसोसिएशन के एक प्रतिनिधिमंडल ने मुलाकात की। इस अवसर पर मुख्यमंत्री को झारखंड पुलिस सर्विस एसोसिएशन के सदस्यों ने झारखंड राज्य पुलिस सेवा संघर्ष (पुलिस उपाधीक्षक/अपर पुलिस अधीक्षक) के सेवा शर्तों व देय भत्ता आदि के न्यायोचित मांग के संबंध में एक ज्ञापन सौंपा। मुख्यमंत्री ने एसोसिएशन के सदस्यों को धरोसा दिलाया कि उनकी मांगों पर राज्य सरकार यथोचित विचार करेगी। इस अवसर पर झारखंड पुलिस सर्विस एसोसिएशन के अध्यक्ष अमर कुमार पांडेय, उपाध्यक्ष संजय कुमार, महासचिव बुधराम उरांव, कोषाध्यक्ष अभिषेक कुमार सहित अन्य उपस्थित थे।

झालसा का डोर टू डोर जागरूकता कार्यक्रम

रांची । झालसा कैलेंडर के अनुसार न्यायायुक्त सह अध्यक्ष के मार्गदर्शन में मंगलवार को नगाड़ी प्रखंड के बसिला गांव में डोर-टू-डोर जागरूकता कार्यक्रम का आयोजन किया गया। एलएडीसीएस अधिवक्ता राजेश कुमार सिन्हा ने बात-विवाद, देहज प्राय, डिमान बिसाही, कन्या भ्रूण हत्या आदि विषय के संबंध में न्याय प्राप्त करने के बारे में विस्तार से बताया। नालसा 10 स्कोम के बारे में जानकारी दी तथा जिला विधिक सेवा प्राधिकार, रांची से विधिक सेवा प्राप्त करने के विषय में जानकारी उपस्थित लोगों को दिये।

राज्य में झारखंड वस्तु एवं सेवा अधिप्राप्ति नियमावली झारखंड में अब स्थानीय वेंडर्स और मैनुफैक्चर्स को मिलेगा बढ़ावा

वित्त विभाग ने जारी किया आदेश

चार अक्टूबर से ही हो गया प्रभावी

प्रमुख संवाददाता। रांची

झारखंड में अब स्थानीय वेंडर्स और मैनुफैक्चर्स को बढ़ावा मिलेगा। इन्हें प्रोत्साहित भी किया जाएगा। इसके लिए राज्य में झारखंड वस्तु एवं सेवा अधिप्राप्ति नियमावली लागू कर दी गई है। यह नियमावली चार अक्टूबर 2024 से ही प्रभावी मानी जाएगी। वित्त विभाग ने इसका आदेश जारी कर दिया है। जारी आदेश में कहा गया है कि राज्य सरकार के अधीनस्थ विभिन्न विभागों व कार्यालयों में सामग्रियों व सेवाओं की अधिप्राप्ति प्रक्रिया के लिए समय-समय पर परिपत्र निर्गत किये जाते रहें हैं। अधिप्राप्ति प्रक्रिया को सरल, एकरूप, पारदर्शी व प्रासंगिक बनाने के लिए एकीकृत दिशा-निर्देश की आवश्यकता महसूस की जाती रही है।

सभी विधियों को प्रोक्योरमेंट मैनुअल में समाहित करने की आवश्यकता है। विभिन्न माध्यमों से सामग्री की अधिप्राप्ति की अधिसूचना भी अब अप्रासंगिक हो गयी है, जिसे संशोधित करने की आवश्यकता है। इस कारण



इन एकीकृत उत्पादों की होगी खरीद

झारखंड वस्तु एवं सेवा अधिप्राप्ति नियमावली के तहत सभी वस्तुएं, सामग्री, वस्तु, खाद्यान्न, इलेक्ट्रॉनिक वस्तु, पशुधन, दवाइयां, फर्नीचर, किताबें, फिक्सचर, कच्चा माल, उपभोग्य वस्तुएं, स्पेयर पार्ट्स, उपकरण, मशीनरी, उपकरण, औद्योगिक संयंत्र, वाहन, रेलवे रोलिंग स्टॉक, सहायक उपकरण, मशीनों का समूह जिसमें एक एकीकृत उत्पादन शामिल है, की खरीद की जाएगी।

इसके अलावा सॉफ्टवेयर, प्रौद्योगिकी हस्तान्तरण, लाइसेंस, पेटेंट या अन्य बौद्धिक संपत्तियां, लाइब्रेरी के लिए पत्रिकाएं भी खरीदी जाएगी। इसमें शराब, पैट्रोलियम जैसी उत्पाद शुल्क योग्य वस्तुओं को शामिल नहीं किया गया है। शामिल नहीं हैं। वहीं ऐसी सेवाएं जो ऐसी वस्तुओं की आपूर्ति के लिए आकर्षक या परिणामी हैं, जैसे परिवहन, बीमा, प्रशिक्षण आदि को भी शामिल किया गया है।

वस्तुओं और सेवाओं की खरीद के लिए ये अफसर होंगे अधिकृत : विभाग स्तर पर अपर मुख्य सचिव, प्रदान सचिव और सचिव वस्तु और सेवाओं की खरीद के लिए अधिकृत होंगे। निदेशालय स्तर पर खरीद के लिए निदेशक व विभागाध्यक्ष अधिकृत होंगे। आयुक्त स्तर पर आयुक्त और उपायुक्त को अधिकृत किया गया है।

इसमें अधिग्रहण नहीं होगा शामिल

इस नियमावली के तहत कोई अधिग्रहण शामिल नहीं होगा। इस नियमावली के तहत खुले, भेदभाव रहित और कुशल लक्ष्य के साथ खरीद के लिए पारदर्शी प्रक्रिया से खरीद सरकारी ई-बाजार पोर्टल या सूचना विभाग द्वारा विकसित पोर्टल का उपयोग किया जा सकता है। वस्तुओं की खरीद की जिम्मेदारी प्रोक्योरमेंट ऑफिसर की होगी। प्राधिकृत खरीद इकाई का एक अधिकारी खरीद इकाई की ओर से निर्णय लेने के लिए सक्षम होगा।

वेंडर्स व मैनुफैक्चर्स को प्रोत्साहित किया जाएगा।

प्रदेश कांग्रेस ने 63 को-ऑर्डिनेटर किया मनोनीत



विधानसभा चुनाव को लेकर बनायी जा रही रणनीति

प्रमुख संवाददाता। रांची

अखिल भारतीय कांग्रेस कमेटी के निर्देश पर प्रदेश कांग्रेस ने राज्य के 63 विधानसभा क्षेत्र के लिए वार रूम के को-ऑर्डिनेटर का मनोनयन कर लिया है। प्रदेश कांग्रेस प्रवक्ता सोनाल शांति ने बताया कि विधानसभा चुनाव को देखते हुए और रणनीति को धार देने के लिए को-ऑर्डिनेटर का मनोनयन किया गया है। अखिल भारतीय कांग्रेस कमेटी के वार रूम के अध्यक्ष एस शशिकान्त सोहल के द्वारा यह सूची जारी कर दी गई है।

इन विधानसभा क्षेत्र में ये होंगे कोऑर्डिनेटर

राजमहल-केसर सिंह, शिकारीपाड़ा-प्रशांत पराशर, जामताड़ा-किशन सिंह, दुमका-शैलेन्द्र गुर्जर, जामा-सूर्यकुमार द्विवेदी, सारठ- विशाल रघुवंशी, बरकट्टा-किशोर कुमार, बरही- हेमा देशमुख, बड़कागांव-संतोष कुमार तिवारी, रामगढ़-गंभीर सिंह ठाकुर, मांडू- राधेश्याम कुशावाहा, हजारीबाग-अनोखा सिंह, सिमरिया- राजकिशोर प्रसाद, चतरा-तनवीर अहमद, राजघनवार-सुनील कुमार, बगोदर-अजय कुमार सिंह, जमुआ-साधना रजक गांडेय-हिरानारायण द्विवेदी, गोमिया-धोरेन्द्र कुमार सिंह,बैरगो- शंशि कुमार सिंह, बाकारो मोहम्मद सोहन अंसारी, सिंदरी- प्रवीण कुमार निरसा-रवि कुमार, हनुवाड-विपिन बिहारी यादव, झरिया-अब्दुल सरवर कुरैशी, बाघमारा-बंशीधर सेनी, बहरागोड़ा-महेश चंद्रवंशी, घाटशिला-पदम कोठारी,पोटका- विनोद तरमकर, जुगसलाई-निन्देन्द्र शर्मा,पूर्वी जमशेदपुर-वीरेंद्र मसीहा पश्चिमी जमशेदपुर- भुवनेश्वर बघेल,

राज्य में चलंत ग्राम क्लीनिक पकड़ेगी रफ्तार

वलीनिकों में ओपीडी सेवा भी कराई जाएगी उपलब्ध

प्रमुख संवाददाता. रांची

राज्य में स्वास्थ्य सुविधा को बढ़ावा देने के लिए सरकार ने चलंत ग्राम क्लीनिक पर जोर दिया है। इसके लिए 120 चलंत चिकित्सा दलों का गठन किया गया है। जो राज्य के आदिम जनजाति बहुल क्षेत्र में स्वास्थ्य सुविधाएं उपलब्ध कराएंगे। स्वास्थ्य विभाग द्वारा जारी आदेश में कहा गया है कि राज्य के विभिन्न जिलों में आदिम जनजाति के लगभग 75 हजार परिवार हैं। जो सुदूरवर्ती ग्रामीण क्षेत्रों में अत्यंत विकट परिस्थितियों में निवास करते हैं। ऐसे ग्रामीण क्षेत्रों से सम्पर्क व्यवस्था सुदृढ़ नहीं होने के कारण आवागमन में काफी कठिनाई होती है।

खासकर गंभीर बीमारी की स्थिति में अथवा गर्भवती माताओं को स्वास्थ्य सुविधाएं प्रदान करने का कार्य अत्यंत जटिल हो जाता है। इसके लिए

चलंत ग्राम क्लीनिक में ये सेवाएं होंगी उपलब्ध

- ओपीडी
- पूर्व प्रसव और प्रसव के बाद देखभाल
- परिवार नियोजन परामर्श और गर्भनिरोधक सेवाएं
- एनीमिया सहित अन्य गैर

- संचारी रोग, ब्लड प्रेशर और शुगर की जांच
- टीबी और मलेरिया का पता लगाने के लिए बलगम व रक्त संग्रह
- कालाजार इलाज

चिकित्सक दलों का गठन किया गया है। सरकार ने इस योजना के लिए वित्तीय वर्ष 2024-25 में पांच करोड़ 98 लाख 36 हजार रुपये की स्वीकृति दी है।

कांलाजार उन्मूलन के लक्ष्य को हासिल करोगा चलंत ग्राम क्लीनिक : केंद्र सरकार ने वर्ष 2023 तक देश में कालाजार उन्मूलन

सरयू राय ने बन्ना गुप्ता के खिलाफ तेवर तल्ख किए वायरल एफआईआर की न्यायिक जांच की मांग

संवाददाता। रांची

विधायक सरयू राय ने स्वास्थ्य मंत्री बन्ना गुप्ता के खिलाफ अपना खूब कड़ा कर लिया है। मंगलवार को रांची स्थित अपने आवास पर आयोजित प्रेस कॉन्फ्रेंस में उन्होंने कहा कि मंत्री बन्ना गुप्ता से जुड़े एक एफआईआर को सोशल मीडिया पर वायरल किया गया है, जिसे वे फर्जी बता रहे हैं। उन्होंने इस मामले की न्यायिक जांच की मांग की। राय ने कहा कि रांची के पुलिस अधीक्षक (नगर) ने एफआईआर के श्रेत का पता लगाने के लिए जांच शुरू कर दी है। दूसरी ओर, बन्ना गुप्ता के एक सहयोगी ने जमशेदपुर में तीन लोगों के खिलाफ प्राथमिकी दर्ज कराई है। इन तीनों लोगों को 'मेरा नजदीकी' बतकर उन्हें भी इस मामले में उलझना चाहिए।



2023 में अश्लील वीडियो भी हुआ था जारी: सरयू राय ने बताया कि अप्रैल 2023 में एक महिला के साथ अश्लील बात करती हुई बन्ना गुप्ता का वीडियो जारी किया गया था। इसपर उन्होंने खुद ही एफआईआर किया था, परंतु आज तक उसका कोई फलफल नहीं निकला है। उन्होंने बन्ना गुप्ता पर कई गंभीर आरोप लगाए, जिसमें गत एक माह में जमशेदपुर में करीब 100 गरीब फूटपाथ दुकानदारों का आशियाना तोड़वाने, कोविड महामारी के दौरान

आदिप्यपुर, जमशेदपुर के एक अस्पताल को बंद कराने और इसके मुख्य चिकित्सक डॉ ओपी आनंद को जेल में डालने, जमशेदपुर के कांतिपाल मेडिकल अस्पताल को बंद कराने, जमशेदपुर के मेडिकल अस्पताल को 29 दिनों तक निर्लंबित रखने, उमा अस्पताल, डिस्कवरी डॉयनोस्टिक सहित कई चिकित्सीय संस्थाओं पर दबाव डालना और धमकाना शामिल है। **एमजीएम अस्पताल प्रबंधन को कर रखा है मुद्दी में** : सरयू राय ने कहा कि बन्ना गुप्ता ने जमशेदपुर के एमजीएम अस्पताल के प्रबंधन को अपनी मुद्दी में कर रखा है। अपने एक नुमाइंदे को अस्पताल के अधीक्षक के कर्मे के सामने ही एक बड़ा कर्मरा देकर उसे वहां बैठा दिया है।

योजना

गृह सचिव की अध्यक्षता में हुई उच्च स्तरीय बैठक

झारखंड के कोर्ट परिसरों की सुरक्षा में होगा इजाफा

2141 नए सीसीटीवी कैमरे लगेंगे

वरीय संवाददाता। रांची



झारखंड के सभी जिला और अनुमंडल कोर्ट परिसरों में सुरक्षा के मजबूत इंतजाम किए जा रहे हैं। राज्य सरकार ने कोर्ट परिसरों में सुरक्षा बढ़ाने के लिए एक महत्वाकांक्षी योजना पर काम शुरू कर दिया है। इस योजना के तहत सभी कोर्टों में 2141 अतिरिक्त सीसीटीवी कैमरे लगाए जाएंगे। सोमवार को गृह सचिव की अध्यक्षता में एक उच्च स्तरीय बैठक की गई, जिसमें सभी जिलों के

एसपी को हर महीने सुरक्षा ऑडिट का दिया निर्देश

बैठक में पुलिस मुख्यालय ने सभी जिलों के पुलिस अधीक्षकों (एसपी) को निर्देश दिया है कि वे हर महीने कोर्ट परिसरों की सुरक्षा व्यवस्था का ऑडिट करेंगे। यह सुनिश्चित करने के लिए कि सुरक्षा व्यवस्था में कोई कमी न रह जाए, सभी एसपी को निर्देश दिया गया है कि वे वें वें समय-समय पर कोर्ट परिसरों का निरीक्षण करें और सुरक्षाकर्मियों को आवश्यक निर्देश दें।

नए पुलिस अधिकारियों को प्रशिक्षण : हाल ही में हुए पुलिस अधिकारियों के तबादले के बाद, कई नए अधिकारी कोर्ट परिसरों में तैनात किए गए हैं। इन नए अधिकारियों को कोर्ट परिसरों की सुरक्षा व्यवस्था के बारे में पूरी तरह से अवगत कराया जा रहा है। सभी एसपी को निर्देश दिया गया है कि वे नए अधिकारियों को कोर्ट परिसरों की सुरक्षा से जुड़े सभी नियमों और प्रक्रियाओं के बारे में विस्तृत प्रशिक्षण दें। **कंप्यूटराइज्ड चेकिंग सिस्टम** : कोर्ट परिसरों में आने-जाने वाले लोगों की सुरक्षा के लिए एक कंप्यूटराइज्ड चेकिंग सिस्टम भी लगाया जाएगा। इस सिस्टम के माध्यम से कोर्ट परिसर में आने वाले लोगों की पहचान आसानी से की जा सकेगी।

इन उपायों पर गौर करने की जरूरत

- पर्याप्त सुरक्षा बल : सभी कोर्ट परिसरों में पर्याप्त संख्या में सुरक्षाकर्मियों तैनात किए जाएंगे।
- आधुनिक हथियार : सुरक्षाकर्मियों को पर्याप्त आधुनिक हथियार और उपकरण उपलब्ध कराए जाएंगे।
- नियमित गश्त : कोर्ट परिसरों में नियमित रूप से गश्त की जाएगी।
- आगंतुकों की जांच : कोर्ट परिसर में आने वाले सभी आगंतुकों की कड़ी जांच की जाएगी।



ब्रीफ खबर

पुलिस अधीक्षक ने थाना प्रभारियों संग की बैठक
आदित्यपुर । विधानसभा चुनाव-2024 के मद्देनजर मंगलवार को पुलिस अधीक्षक (एसपी) सरायकेला-खरसावां मुकेश कुमार लुणागत ने मंगलवार को समीक्षा बैठक की। बैठक में स्वतंत्र, निष्पक्ष एवं शांतिपूर्ण चुनाव संपन्न कराने पर चर्चा हुई। वहीं दुर्गा-पूजा/दशहरा पर्व को शांतिपूर्ण संपन्न कराने हेतु उपस्थित पदाधिकारियों और थाना प्रभारियों को आवश्यक दिशा निर्देश दिया गया।

मून सिटी में आज खुलेगा दुर्गा पूजा पंडाल का पट

जमशेदपुर । डिमाना रोड मानगो स्थित हाउसिंग सोसाइटी मून सिटी में बुधवार को दुर्गा पूजा पंडाल का पट खुलेगा। पंडाल का उद्घाटन समाजसेवी विकास सिंह की माता उर्मिला सिंह करेंगी। पंडाल के उद्घाटन व पूजा-अर्चना, आरती के बाद मून सिटी के ही कलाकार भजन, नृत्य, गीतों को प्रस्तुति के बाद नृत्य नाटिका महिषासुर मर्दिनी की प्रस्तुति करेंगे। गुरुवार को रोहित कुलुटी व उनके साथ कलाकार भजनों की प्रस्तुति करेंगे।

गोगो दैदी योजना से हेमंत सरकार हताश : सिंहदेव

आदित्यपुर । भाजपा जिला अध्यक्ष उदय सिंहदेव ने प्रेस विज्ञापित जारी कर कहा है कि झारखंड के मुख्यमंत्री द्वारा गोगो, दैदी योजना के फार्म भरवाने पर मुकदमा दर्ज करने का जो फरमान जारी किया गया है वह उनकी तानाशाही मानसिकता के साथ-साथ उनकी हताशा को भी दर्शाता है। उन्होंने कहा कि भाजपा के कार्यकर्ता मुख्यमंत्री हेमंत सोरेन के तुंगलकी फरमान से डरने वाले नहीं हैं।

बिरसानगर में अवैध रूप से बालू ढोते दो वाहन जब्त

जमशेदपुर । बिरसानगर थाना क्षेत्र के हुरलुंग में अवैध रूप से बालू खनन का परिवहन करते दो वाहनों को पकड़ा गया, जिसे जब्त कर लिया गया। जांच में दोनों वाहनों से लगभग 100-100 सौफर्टी बालू पाया गया। वाहनों को बिरसानगर थाना को सुपुर्द कर दिया गया है। जांच अभियान में जिला खनन पदाधिकारी सतीश कुमार नायक, खान निरीक्षक अखिलेश उरांव शामिल थे।

साकची में लोकनायक की 45वीं पुण्यतिथि मनी

जमशेदपुर । जेपी युवा छात्र संघर्ष मोर्चा एवं शहीद स्मारक निर्माण समिति की ओर से मंगलवार को साकची शहीद चौक में लोकनायक जयप्रकाश नारायण की 45वीं पुण्यतिथि मनायी गयी। इस दौरान पुष्प अर्पित कर उन्हें श्रद्धांजलि दी गई, मौके पर उपस्थित लोगों को संबोधित करते हुए मोर्चा के संयोजक संजीव आचार्य ने कहा कि जयप्रकाश नारायण व्यक्त नहीं एक विचार थे।

पार्टी की जीत पर हरियाणा चुनाव प्रभारी को दी बधाई

जमशेदपुर । भाजपा के हरियाणा चुनाव प्रभारी एवं केंद्रीय कानून एवं न्याय मंत्री अर्जुन राम मेघवाल को भारतीय जन महासभा के अध्यक्ष धर्म चंद्र पौदार ने फोन कर इस राज्य में भाजपा के पूर्ण बहुमत के साथ विजयी होने के लिए बधाई दी। उन्होंने कहा कि यह एक बड़ा कार्य मेघवाल सौंपा गया था, जिसे उन्होंने बखूबी निभाया है। यह भारी जीत उनकी कर्मठता एवं लानशौलता का प्रतिफल है।

धरेलू कामगारों ने बैठक कर उठाई छह सूत्री मांगें

जमशेदपुर । धरेलू कामगारों ने मंगलवार को सोनारी में प्रेस वार्ता का आयोजन कर सरकार के समक्ष अपनी छह सूत्री मांगें रखीं। इनमें धरेलू कामगारों को श्रमिक का दर्जा देने के लिए राज्य में अलग से विशेष कानून बनाने समेत अन्य मांग की गई है। प्रेस वार्ता में राष्ट्रीय धरेलू कामगार संगठन की संयोजक सिस्टर अंशु, सुलोचना देवी, देवकी देवी, दीपिका लहरी, ज्योति साहू, संगीता सोना, यशोदा नाग, आशा तिकी आदि मौजूद थीं।

महिषासुरमर्दिनी लघु नृत्य नाटिका की आकर्षक प्रस्तुति



दुर्गा पूजा को लेकर चक्रधरपुर के आसनतलिया स्थित मधुसूदन महतो उच्च विद्यालय में मंगलवार को विशेष प्रार्थना सभा का आयोजन किया गया। इस प्रार्थना सभा में मानव के कल्याण, सुख-समृद्धि एवं बुराई पर भलाई की जीत की कामना की गई। प्रार्थना सभा में लघु नृत्य नाटिका पेश करते बच्चे।

नरसिंह इस्पात ने सौंपा मृतक की पत्नी को मुआवजा का चेक

चांडिल । चौका-कांडा सड़क पर खूटी स्थित नरसिंह इस्पात कंपनी के मजदूर सुरेश महतो की मौत के बाद कंपनी प्रबंधन मृतक के आश्रितों को 13 लाख रुपये बतौर मुआवजा और एक आश्रित को स्थायी नौकरी पर रखने पर राजी हुआ। मंगलवार की सुबह करीब आठ बजे समझौता हुआ। कंपनी प्रबंधन ने 12 लाख 50 हजार रुपये का चेक और 50 हजार रुपये नकद राशि देने की बात कही। मंगलवार को ही मृतक की पत्नी सुनीता महतो को चेक और नकद राशि सौंप दी गई। वहीं बीमा से मिलने वाली राशि भी मृतक के आश्रितों को मिलेगा, जो अनुमानित नौ लाख रुपये होगा। मृतक कंपनी का स्थायी कर्मचारी था, जिसके कारण उनकी पत्नी को इएसआईसी का पेंशन भी मिलेगा।

नक्सल प्रभावित गुदड़ी के जतरमा में तीन फेरी वालों की नृशंस हत्या

सीढ़ीनुमा डंडे में बांधकर सिर को पत्थर से कुचल दिया, गुप्तांग भी काटे

संवाददाता । चक्रधरपुर

पश्चिमी सिंहभूम जिला के नक्सल प्रभावित क्षेत्र गुदड़ी थाना क्षेत्र की कमरोड़ा पंचायत के जतरमा गांव स्थित नदी किनारे तीन लोगों की निरमम तरीके से हत्या कर दी गई। तीनों को सीढ़ीनुमा डंडे में बांधकर सिर को पत्थर से कुचल दिया गया है, साथ ही गुप्तांग भी काट दिए गए हैं। घटना रविवार की बताई जा रही है। हालांकि पुलिस ने मंगलवार को गांव से शव बरामद किया। बताया जाता है कि पश्चिमी सिंहभूम जिला के बंदगांव में रहकर

कुछ लोग गांव-गांव में घूमघूम कर फेरी करके सामान बेचते थे, रविवार को तीन लोग फेरी करने जतरमा गांव गए थे, लेकिन रविवार को बंदगांव स्थित अपने डेरा नहीं पहुंचे, इसके बाद तीनों फेरी वालों के साथी सोमवार को खोजबीन के लिए जतरमा गांव गए तो वहां तीनों की हत्या किए जाने के बारे में जानकारी मिली। उन्होंने अपने साथियों की हत्या की जानकारी बंदगांव पुलिस को दी। जतरमा गांव बंदगांव थाना से क्षेत्र से सटे होने व घोर नक्सल प्रभावित क्षेत्र होने के कारण गुदड़ी व बंदगांव थाना

की पुलिस की टीम ने मंगलवार को गांव पहुंचकर शव बरामद किया। हालांकि देर शाम हो जाने के कारण शव को टेबो थाना में ही रखा गया था, पोस्टमार्टम के लिए अनुमंडल अस्पताल नहीं लाया जा सका था। हालांकि हत्या क्यों की गई है और किसने की है इस बात का पता नहीं चल पाया है। पश्चिमी सिंहभूम जिला के पुलिस कप्तान आशुतोष शंकर ने भी घटना की पुष्टि की है। बुधवार को तीनों शव को पोस्टमार्टम के लिए चक्रधरपुर अनुमंडल अस्पताल या चाईबासा भेजा जाएगा।

मुख्यमंत्री हेमंत सोरेन ने 76 नवनि्युक्तों को सौंपा नियुक्ति पत्र, कहा

सरकार का पहिया बन राज्य के विकास में भूमिका निभाएं

जैक, सीबीएसई, आईसीएसई और ओलंपियाड के टॉपर्स सम्मानित

- नेतरहाट की तर्ज पर तीन विद्यालय भवनों का ऑनलाइन शिलान्यास
- प्रमुख संवाददाता । रांची



प्रोजेक्ट भवन में महिला अभ्यर्थी को नियुक्ति पत्र प्रदान करते और छात्रा को प्रशस्ति पत्र देते सीएम हेमंत सोरेन।

सीएम हेमंत सोरेन ने मंगलवार को झारखंड शिक्षा परिषद में 70 और झारखंड भवन व मंत्रिमंडल सचिवालय में छह नवनि्युक्तों को नियुक्ति पत्र सौंपा। प्रोजेक्ट भवन में आयोजित समारोह में सीएम ने नियुक्ति पत्र प्राप्त करनेवाले अभ्यर्थियों से कहा कि आज से आप सरकार के एक अभिन्न अंग के रूप में जुड़ रहे हैं। राज्य के सर्वांगीण विकास का पहिया आप बन रहे हैं। विश्वास है कि आप अपने कार्यों से राज्य को बेहतर दिशा देने में अहम भूमिका निभाएंगे। सीएम ने नेतरहाट आवासीय विद्यालय की तर्ज पर चाईबासा के खूंटेपानी, बोकारो के नवाडीह और दुमका के मसलिया में विद्यालय भवन का ऑनलाइन शिलान्यास किया। समारोह में मुख्यमंत्री ने विद्यालय प्रमाणीकरण में स्वर्ण पदक प्राप्त करने वाले 60 विद्यार्थियों, जैक, सीबीएसई, आईसीएसई के वर्ष 2023 एवं वर्ष 2024 में 10वीं एवं 12वीं बोर्ड परीक्षा और झारखंड ओलंपियाड-2023 के टॉपर्स को सम्मानित किया। इस अवसर पर मंत्री रामेश्वर उरांव, मंत्री बैद्यनाथ राम, मुख्य सचिव एल खियांगते, स्कूली शिक्षा एवं साक्षरता विभाग के प्रभारी सचिव उमा शंकर सिंह एवं झारखंड शिक्षा परिषद परिषद के एसपीडी शशि रंजन मौजूद थे।

प्रतिभा के रूप में भी झारखंड की पहचान हो

सीएम ने कहा कि झारखंड की पहचान सामान्य तौर पर अपने खनिज संसाधनों के लिए होती है, लेकिन हम इस उद्देश्य के साथ काम कर रहे हैं कि प्रतिभा संपन्न राज्य के रूप में झारखंड की अलग पहचान बने, चाहे वह शिक्षा हो या खेल या कोई और क्षेत्र, सरकार शिक्षा के सशक्तीकरण के लिए प्रतिबद्ध है।

मरांग गोमके जयपाल सिंह मुंडा पारदेशीय छात्रवृत्ति योजना का दायरा बढ़ेगा

सीएम ने कहा कि मरांग गोमके जयपाल सिंह मुंडा पारदेशीय छात्रवृत्ति योजना के अंतर्गत सरकार यहां के विद्यार्थियों को विदेशों में उच्च शिक्षा प्राप्त करने का अवसर दे रही है, अभी इस योजना के अंतर्गत विद्यार्थियों की संख्या सीमित है, लेकिन विद्यार्थियों के आग्रह को देखते हुए इस योजना का दायरा बढ़ाने पर सरकार जल्द ही नीतिगत निर्णय लेगी, ताकि ज्यादा से ज्यादा विद्यार्थियों को इसका लाभ मिल सके।

इन्हें मिला नियुक्ति पत्र

मुख्यमंत्री ने 76 नवनि्युक्तों को नियुक्ति पत्र सौंपा, इनमें झारखंड शिक्षा परिषद में 35 लॉ एजीक्यूटिव, चार एजीक्यूटिव इंजीनियर, 21 अस्सिस्टेंट इंजीनियर और 10 स्कूल मैनेजर और झारखंड भवन, नई दिल्ली व मंत्रिमंडल सचिवालय एवं मिगारानी विभाग में छह अभ्यर्थियों को नियुक्ति पत्र प्रदान कर उन्हें सरकार के अभिन्न अंग के रूप में जुड़ने के लिए शुभकामनाएं दीं।

नमक व चीनी वितरण में ढिलाई बरतने पर डीलरों को शो-काँज

जमशेदपुर । जिला आपूर्ति पदाधिकारी द्वारा पीडीएस डीलरों से स्पष्टीकरण पूछे जाने पर डीलरों में हड़कंप मच गया है। विभाग ने अक्टूबर 2023 से दिसम्बर, 2023 के बीच आवंटित नमक एवं चीनी का वितरण संतोषप्रद नहीं पाए जाने पर सभी से स्पष्टीकरण पूछा है। आवंटन विगत माह ही हुआ था, विभागीय सचिव ने इसे लापरवाही बताते हुए जिलास्तरीय अधिकारियों से रिपोर्ट मांगी, जिसके बाद डीएसओ ने शत प्रतिशत वितरण से कम डीलरों को नोटिस भेजकर तीन दिनों के भीतर जवाब देने के लिए कहा गया है। संतोषप्रद जवाब नहीं होने पर अनुज्ञापित को लिलंबित करने की कार्रवाई की जाएगी।

पूजा का तोहफा, मनरेगा कर्मियों के मानदेय में 30 प्रतिशत की वृद्धि

मंत्रि इंरफान अंसारी के साथ बैठक के बाद बनी सहमति

प्रमुख संवाददाता । रांची

करीब तीन माह से अनिश्चितकाल हड़ताल पर चल रहे मनरेगा कर्मियों को दुर्गा पूजा की सौगात मिली है। राज्य सरकार ने इनके मानदेय में 30 फीसदी की बढ़ोतरी करने का फैसला लिया है। ग्रामीण विकास मंत्री डॉ इंरफान अंसारी और मनरेगा कर्मचारी संघ के नेताओं के बीच बैठक के बाद इस बात पर सहमति बनी, अब 12000 रुपये मानदेय पानेवाले रोजगार सेवक, 23700 रुपये मानदेय पानेवाले बीपीओ के मानदेय में 30 फीसदी की वृद्धि होगी, इसी तरह अस्सिस्टेंट इंजीनियर, जूनियर

इंजीनियर, कंप्यूटर ऑपरेटर और लेखपाल आदि के वेतन में 30 फीसदी की बढ़ोतरी की जाएगी, प्रोजेक्ट भवन में हुई बैठक में मनरेगा कर्मियों को 1500 रुपये तक यात्रा भत्ता भी देने की मंजूरी हुई है। वहीं पांच लाख रुपये का स्वास्थ्य बीमा और 20 लाख रुपये तक की सामाजिक सुरक्षा देने पर भी सहमति बन गई है, मनरेगा कर्मचारियों संघ के अध्यक्ष जॉन पीटर बागे ने बताया कि उनकी प्रमुख मांग ग्रेड पे और नियमितकरण है, इस पर अभी सहमति नहीं हुई है, हालांकि, राज्य सरकार ने आश्वासन दिया है कि जल्द ही इस पर निर्णय लिया जाएगा।

कपाली में गैता से तलाकशुदा दामाद ने ससुर को मारा, मौत

चांडिल । चांडिल थाना अंतर्गत कपाली ओपी क्षेत्र के इस्लामनगर बाबा गुंडी में तलाकशुदा दामाद ने अपने ससुर पर गैता से तांबड़तोड़ हमला कर दिया, इससे उसकी हत्या कर दी, मृतक की पहचान 65 वर्षीय अब्दुल सलीम के रूप में की गई है, जानकारी के अनुसार मृतक अब्दुल सलीम की पुत्री साईका की शादी करीब पांच माह पहले ही लोहरदगा के फैजल अंसारी के साथ हुई थी, मृतक की बेटी का शादी के कुछ दिन बाद ही दामाद से तलाक हो गया था, बेटी का तलाक होने के बाद अब्दुल सलीम अपने बेटी साईका की शादी दूसरी जगह तय कर दी थी, बताया जा रहा है कि मृतक अब्दुल सलीम की बेटी साईका की दूसरी शादी बुधवार को होने वाली थी, मंगलवार को हल्दी का रस्म था, लेकिन घर में खुशी का माहौल गम में बदल गया और घर से जनाजा उठा, ससुर द्वारा अपनी बेटी की शादी दूसरी जगह तय कर देने से तलाकशुदा दामाद फैजल अंसारी काफी नाराज था, जानकारी के अनुसार इस बीच सोमवार की रात फैजल अंसारी अपने ससुराल इस्लामनगर बाबा गुंडी पहुंचा, रात को खटिया में सो रहे ससुर अब्दुल सलीम पर मौका देखकर फैजल अंसारी ने गैता से हमला कर दिया।

दुर्गा पूजा में बाइक पर ट्रिपल सवारी व स्टंट दंडनीय : डीसी

जमशेदपुर । दुर्गा पूजा में विधि व्यवस्था बनाए रखने के लिए सभी जरूरी कदम उठाए गए हैं, निर्भीक होकर लोग पूजा पंडाल एवं मेला घूम सकें, इसके लिए पर्याप्त संख्या में पुलिस बल एवं दंडाधिकारी की प्रतिनियुक्ति की जा रही है, इस संबंध में उपायुक्त एवं वरीय पुलिस अधीक्षक की ओर से संयुक्त आदेश जारी किया गया है, जिसमें बाइक पर ट्रिपल सवारी की मनाही है, साथ ही बाइक से स्टंट करने वालों पर कड़ी नजर रखी जाएगी, उपायुक्त अनन्य मिनल ने इसे दंडनीय बताते हुए कार्रवाई करने की बात कही, उपायुक्त ने जिलेवासियों को शुभकामनाएं देते हुए कहा कि हर्षोल्लास के वातावरण तथा विधि व्यवस्था बनाए रखने में अपेक्षित सहयोग करते हुए जिलावासी त्योहार मनायें, लोगों से छोटे बच्चों के साथ पंडाल प्रमण करने जाने पर उनकी जेब में मोबाइल नम्बर व पता लिखी हुई पर्ची अवश्य डालने की अपील की, इन चीजों की मनाही : प्लास्टिक पदार्थों को पंडाल में साथ लेकर ना जाएं, बिजली के उपकरणों, तारों आदि को छूने से बचें, तेजी से वाहन न चलाएं और प्रेरार हॉर्न का प्रयोग न करें, वाहनों को सड़क किनारे यत्र-तत्र खड़ा नहीं करें, मोटर साइकिल पर करतब या प्रदर्शन करना तथा ट्रिपल सवारी करना दंडनीय होगा, नशे की हालत में पकड़े जाने पर कार्रवाई की जाएगी, महिलाएं कीमती पहने पहन कर घूमने जाने से बचें, कोरी अफवाहों पर ध्यान न दें, पंडाल के आस-पास आतिशबाजी न करें।

आकर्षण रांची के दुर्गा पूजा पंडालों में दिख रहे हैं राजनीति के रंग, चर्चा का विषय बनीं झांकियां

नामकुम में कल्पना सोरेन और मेन रोड में पीएम मोदी की प्रतिमा



मेन रोड में चंद्रशेखर आजाद दुर्गा पूजा समिति के पंडाल में लगी पीएम नरेंद्र मोदी की मूर्ति।

संवाददाता । रांची दुर्गा पूजा के अवसर पर राजधानी रांची में अलग-अलग थीम पर दो सौ से भी ज्यादा पंडाल बनाए गए हैं, ज्यादातर पंडालों के पट खुल गए हैं और दर्शनार्थियों की भीड़ उमड़ रही है, कुछ पंडाल ऐसे हैं, जहां राजनीतिक शक्तिस्थलों पर आधारित झांकियां चर्चा का विषय बन गई हैं, प्रधानमंत्री नरेंद्र मोदी, राजद अध्यक्ष लालू प्रसाद यादव और झामुमो सुप्रीमो शिवू सोरेन से लेकर सीएम हेमंत सोरेन की पत्नी कल्पना सोरेन तक की मूर्तियां और तस्वीरें पंडालों में दिख रही हैं, मेन रोड में सर्जना चौक के पास चंद्रशेखर आजाद दुर्गा पूजा समिति की ओर से बनाए गए पंडाल में प्रदर्शित झांकी में प्रधानमंत्री नरेंद्र मोदी की मूर्ति लगाई गई है, इसमें उन्हें बनारस के घाट पर गंगा आरती करते दिखाया गया है, यह पंडाल काशी विभवनाथ के दशरथव्रमेघ घाट की थीम पर बनाया गया है, वहीं, रातू रोड स्थित आरआर स्पॉटिंग क्लब के पंडाल में कई स्वतंत्रता सेनानियों और विभिन क्षेत्रों की हस्तियों के स्केच प्रदर्शित किए गए हैं, इनमें झामुमो सुप्रीमो शिवू सोरेन



जय माता दी समिति के पंडाल में कल्पना सोरेन, विनेश फोगाट व रोहिणी आचार्य की प्रतिमा।

कल्पना सोरेन को सशक्त नारी के रूप में दिखाया

रांची के नामकुम में रंदेशन रोड स्थित जय माता दी क्लब दुर्गा पूजा समिति के पंडाल में एक साथ कई सिंथेटिक हस्तियों की मूर्तियां वाली झांकी प्रदर्शित की गई है, यहां झारखंड के सीएम हेमंत सोरेन की पत्नी और गोंडेश विधायक कल्पना सोरेन की मूर्ति लगाते हुए यह संदेश देने की कोशिश की गई है कि जब हेमंत सोरेन जेल में थे, तो वह सशक्त नारी के रूप में उभरीं और विपक्षियों से अकेले लड़ाई लड़ीं, इस पंडाल में राजद सुप्रीमो लालू प्रसाद यादव को गरीबी के हितेषी, उनके पुत्र राजद नेता तेजस्वी यादव को नौकरियां बांटनेवाले नेता के रूप में प्रदर्शित करते हुए उनकी मूर्तियां लगाई गई हैं, मां दुर्गा की प्रतिमा को राजद के चुनाव चिह्न लाटेटन के आकार वाली अनुकृति के अंदर स्थापित किया गया है, इसके अलावा लालू प्रसाद यादव की पुत्री रोहिणी आचार्य और हरियाणा के जुलाना सीट से नवनिर्वाचित विधायक और महिला पहलवान विनेश फोगाट को मां दुर्गा की भेटियों के रूप में प्रदर्शित किया गया है, विनोद सिंह ने कहा कि हर साल यहां इस तरह की झांकियां प्रदर्शित की जाती हैं, उन्होंने झांकी के पीछे राजनीतिक उद्देश्य की बात से इंकार किया, कहा कि मुख्यमंत्री हेमंत सोरेन के जेल जाने के बाद कल्पना सोरेन ने जिस तरीके से विपक्षियों का मुकाबला करते हुए खुद को एक उभरती हुई महिला नेता के रूप में स्थापित किया, उससे समाज की अन्य महिलाओं को भी सीखने की जरूरत है, जाने के बाद कल्पना सोरेन ने जिस तरीके से विपक्षियों का मुकाबला करते हुए खुद को एक उभरती हुई महिला नेता के रूप में स्थापित किया, उससे समाज की अन्य महिलाओं को भी सीखने की जरूरत है।

सरायकेला में हाइवा से सीधी टक्कर में टेलर चालक की मौत



हाइवा चालक को निकालते लोग आदित्यपुर । सरायकेला-टाटा मार्ग पर संजय ग्राम के समीप मंगलवार को टिप ट्रेलर और हाइवा के बीच सीधी टक्कर में टेलर के चालक की केबिन में फंसने से मौत हो गई, हाइवा चालक गंभीर रूप से घायल हो गया है, घायल चालक को इलाज के लिए सदर अस्पताल ले जाया गया है, घटना के संबंध में प्राप्त जानकारी के अनुसार हाइवा संख्या जेएच 02 बीपी- 5029 कांडा की ओर से आ रहा था जिसमें फ्लाई ऐश लदा हुआ था, वहीं सरायकेला की ओर से आ रहे ट्रिप टेलर संख्या जेएच 09 ए ए रोहिणी आचार्य और हरियाणा के जुलाना सीट से नवनिर्वाचित विधायक और महिला पहलवान विनेश फोगाट को मां दुर्गा की भेटियों के रूप में प्रदर्शित किया गया है, जाने के बाद कल्पना सोरेन ने जिस तरीके से विपक्षियों का मुकाबला करते हुए खुद को एक उभरती हुई महिला नेता के रूप में स्थापित किया, उससे समाज की अन्य महिलाओं को भी सीखने की जरूरत है।



दुर्गा पूजा को लेकर चतरा में रंग-बिरंगी रोशनी में नहाया एक पंडाल जागदंबे के भक्तों को आकर्षित कर रहा है। इसी तरह जिले के अन्य कई स्थानों पर भी विभिन्न पूजा समितियों द्वारा दुर्गा पूजा पंडाल का निर्माण किया गया है।

शहर की निगरानी यंत्रों से की जा रही, अतिरिक्त पुलिस बल भी चौक-चौराहों पर तैनात दुर्गा पूजा को लेकर प्रशासन अलर्ट

प्रमोद उपाध्याय | हजारीबाग

दुर्गा पूजा को लेकर पुलिस और जिला प्रशासन अलर्ट मोड में आ गया है। यंत्रों से शहर की निगरानी की जा रही है। कहीं अतिरिक्त पुलिस फोर्स बुलाकर चौक-चौराहे पर तैनात कर रहा है, तो कहीं सीसीटीवी और द्रोन से नजर रखी जा रही है। यहां तक कि पुलिस अधीक्षक अरविंद कुमार सिंह एवं उपायुक्त नैसी सहाय एवं नगर निगम के सहायक आयुक्त बीच-बीच में शहर में बनाए गए पूजा पंडालों का भ्रमण कर खुद निगरानी कर रहे हैं। सोशल मीडिया पर कड़ी नजर रखी जा रही है। पुलिस आम लोगों से भी अपील कर रही है कि त्यौहार को त्यौहार के रूप में मनाए, अफवाह पर ध्यान न दें। उपद्रव करने वाले को चिन्हित कर पुलिस प्रशासन को जानकारी दे ताकि समय रहते उपद्रवियों को जेल भेजा जा सके। बता दें कि इस वर्ष दुर्गा पूजा को लेकर लोगों में काफी उत्साह देखा जा रहा है। बड़े-बड़े पंडाल बनाए गए हैं। कहीं जागरण तो कहीं डॉडिया का कार्यक्रम चल रहा है। ऐसे में नवमी और दशमी में काफी भीड़ शहर में हो सकती है। इसके मद्देनजर जिला प्रशासन ने जगह-जगह पर पेयजल, शौचालय की व्यवस्था के साथ ही बैरिकेडिंग करवा रही। इधर, पूजा पंडाल के लोग भी दुर्गा पूजा के शांतिपूर्ण आयोजन के प्रयास में दिन-रात जुटे हुए हैं।



कहां-कहां हो रही है माता की पूजा

बता दें कि शहर के इंदरपुरी चौक स्थित छठ तालाब, ओकनी बड़ा शिव मंदिर, ओकनी छोटा शिव मंदिर, बड़ा अखाड़ा, छोटा अखाड़ा, बंगाली दुर्गा, स्थान, रामनगर, विष्णुपुरी, शिवदयाल नगर, कुमहारटोली, मलाह टोली, बड़ा बाजार चौक, बस स्टैंड गोवरटोली, पंच मंदिर, गड़ी खाना, जिला परिषद चौक, कोरा गांधी मैदान, मटवारी, डीबीसी, लाखे नूतन नगर, अमृत नगर, हुडहुरु, देवंगना चौक, काली बाड़ी, बुढ़वा महादेव, सिंधानी आदि अनेक स्थानों पर भव्य दुर्गा पूजा का आयोजन किया गया है। वहीं कटकमसांडी, कटकमदाग, बड़कागांव, केरेडारी, चुरचु, चरही, विष्णुगढ़, टाटी झरिया, दारू, झुमरा, मेरू, इचाक, पदमा, बरही, चौपारण, बरकड़ा के अलावे कई पंचायतों में भी मां दुर्गा की प्रतिमा की पूजा अर्चना हो रही है।



क्या-क्या है नगर निगम की तैयारी



इस संबंध में नगर निगम के सहायक आयुक्त अनिल पांडे ने बताया कि शहर में बनाए गए दुर्गा पंडाल स्थान का निरीक्षण किया जा रहा है। पूजा समिति के अध्यक्ष सचिव को आदेश दिया गया है कि अपने-अपने पंडाल में अग्निशामक यंत्र, सीसीटीवी कैमरा लगावा कर निगरानी करें। वहीं जरूरत के अनुसार पेयजल एवं साफ सफाई का भी उचित प्रबंध नगर निगम द्वारा किया जा रहा है। उन्होंने यह भी कहा कि अग्निशामक यंत्र पूजा समिति को स्वयं लावाना होगा। जरूरत पड़ने पर इसके लिए अंतर कार्यालय से संपर्क करना होगा।

विशेष यातायात व्यवस्था नवरात्रि के लिए रूट तैयार

रामगढ़। नवरात्रि को लेकर रामगढ़ में यातायात व्यवस्था को दुरुस्त करने को लेकर निम्न रूट तैयार किए गए हैं जो 9 अक्टूबर से 13 अक्टूबर तक निम्न प्रकार रहेगी। नो एंट्री का समय दिन 12:00 बजे से सुबह 5:00 बजे तक होगी। बाजार टांड से गोरियारी बागी होते हुए बस स्टैंड तक -वन वे रहेगा। बाजार टांड में बुनियादी मध्य विद्यालय चट्टी बाजार, ट्रेकर स्टैंड रामगढ़, छावनी फुटबॉल मैदान में पार्किंग की व्यवस्था होगी। वहीं बरकाकाना में सीसीएल फुटबॉल मैदान घुटवा, केंद्रीय कर्मशाला घुटवा के मुख्य द्वार के किनारे खाली स्थान पर पार्किंग की व्यवस्था होगी। वहीं बाजार टांड चेकपोस्ट, नईसुराय चौक चेक पोस्ट, पटेल चौक चेक पोस्ट, ग्राम अम्बाटांड स्थित सरकार दा दाबा के सामने चेक पोस्ट रहेगी।

आवास-सुखाड़ का पैसा दिलाने के नाम पर लिखवा ली जमीन

संवाददाता | चतरा

जिले के कुंदा प्रखंड अंतर्गत कुंदा के बैरियाचक निवासी लखन सिंह की रैयती जमीन को भूमि माफियाओं ने धोखे से लिखवा ली। मामले में लखन सिंह ने कुंदा थाना में आवेदन देकर गोविंद सिंह, सत्येंद्र कुमार गुप्ता, लखेश कुमार गुप्ता तथा रघुनाथ सिंह के विरुद्ध धोखे से जमीन लिखवा लेने से संबंधित मामला दर्ज कराया है। इस बाबत थाना प्रभारी प्रिंस कुमार सिंह ने बताया कि आवेदन के आलोक में चार व्यक्तियों पर प्राथमिकी दर्ज की गई है। मामले की तहकीकात के साथ ही आरोपियों को पकड़ने के लिए छापेमारी जारी है। पीड़ित व्यक्ति को न्याय मिलेगा।

लखन सिंह ने बताया कि बीते 18 सितंबर को उपरोक्त चारों व्यक्ति मेरे पर आए और मुझे इंदिरा आवास तथा सुखाड़ का पैसा दिलाने की बात कही। बताया कि आवास की राशि कुंदा से ही मिल जाएगी, लेकिन सुखाड़ की राशि के लिए चतरा चलना पड़ेगा। मैं उन लोगों की बातों में आकर उन्हें साथ चलने की बात कही, तब वे लोग मुझे अनजान रास्ते से लेकर पुराना कचहरी चतरा ले आए। यहां लॉकर मुझे एक सुनसान जगह पर रखा। शाम के लगभग 4 से 5:00 बजे के करीब सत्येंद्र साव तथा रघुनाथ सिंह एक कारज लिए हुए आए और मेरे पांचों उंगलियों का निशान लिया। इसके बाद मुझे एक कार्यालय में ले गये, जहां कई तरह से मेरी फोटो ली गई।

हाईवा मालिकों ने किया पूर्व मंत्री साव का पुतला दहन

सभी ट्रांसपोर्टों को प्रति टन बीस रुपये देने होंगे, दूसरे राज्य की गाड़ी नहीं चलेगी : साव

संवाददाता | केरेडारी

जोरदाग मुंडा टोली में ट्रांसपोर्टिंग गाड़ियों को रोकने के विरोध में केरेडारी प्रखंड हाईवा ऑनर एसोसिएशन के नेतृत्व में आक्रोशित हाईवा मालिकों ने मंगलवार को पूर्व मंत्री योगेंद्र साव का पुतला दहन किया। इससे पहले हाईवा मालिकों ने केरेडारी कृषि फार्म के मैदान में बैठक की। हाईवा ऑनर एसोसिएशन के अध्यक्ष सरोज कुमार ने कहा कि एक ओर जहां ऑनर गाड़ी की किस्त का जुगाड़ करने में परेशान हैं, वहीं पूर्व मंत्री योगेंद्र साव अपने निजी स्वार्थ के लिये रविवार शाम से केडी व सीबी माईस से



हो रही कोल ट्रांसपोर्टिंग को रोक दिया है, जिससे हम सभी परेशान हैं। पुतला दहन के दौरान राजू साव, अमित सिंह, राजेश साव, जाकिर हुसैन, अरविंद साव, लखन साव, राम किशोर साव, रूप सिंह, उमेश सिंह, मुकेश सिंह, संजय यादव, राजू सिंह, किशोर साव, फिरोज मल्लिक, उज्वल कुमार,

पूर्व मंत्री बोले-वाहन मालिकों के नुकसान की भरपाई कराएंगे

इधर, पुतला दहन के बाद तुरंत पूर्व मंत्री योगेंद्र साव व उनके पुत्र अंकित राज कृषि फार्म मैदान पहुंच हाईवा मालिकों के साथ बैठक की। उन्होंने कहा कि वाहन मालिकों के नुकसान की भरपाई हम कराएंगे, लेकिन एक बार पुतला दहन के पहले हमारे साथ बैठक तो कर लें। इस बैठक के बाद पंचायत भवन में सदर एसडीओ अशोक कुमार, एसडीपीओ बड़कागांव पवन कुमार, पूर्व मंत्री योगेंद्र साव की उपस्थिति में सभी ट्रांसपोर्टों व हाईवा ऑनर एसोसिएशन के सभी वाहन मालिकों के साथ बैठक की गई, जहां पूर्व मंत्री द्वारा प्रस्ताव रखा गया कि सभी ट्रांसपोर्टों को अब प्रदूषण के नाम पर प्रति टन बीस रुपये देने होंगे, दूसरे राज्य की गाड़ी नहीं चलेगी। अगली बैठक 15 अक्टूबर तक रखने की बात कही गयी। इसके बाद एसडीओ व एसडीपीओ के साथ पूर्व मंत्री योगेंद्र साव ट्रांसपोर्टिंग सड़क 2.2 किलोमीटर दिखाने सतिचिरा-मुंडा टोली, जोरदाग गांव तरफ ले गए। उनके साथ पुलिस इंस्पेक्टर बड़कागांव अनिल कुमार, केरेडारी सीओ रामरतन कुमार वर्णवाल, केरेडारी थाना प्रभारी अजित कुमार भी मौजूद थे।

गंदरी साव, कुणाल किशोर दुबे, संजय दुबे, शंभू यादव, विकास सिंह, राजू कुमार साव, मुकेश यादव, रामजतन

न्यू अपडेट

चौपारण में कांग्रेस को झटका, कई भाजपा में शामिल

चौपारण। विधानसभा चुनाव से पहले प्रखंड में कांग्रेस को बड़ा झटका लगा है। मंगलवार को पार्टी के पूर्व प्रखंड अध्यक्ष विकास यादव, मुखिया जानकी यादव समेत लगभग दो सौ से अधिक कांग्रेस समर्थित पंचायत प्रतिनिधि, कांग्रेस संगठन से सीधे जुड़े नेता व कार्यकर्ता कार्यकर्ताओं ने पार्टी छोड़कर भाजपा की सदस्यता ग्रहण कर ली। इससे पहले जीटी रोड पर ढोल नगाड़े के साथ रोड शो किया गया। भाजपा कार्यलय में पूर्व विधायक मनोज यादव, जिलाध्यक्ष विकास यादव, संगठन मंत्री बिजय कुशवाहा, मंडल अध्यक्ष मुकेश सिन्हा व राजेंद्र चंद्रवंशी आदि ने पार्टी का पट्टा पहनकर सभी का स्वागत किया। इसके बाद डामाडाडी में विकास यादव के आवास के समीप बड़ी सभा का आयोजन हुआ। समारोह को संबोधित करते हुए पूर्व विधायक मनोज यादव ने उल्लेखित सभी कार्यकर्ताओं को चुनाव अभियान में जुट जाने का संदेश दिया। भाजपा में शामिल होने वालों में झापा उपमुखिया केशरी नायक, पूर्व मुखिया प्रतिनिधि रितेश सिंह, पूर्व पंचस उर्मिला देवी, गोपाल विश्वकर्मा, प्रकाश राम, रामदेव सिंह, अशोक सिंह, व्यास यादव, अशोक यादव, सेवानिवृत्त शिक्षक सुखदेव प्रसाद व रघुनंदन बरई, इंदीवर सिंह, सुनील सिंह, संतोष सिंह, प्रभू चन्द्रवंशी, राजेश सिंह, अरविंद सिंह, मोरिजवान, बैजू यादव आदि शामिल रहे।



रामगढ़ में ट्रक के साथ चालक गिरफ्तार

संवाददाता | रामगढ़

कोयला के अवैध कारोबार के खिलाफ पुलिस ने कारवाई करते हुए एक 12 चक्का ट्रक पकड़ा है। ट्रक में करीब 20 टन अवैध कोयला लोड था। साथ ही रामनारायण यादव नाम के एक व्यक्ति को गिरफ्तार किया गया है। एसपी अजय कुमार के निर्देश पर यह कारवाई हुई है। एसपी को गुप्त सूचना मिली थी कि एक ट्रक पर अवैध कोयला लोड कर कुञ्ज माण्डू होते हुए हजारीबाग की ओर जा रही है। जिसके बाद एसपी के निर्देश पर पुलिस टीम का गठन किया गया। गठित टीम के द्वारा माण्डू ब्लॉक के नजदीक एनएच-33 पर वाहन चेकिंग लगाया गया।



भगाने का प्रयास करने लगा। जिसके बाद उसे पुलिस बल के द्वारा पकड़ लिया गया। पकड़े गये व्यक्ति से कागजात मांगने पर कोई वैध कागजात प्रस्तुत नहीं किया। ट्रक पर लोड कोयला के संबंध में पूछताछ करने पर उसने आगे बताया कि कोयला को बिना किसी कागजात के

किसी भी कीमत पर नहीं चलने दिया जाएगा कोयला का अवैध कारोबार: एसपी

एसपी अजय कुमार ने बताया कि जिला में किसी भी कीमत पर कोयले के अवैध कारोबार को नहीं चलने दिया जाएगा। इस कार्य में जो भी लोग शामिल हैं, उनके ऊपर कारवाई की जाएगी।

घाटो के झारखंड कोलियरी के आसपास क्षेत्र से लोड कर बिहार के डेहरी मंडी ले जाया जा रहा है। इस कार्य में अन्य सहयोगियों का भी नाम बताया गया। तत्पश्चात अवैध रूप से कोयला का परिवहन करने के आरोप में पकड़ाये व्यक्ति को पुलिस ने गिरफ्तार किया।

नवनियुक्त डीडीसी अमरेंद्र सिन्हा ने पदभार ग्रहण किया

चतरा। डीडीसी पवन कुमार मंडल ने मंगलवार को दोपहर नवनियुक्त डीडीसी अमरेंद्र कुमार सिन्हा को पदभार सौंपा। इस दौरान दोनों अधिकारियों ने एक दूसरे को गुलदस्ता भेंट किया। पदभार सौंपने के बाद निवर्तमान डीडीसी पवन कुमार मंडल ने चतरा के लोगों की तारीफ की और कहा कि यहां के लोग बहुत अच्छे हैं। 25वें डीडीसी अमरेंद्र कुमार सिन्हा ने पदभार ग्रहण करने के बाद कहा कि मैं वर्तमान विकास कार्यों में तेजी लाऊंगा और अधिकारियों व कर्मियों के बीच बेहतर समन्वय स्थापित कर पारदर्शी विकास करने का प्रयास करूंगा। फिलहाल विधानसभा चुनाव को लेकर व्यस्तता रहेगी।

उपायुक्त के जनता दरबार फरियादियों ने लगाई गुहार

संवाददाता | हजारीबाग

उपायुक्त नैसी सहाय ने मंगलवार को जनता दरबार का आयोजन कर आमजनों की समस्याएं सुनीं। इस दौरान शहरी संहित विभिन्न प्रखंडों से 22 से अधिक आवेदकों ने अपनी-अपनी समस्याओं के समाधान की मांग की। इनमें रास्ता बंद करने, अनुकम्पा पर नौकरी, मकान से निकालने, ट्राईसाइकिल उपलब्ध कराने, म्यूटेशन, अवैध ट्रेच निर्माण, ऋण स्वीकृत नहीं करने, भूमि पर जबर्न चहारदीवारी, भूमि नवीनीकरण, शुल्क निर्धारण, भूमि हड़पने इत्यादि मामले शामिल रहे। विवेकानंद स्कूल रोड और एंजल्स हाई स्कूल रोड के बीच में बढ़ती



सुधटनाओं को देखते हुए पंकज कुमार ने उपायुक्त से स्पीड ब्रेकर बनवाने तथा उचित यातायात व्यवस्था बनाने का निवेदन किया। वहीं दारू के हरिनाश मिश्री रास्ता बाधित किए जाने से आवागमन में हो रही कठिनाई से उपायुक्त को अवगत कराते हुए इससे राहत की गुहार लगाई। उपायुक्त ने अंचलाधिकारी दारू को जांचोपरांत उचित कार्रवाई करने का निर्देश दिया।

‘गोगो दीदी योजना’ नामक भ्रामक विज्ञापन से सावधान रहने की अपील

रामगढ़। जिला सामाजिक सुरक्षा कोषांग रामगढ़ ने मंगलवार को जिला वारियों को ‘गोगो दीदी योजना’ भ्रामक विज्ञापन से सावधान रहने हेतु पत्र लिखा जिसमें कहा गया है कि यह सूचना प्राप्त हो रही है कि कुछ लोगों द्वारा ‘गोगो दीदी योजना’ के नाम से 2100 रुपये प्रति महिला को लाभ देने हेतु आवेदन प्रपत्र भरवाया जा रहा है। इस संबंध में सर्वसाधारण को सूचित किया जाता है कि वर्तमान में जिला सामाजिक सुरक्षा कोषांग रामगढ़ अंतर्गत ‘गोगो दीदी योजना’ के नाम से कोई भी योजना संचालित नहीं है और न ही जिला प्रशासन द्वारा कोई आदेश जारी किया गया है। आम लोगों से अनुरोध है कि ऐसे भ्रामक विज्ञापन से सावधान रहें।

भोज सह वस्त्र का वितरण कार्यक्रम का आयोजन

हजारीबाग। भाजपा नेत्री शेफाली गुप्ता के सौजन्य से फरिस्ट कॉलोनी में धर्म योद्धा दुर्गा महासमिति में पश्टी के अवसर पर दरिद्र नारायण भोज सह कंबल वस्त्र का वितरण कार्यक्रम का आयोजन किया गया। बड़ी संख्या में यहां जरूरतमंद जुटे दरिद्र नारायण भोज कार्यक्रम में भोजन ग्रहण किया एवं कंबल वस्त्र प्राप्त किया। मौके पर शेफाली गुप्ता के साथ धर्म योद्धा दुर्गा महासमिति के अध्यक्ष श्याम बिहारी भागड़ा, उपाध्यक्ष राजेंद्र वाल्मीकि, सचिव मनीष कुमार, आशीष सिंह, करत सिंह, पप्पू साव, बृज बिहारी चरका ऊर्फ राजू, विशाल वाल्मीकि, रोहित पांडे, किशोर वाल्मीकि, प्रीतम राम एवं विकास राम आदि उपस्थित थे।



स्व. रामविलास पासवान की पुण्यतिथि मनाई गई

रामगढ़। लोक जनशक्ति पार्टी एवं दलित सेना के संस्थापक स्वर्गीय रामविलास पासवान की चौथी पुण्यतिथि रामगढ़ जिला अध्यक्ष केवल पासवान के आवास पर मनाई गई। इस मौके पर उनकी प्रतिमा पर पुष्प अर्पित कर उन्हें श्रद्धांजलि दी गई। मौके पर ओबीसी मोर्चा के झारखंड प्रदेश प्रधान महासचिव उपेंद्र गुप्ता, रामगढ़ जिला प्रधान महासचिव आशीष गुप्ता, अंकित कुमार, राज कुमार, रिशु कुमार, अभिषेक कुमार, अंशु कुमार, विकास कुमार, गौतम कुमार, उदय कुमार एवं अनेकों कार्यकर्ता उपस्थित थे।



मईयां सम्मान योजना की तृतीय क्रिस्त का भुगतान

हजारीबाग। उपायुक्त नैसी सहाय की अध्यक्षता में मंगलवार को समारणालय सभागार में मुख्यमंत्री मईयां सम्मान योजना की तृतीय क्रिस्त के भुगतान के लिए कार्यक्रम का आयोजन किया गया। 133909 लाभार्थियों के बीच कुल 13 करोड़ 39 लाख 9 हजार राशि का हस्तांतरण किया गया। सांकेतिक रूप से 25 लाभुकों के बीच तृतीय क्रिस्त के भुगतान के लिए प्रमाणपत्र का वितरण किया गया। इस अवसर पर उपायुक्त ने उपस्थित सभी लाभुकों को दुर्गापूजा की बधाई देते हुए कहा कि इस योजना से वंचित महिलाओं को भी बहुत जल्द योजना से जोड़कर उन्हें लाभान्वित किया जाएगा।



परेशानी

सेविका-सहायिकाओं की हड़ताल से सारा कामकाज ठप

आंगनबाड़ी केंद्रों पर ताले, बच्चों को नहीं मिल रहा पोषण

जब तक न्याय नहीं, तब तक हड़ताल जारी : प्रतिमा सिंह

संवाददाता | चतरा

विकास भवन परिसर के समीप आंगनबाड़ी सेविका-सहायिका संघ झारखंड सरकार के वादाखिलाफी के विरोध में शनिवार से हड़ताल पर हैं। वे अपनी मांगों को लेकर लंबे समय से प्रदर्शन कर रही थीं लेकिन सरकार के उदासीन रवैये से आक्रोशित होकर हड़ताल पर जाने का निर्णय लिया। आंगनबाड़ी सेविकाओं की हड़ताल पर जाने से आंगनबाड़ी केंद्रों पर ताले लग गए हैं, जिससे बच्चों को पोषण युक्त आहार नहीं मिल पा रहा है। बता दें कि झारखंड में अभी करीब 38



प्रदर्शन करतीं आंगनबाड़ी सेविका-सहायिकाएं।

हजार सेविका और सहायिका कार्यरत हैं। इन सभी के हड़ताल में चले जाने से ये सारे काम ठप पड़ गए हैं। संघ के चतरा जिला अध्यक्ष प्रतिमा सिंह ने बताया कि हम सभी आंगनबाड़ी कर्मियों के साथ झारखंड

सरकार अन्याय कर रही है, और हम इस अन्याय के विरोध में तब तक लड़ेंगे जब तक हमें पूर्ण रूप से न्याय न मिले। हड़ताल में सभी केंद्रों की सेविका सहायिका के साथ चतरा जिला संघ की जिला सचिव कांता

आंगनबाड़ी सेविका-सहायिका की मांगें

मांगों में सेवा शर्त नियमावली की अधिसूचना संख्या - 2238 एवं 2239 में आंशिक संशोधन हेतु पूर्व में समर्पित आवेदन पर अतिरिक्त विचार करने, आंगनबाड़ी सेविका सहायिका का मानदेय/वेतनमान सहायक अध्यापक के समान हो एवं वार्षिक वृद्धि की जटिलता दूर हो, मानदेय का भुगतान समसम हो, सेवानिवृत्ति के बाद सेविका को 10 लाख एवं सहायिका को 5 लाख का सेविनिवृत्ति लाभ भी मिले, कार्यानुभव के आधार पर सेविका सहायिका को महिला पर्यवेक्षिका में प्रोन्नति मिले, सर्वोच्च न्यायालय के आदेशानुसार सभी आंगनबाड़ी कर्मियों को भी महंगाई भत्ता एवं यात्रा भत्ता भुगतान की भी स्वीकृति दी जाये, विपरीत मौसम में विद्यालयों के समान अवकाश की व्यवस्था, विभागीय कार्य संपादन हेतु मोबाइल/टैब की व्यवस्था, आंगनबाड़ी केंद्रों का पोषाहार की राशि बाजार दर पर उपलब्ध कराई जाये।

कुमारी, प्रखंड अध्यक्ष प्रीति आर्य, प्रखंड अध्यक्ष सिमरिया रिमि कुमारी, प्रतापपुर प्रखंड अध्यक्ष सोनी

कुमारी, टंडवा से रत्ना देवी, इटखोरी से पुष्पा कुमारी, हंटरगंज से मीणा देवी शामिल हैं।

नेतरहाट में गांडेय की विधायक कल्पना सोरेन ने बोटिंग का आनंद उठाया और नाशपाती बागान का अवलोकन किया

नेतरहाट के छात्रों ने देश में अपना परचम लहराया है : कल्पना सोरेन

संवाददाता। लातेहार

नेतरहाट के सूर्योदय का आनंद लिया

गांडेय विधायक कल्पना मुर्मू सोरेन ने कहा कि गुरुकुल शिक्षा पद्धति पर आधारित नेतरहाट विद्यालय के छात्रों ने विभिन्न क्षेत्रों में उल्लेखनीय सफलता हासिल की है। उन्होंने देश में अपना परचम लहराया है। आज नेतरहाट के छात्र देश के विभिन्न पदों पर योगदान दे रहे हैं। कल्पना सोरेन मंगलवार को नेतरहाट विद्यालय के प्रेक्षागृह में आयोजित कार्यक्रम को संबोधित कर रही थीं। मौके पर महिला, बाल विकास एवं सामाजिक सुरक्षा विभाग मंत्री बेबी देवी, कृषि मंत्री

दीपिका पांडेय सिंह, मनिा विधायक रामचंद्र सिंह और सिसई विधायक झींगा मुंडा व उपायुक्त उत्कर्ष गुप्ता व पुलिस अधीक्षक कुमार गौरव आदि मौजूद थे। कल्पना ने छात्रों को विद्यालय के पूर्ववर्ती छात्रों से प्रेरणा लेने तथा विद्यालय की गौरवशाली परंपरा को बनाये रखने की बात कही। उन्होंने छात्रों को पूरी लगन के साथ पढ़ाई कर लक्ष्य को हासिल करने के लिए प्रेरित किया और उनके उज्वल

भविष्य के लिए शुभकामना दी। इससे पहले उपायुक्त व पुलिस अधीक्षक ने मंत्री-विधायक व अन्य अतिथियों का पुष्प गुच्छ भेंट कर स्वागत किया।

इससे पहले मंगलवार को अतिथियों ने नेतरहाट के मशहूर सूर्योदय का अवलोकन किया। लोक व्यू पॉइंट का अवलोकन के क्रम में बोटिंग का आनंद लिया। उन्होंने नाशपाती बागान का भी अवलोकन किया। अतिथियों ने मुक्त कंठ से नेतरहाट की नैसर्गिक खूबसूरती की प्रशंसा की। कहा कि नेतरहाट को प्रकृति ने फुसंत से सजाया है।



नौकाविहार करती कल्पना सोरेन, मंत्री दीपिका पांडेय सिंह व अन्य.

राशिफल

आचार्य प्रणव मिश्रा

- मेष**: आस्था में वृद्धि होगी। ससुराल में कोई धार्मिक अनुष्ठान संपन्न होगा। साझेदारी में शुरू किया गया कार्य लाभ के अवसरों को बढ़ा सकता है। स्थायी संपत्ति खरीदने का मन बनेगा। दोपहर जीवन में विश्वास बढ़ेगा। दुर्गा मंदिर में अन्न दान करें।
- वृष**: समय सामान्य है। किसी से विवाद से मानसिक तनाव होगा। कोई विवाद हो सकता है। घर की चिंता रहेगी। विरोधी भी आपसे प्रभावित होंगे। कला के क्षेत्र में इच्छित सफलता मिलने के योग हैं। सरकारी राज्यपक्ष के कामों में पर्याप्त सावधानी रखें।
- मिथुन**: मानसिक उद्वेगन होगा। कोई नया कार्य में जोखिम न उठाएं। व्यावसायिक योजना के विस्तार में मित्रों से मदद मिलेगी। पुरानी इश्टियों से राहत रह जाएगी। क्रोध व उत्तेजना पर संयम रखना होगा। गणेश जी का पूजन ध्यान करें।
- कर्क**: धन के आगमन से मन प्रसन्न होगा। व्यावसायिक यात्रा सफल रहेगी। मेहनत व लगन से कार्यक्षेत्र में बेहतर सफलता हासिल कर सकते। अपने व्यक्तियों पर काबू रखना चाहिए। किसी से भी बोलने से पहले विचार कर लें। शिवलिंग पर दूध अर्पण करें।
- सिंह**: गलत दोस्त से बचें। शिक्षा में सुधार का समय आ गया है। बस प्रयास करें। राजगर्भ के बेहतर अवसर मिलने से आय बढ़ेगी। दोपहर जीवन सुखद रहेगा। प्रसन्नतावर्धक समाचार मिलेंगे। व्यापार में इच्छित लाभ होगा। सूर्य को अर्घ्य दें।
- कन्या**: मन में प्रसन्नता बढ़ेगी। कारोबार में बांछित तेजी आने की संभावना कुछ कम रहेगी। विवेक से निर्णय करने पर लाभ एवं सफलता प्राप्त हो सकेगी। नए कार्य का आरंभ लाभदायी रहेगा पर सोच विचार कर ही करें।
- तुला**: अपने को कार्य को लेकर भागवैद रहेंगे। कुछ हानि भी हो सकता है। धैर्य रखें। काम का बोझ कम करने के लिए जिम्मेदारियों को बांटना आवश्यक है। आर्थिक कामों में परेशानी आने की संभावना है।
- वृश्चिक**: समय उत्तम है जिससे धनार्जन का योग बन रहा है। पूंजी निवेश संबंधी कार्यों में सावधानी रखें। आत्मविश्वास बना रहेगा। कारोबार में उतार-चढ़ाव बना रहेगा। पारिवारिक समस्याओं को प्राथमिकता से हल करें।
- धनु**: समय पर किया गया बेहतान उन्नत फल प्रदान करेगा। संपत्ति के कार्य लाभप्रद रहेंगे। भावनात्मक संबंधों में जल्दबाजी में निर्णय न लें। अधिकारी आचकों कार्यशैली से नाराज हो सकते हैं। परिश्रम के अनुरूप सफलता नहीं मिलेगी।
- मकर**: ज्यादा आत्मविश्वास हानि का कारण बन सकता है। जीवनसाथी से सहयोग मिलेगा। व्यवसाय ठीक करेगा। व्यापार में नए प्रस्ताव लाभकारी रहेंगे। सही समय पर लिए गए फैसले लाभ दिला सकते हैं। आवास संबंधी समस्या हल होने के योग हैं। शनि को बल दे।
- कुंभ**: उतावलेपन में कोई काम न करें। पुरानी संपत्ति के रखा-रखा पर धन खर्च हो सकता है। सामाजिक, धार्मिक कार्यों में रुचि बढ़ेगी। विवाहियों को पढ़ाई की चिंता रहेगी। पर मेहनत से विजय पाया जा सकता है। अन्न दान करें।
- मीन**: सरकारी कार्य में गति मिलेगी। सरकारी कार्य में गति मिलेगी। परिवार में मांगलिक कार्यक्रमों की चर्चा संभव है। संतान की रोजी-रोटी की चिंता समाप्त होने के योग हैं। आय के लिए समय उत्तम है। कोई बड़ा लाभ से मन प्रसन्न रहेगा।

विधानसभा चुनाव

सबसे अधिक 4 बार उपेंद्रनाथ दास ने जीत हासिल की

बीजेपी का गढ़ सिमरिया में झामुमो की चुनौती

बिहार, बंगाल, कर्नाटक की तर्ज पर झारखंड वक्फ बोर्ड में हो सुविधाएं झारखंड सुन्नी वक्फ बोर्ड को बहुत आगे लेकर जाएंगे : मौ. तहजीबुल

संवाददाता। रांची

झारखंड राज्य सुन्नी वक्फ बोर्ड की प्रेस कॉन्फ्रेंस मंगलवार को अनुक्रम मुसाफिरखान में हुई। वक्फ बोर्ड के सदस्य मौलाना तहजीबुल हसन रिजवी ने पत्रकारों से बातचीत करते हुए कहा कि आज से पहले सुन्नी वक्फ बोर्ड का गठन हुआ था, 5 साल रहा, लेकिन चेरमैन नहीं बने थे। इस बार जो सुन्नी वक्फ बोर्ड का गठन हुआ है, इसमें चेरमैन हैं। इस तरह वक्फ बोर्ड के कार्य को आगे बढ़ाने में सुविधा मिलेगी। उन्होंने कहा कि बिहार, बंगाल, कर्नाटक में भी वक्फ बोर्ड है। ममता सरकार व बिहार सरकार इमाम व मौज्जिन को तनखाह देती है। इमाम को जहां 5000 रुपये, वहीं मौज्जिन को 3000 रुपये मासिक वेतन देते हैं। झारखंड वक्फ बोर्ड में भी इसे उसी तर्ज पर लागू करने की जरूरत है। केंद्र सरकार द्वारा लाये गये वक्फ संशोधन बिल का सभी जगह विरोध हो रहा है। इस लिये इसे केंद्र सरकार को वापस ले लेना चाहिए। वक्फ संपत्तियों से अस्पताल, स्कूल, गरीब जरूरतमंदों की देखरेख की जाती है। इस 5 साल की अवधि में हम झारखंड के वक्फ बोर्ड को आगे से आगे लेकर जाएंगे। कल्याण विभाग से मिलनी वाली सुविधाओं के साथ वक्फ बोर्ड को और मजबूत करेंगे।



पत्रकारों से बात करते वक्फ बोर्ड के सदस्य मौलाना तहजीबुल हसन रिजवी व अन्य.

वक्फ संपत्तियों को बचाने व आगे बढ़ाने का होगा कार्य : इब्रार

सदस्य इब्रार अहमद ने कहा कि वक्फ बोर्ड को आगे से आगे बढ़ाने के लिये कार्य किये जायेंगे। सीओ को आग्रह पत्र देकर वक्फ बोर्ड के कार्यक्रम के लिए अनुमति मांगी जाएगी। उस कार्यक्रम में चेरमैन समेत सारे वक्फ बोर्ड के पदाधिकारी शामिल होंगे। वक्फ की संपत्तियों को

बचाने व उसे आगे से आगे बढ़ाने पर सममिलित रूप से निर्णय लिये जायेंगे, ताकि वक्फ की संपत्ति से गरीब बच्चों को स्कॉलरशिप का लाभ गरीब महिलाओं को आत्मनिर्भर बनाने के लिए स्कूल डेवलपमेंट के कार्य किये जायेंगे। झारखंड के पूरे 24 जिले में लोगों से मिल कर जानकारी ली जाएगी।

ने कहा कि केंद्र सरकार ने वक्फ एक्ट में संशोधन कर बिल लाया, जिसका चौरफा विरोध हो रहा है। इसलिये संशोधन बिल को वापस करने की जरूरत है। झारखंड के वक्फ बोर्ड को और अधिक मजबूत करने के

लिए विभागीय स्तर की बैठक की जरूरत है। वक्फ की संपत्ति को बचाना व उसे आगे से आगे बढ़ाने के कार्य किये जायेंगे। इसकी संपत्ति से गरीबों, बच्चियों, मिसकीनों को लाभ पहुंचाया जाएगा।

पूर्व व वर्तमान के विधायक ने विस को खोखला बना दिया है: गिरिनाथ



संवाददाता। गढ़वा

पूर्व मंत्री गिरिनाथ सिंह के परिवर्तन सह जनसंपर्क यात्रा के दौरान जिले के मेराल प्रखंड के बाना एवं गढ़वा के ग्राम अंचला में कार्यक्रमों में मिलन सह अभिन्दन समारोह का आयोजन किया गया। इस दौरान पूर्व मंत्री ने रंका प्रखंड के विभिन्न पूजा पंडालों में जाकर माता रानी का आशीर्वाद लिया एवं अपने विधानसभा क्षेत्र को इन भ्रष्टाचारियों से मुक्त करने का संकल्प लिया।

जनात त्रत है और विधायक मत है। पूर्व के विधायक व वर्तमान के विधायक ने पिछले 15 सालों में विधानसभा को खोखला बना दिया है। उन्होंने कहा कि पूर्व के विधायक ने अपने कार्यकाल में अलकतरा चुराने और झूठा चेक स्लीप बाटने का काम किया। वर्तमान के विधायक तो उनसे भी एक कदम आगे निकले एक ही रोड को बार बार बनवाने का काम कर चुके हैं। उन्होंने कहा कि वक्फ बोर्ड को और अधिक मजबूत करने के लिए विधानसभा में भ्रष्टाचार चरम पर है। आज कोई भी काम करने के लिए कमीशन देना पड़ता है। चाहे आवास हो, कूआं हो या कोई और भी सरकारी योजना मंत्रों में घूस देना पड़ रहा है।

चुनाव जीतने के बाद जो भी कार्य रह गया है, वह पूरा करेंगे : रामचंद्र चंद्रवंशी

विधायक ने किया 4 करोड़ 21 लाख की योजनाओं का शिलान्यास

संवाददाता। मझिआंव

नगर पंचायत क्षेत्र के विभिन्न वार्डों में पूर्व स्वास्थ्य मंत्री स्थानीय विधायक रामचंद्र चंद्रवंशी ने मंगलवार को 4 करोड़ 21 लाख रुपये की लागत से डेढ़ दर्जन से अधिक योजनाओं का शिलान्यास नारियल फोड़ कर एवं पूजा अर्चना कर किया। जिसमें नगर पंचायत क्षेत्र के वार्ड नंबर 10 के भुसुआ गांव में एक सड़क मरम्मती तथा पुर्लिया निर्माण व गाड़ड बॉल, वार्ड नंबर 5 के मरिन्द टोला में दो पीसीसी सड़क निर्माण, वार्ड नंबर 5 के डुमरिया देव स्थल से लेकर गुड़ कबाड़ी के घर तक पीसीसी सड़क निर्माण, एवं मेन रोड से अशोक गिरी के घर होते हुए नौशद आलम को घर तक पीसीसी पथ निर्माण, वार्ड नंबर 7 के डोमन मिरिंजी के घर से होते हुए कामदेव के घर तक पीसीसी निर्माण, ब्लॉक के समीप नव निर्मित दुकान (कंपलेट) का शिलान्यास किया गया। वहीं राधा कृष्ण मंदिर के सामने कायल नदी तट पर छठ घाट निर्माण का शिलान्यास, काली मंदिर कोयल नदी के किनारे अंसारी सहित काफी संख्या में ग्रामीण शंकर जी के मंदिर के पास सिद्धी निर्माण सहित



20 योजनाओं का शिलान्यास किया गया। जिसका टोटल लागत लगभग 4 करोड़ 21 लाख 49 हजार 300 सौ रुपए के लागत से सभी योजनाओं को बनवाया जाएगा। मौके पर राधा कृष्ण मंदिर के महंत केशव नारायण दास, कार्यपालक पदाधिकारी शैलेश कुमार, निवर्तमान नप अध्यक्ष सुमित्रा देवी, विधायक प्रतिनिधि संजय कामलापुरी, नगर मंडल अध्यक्ष पवन कुमार, ग्रामीण के अध्यक्ष अशोक दीपक चौहान, सांसद प्रतिनिधि शोभा जायसवाल, युवा समाजसेवी मारुति नंदन सोनी, भाजपा नेता वीरेंद्र नाथ दुबे, अर्जुन दास, विश्वनाथ पासवान, लक्ष्मण सिंह, धनंजय धनंजय सिंह, शाहिद खॉं, अरसू खॉं, नप के निवर्तमान वार्ड पाण्डे पार्वती कुमवार, अनीता देवी, दीपिका राव सहित नगर पंचायत के कर्मचारी पदाधिकारी एवं संबद्ध सहित काफी संख्या में लोग उपस्थित थे।

विधानसभा चुनाव

सबसे अधिक 4 बार उपेंद्रनाथ दास ने जीत हासिल की

बीजेपी का गढ़ सिमरिया में झामुमो की चुनौती

समीर चक्रवर्ती। रांची

चतरा जिले के सिमरिया विधानसभा सीट को आरएसएस-बीजेपी का गढ़ माना जाता है, लेकिन अब यहां झामुमो ने बीजेपी को घेरने की पुख्ता रणनीति तैयार की है। वर्ष 2019 के चुनाव में बीजेपी उम्मीदवार किशुन दास को आजसू पार्टी के मनोज चंद्र ने कड़ी टक्कर दी थी, परंतु इस बार मनोज चंद्र के सहारे जेएमएम ने बीजेपी के किला को ध्वस्त करने की रणनीति बनाई है। वर्ष 2019 के विधानसभा चुनाव में बीजेपी और आजसू पार्टी के बीच गठबंधन नहीं हो पाया था। लेकिन इस बार के चुनाव में तारिमेल लाम्बा तय है। ऐसे में सिमरिया सीट होने के कारण बीजेपी का सिमरिया सीट पर दावा मजबूत है, हालांकि दूसरे स्थान पर रहने के कारण आजसू पार्टी सिमरिया की जगह किसी अन्य सीट देने का दबाव बीजेपी

- सिमरिया सीट पर बीजेपी को 4 बार मिली सफलता
- किशुन दास ने बीजेपी का 12 वर्षों का वनवास तोड़ा
- जेएमएम उम्मीदवार के रूप में मनोज चंद्रा होंगे मैदान में



पर बना रही है। इसके बावजूद किशुन दास की बड़ी चिंता खत्म हो गई है। आजसू पार्टी उम्मीदवार के खड़े होने से वोटों का विखराव नहीं होगा, जिससे बीजेपी को फायदा मिलने के उम्मीद हैं। दूसरी तरफ वर्ष 2023 में ही मनोज चंद्रा आजसू पार्टी छोड़ कर सीएम हेमंत सोरेन की मौजूदगी में जेएमएम में शामिल हो गए। जेएमएम में शामिल होने के बाद वो लगातार क्षेत्र में सक्रिय हैं। वहीं सिमरिया विधानसभा सीट कांग्रेस और आरजेडी की कोई खास मजबूत दावेदारी नहीं है, ऐसे में यह

माना जा रहा है कि मनोज चंद्रा जेएमएम टिकट पर सिमरिया विधानसभा सीट से इंडिया अलायंस के उम्मीदवार के रूप में चुनाव मैदान में होंगे। 2019 के विधानसभा चुनाव में किशुन दास ने भाजपा का 12 वर्षों का वनवास तोड़ना। इससे पहले सिमरिया सीट पर बाबूलाल मरांडी की पार्टी झारखंड विकास मोर्चा प्रजातांत्रिक के उम्मीदवार ने 2009 और 2014 में जीत हासिल की।

2009 में झामुमो के जयप्रकाश भोक्ता ने जीत हासिल की, जबकि

वनवास तोड़ा। इससे पहले सिमरिया सीट पर बाबूलाल मरांडी की पार्टी झारखंड विकास मोर्चा प्रजातांत्रिक के उम्मीदवार ने 2009 और 2014 में जीत हासिल की। 2009 में झामुमो के जयप्रकाश भोक्ता ने जीत हासिल की, जबकि 2014 में गणेश गंडू को सफलता मिली। सिमरिया विधानसभा सीट से सबसे अधिक 4 बार उपेंद्रनाथ दास ने 1977, 1990, 1995 और 2005 में जीत हासिल की। विधायक रहने के दौरान 2007 में उनका निधन हो गया। उपेंद्रनाथ ने पहली बार जनता पार्टी के टिकट पर जीत हासिल की थी और बाद में तीन बार बीजेपी टिकट पर जीत हासिल की। पार्टी में उनकी पहचान प्रखर वक्ता के रूप में थी। सिमरिया विधानसभा सीट 1977 में अस्तित्व में आया, जिसके बाद इस सीट पर एक बार जनसंघ और चार बार बीजेपी को सफलता मिली। कांग्रेस और झारखंड विकास मोर्चा उम्मीदवार की दो-दो बार जीत हुई, वहीं आरजेडी और भाकपा उम्मीदवार को भी एक-एक बार चतरा सीट पर सफलता मिली। 2019 के विधानसभा चुनाव में किशुन दास ने भाजपा का 12 वर्षों का

सदभावना समिति ने निगरानी कमेटी के सदस्यों को दिया निगरानी कार्ड



संवाददाता। रांची

बिहार क्लब रांची में सर्वधर्म सदभावना समिति की बैठक मंगलवार को बिहार क्लब में संरक्षक डॉ अजीत सहाय की सरपसंती में हुई। इसकी अध्यक्षता मो इस्लाम ने किया। मुख्य अतिथि के रूप में लोअर बाजार थाना के थाना प्रभारी दयानंद कुमार शामिल हुए। आगामी दुर्गा पूजा, दीपावली एवं छठ को आपसी भाईचारा व सौहार्द साथ मनाने पर बल दिया। सभी त्योहारों में विभिन्न समस्याओं के समाधान तथा शरारती तत्वों पर निगरानी रखने के लिए सर्वधर्म सदभावना समिति की ओर से निगरानी

कार्ड बनाया गया। जिसे लोअर बाजार थाना प्रभारी ने समिति के पदाधियों एवं सदस्यों को दिया। मौके पर प्रदीप राय बाबू, राजन वर्मा, सागर कुमार, राफे कामाल, ओम सिंह, संजय मिश्रा, परवेज आलम, नौशाद आलम, मो फिरोज, सुहेल खान, आफवाज आलम, जसीम हसन, तनवीर आलम, मो इस्तेयाक, इस्लाम इदरीसी, सोनू, महावीर ओहदार, मो रईस, मो अब्दुल्लाह, जमील गद्दी, परवेज आलम, हाजी बेलात कुरैशी, अस्लम अली, मो मेराज, अमरनाथ साहू, मो साबिर, अर्श अली टिकू, मोजाहद, मकसूद समेत सैकड़ों सदस्यगण शामिल थे।

पेज एक का शेष...

हरियाणा में भाजपा की...

माना जा रहा है कि नायब सिंह सैनी विजयादशमी के दिन हरियाणा के मुख्यमंत्री के रूप में शपथ लेंगे। नायब सैनी के नेतृत्व में पार्टी ने लगातार तीसरी बार हरियाणा में चुनाव जीत कर इतिहास रच दिया है। हरियाणा में जीत दर्ज करने के बाद भाजपा में जयम का माहौल है। पीएम नरेंद्र मोदी ने भी मंगलवार को शाम दिल्ली में भाजपा मुख्यालय पहुंच कर पार्टी के नेताओं और कार्यकर्ताओं को बधाई दी। राजनीति के जानकार हरियाणा में भाजपा की जीत को किसी चमत्कार से कम नहीं मान रहे हैं। उनका कहना है कि भाजपा ने कांग्रेस के जबड़े से हरियाणा की जीत छीनी है। अब तक गुजरात और मध्य प्रदेश को ही भाजपा का गढ़ माना जाता था, लेकिन हरियाणा की जनता ने भी साफ कर दिया कि उसे पीएम मोदी के विजय पर भरोसा है। भाजपा ने हरियाणा के शहरी ही ग्रामीण इलाकों में भी शासन प्रदर्शन किया है। यही नहीं जाटलैंड में उसकी मौजूदगी दमदार रही है। चुनाव में भाजपा के कई मंत्री चुनाव हार गए हैं, लेकिन फिर भी पार्टी ने जीत हासिल कर दिखाया है। कांग्रेस के लिए यह कुछ ऐसा ही है, जैसे कुश्ती में 'बगलदूब' दांव होता है, जब एक पहलवान सामने पेशे होकर पहलवान को गाल और पकड़ से बाहर निकल कर उसे परास्त कर देता है। हरियाणा के चुनावी इतिहास में इससे पहले ऐसा कभी नहीं हुआ, जब किसी दल ने हैटिक लगाई हो। कोई भी दल लगातार तीसरी बार सरकार नहीं बना पाया। इस बार भाजपा ने रिकॉर्ड बना दिया। 2014, 2019 में जीत के बाद 2024 के विधानसभा चुनाव में भी वह सरकार बनाने जा रही है। कांग्रेस के चुनाव हारने के बाद भी पार्टी के नेता कोई सबक नहीं ले रहे हैं। पार्टी की दिग्गज नेता कुमारी सैलजा ने मीडिया से बातचीत में हार का ठीकरा सीधे तौर पर भूषेंद्र हुड्डा के सिर फोड़ दिया है। उन्होंने संकेतों में कहा कि कहां तो वो (हुड्डा) 60 सीटें जीतने का दावा कर रहे थे, यहां पार्टी की दुर्गाति हो गई है। दिलचस्प बात यह रही कि कांग्रेस की महिला पहलवान विनेश फोगट ने जुलाना सीट से चुनाव जीत लिया है। हार स्वीकार करते हुए भूषेंद्र हुड्डा ने कहा, हमने जैसा सांचा था, वैसे नतीजे नहीं आए। उधर, कांग्रेस प्रवक्ता पवन खेड़ा ने कहा, हमें चुनाव परिणाम मंजूर नहीं है। ये लोकतंत्र पर तंत्र की जीत है। हम हरियाणा में हारे नहीं हराए गए हैं।

उमर अब्दुल्ला होंगे सीएम...

डोडा सीट आम आदमी पार्टी के खतौने में गई है। महबूबा मुफ्ती की पीडीपी को सिर्फ तीन सीटों पर सफलता मिल पाई है। चुनावों से पहले निर्दलीय उम्मीदवारों को लेकर चल रही बातचीत भी लगभग सही साबित हुई। पांच निर्दलीय उम्मीदवार अपनी सीट जीतने में कामयाब रहे। भारतीय जनता पार्टी के प्रदेश अध्यक्ष रविन्द्र रैना अपनी सीट नौसेरा 7 हजार वोटों से हार गए। पीडीपी की नेता इल्लिया मुफ्ती ने अपनी हार को स्वीकार करते हुए लिखा कि मैं लोगों के जनादेश को स्वीकार करती हूँ, लोकसभा सदस्य श्रेष्ठ अब्दुल रशीद उर्फ इंजीनियर रशीद के करीबी पीरजादा फिरदौस अहमद को बुरी तरह हराया जा रहा है। पिछले विधानसभा चुनाव से लेकर अभी तक कश्मीर की जनता के लिए काफी कुछ बदल चुका है। 5 अक्टूबर 2019 को केंद्र सरकार ने 370 हटा कर कश्मीर को एक केंद्र शासित प्रदेश बना दिया था। परिसीमन के बाद हुए पहले चुनाव में सभी पार्टियों ने अपनी जीत का परचम लहराने के लिए जम कर जोर लगाया था, लेकिन कामयाबी इंडिया गठबंधन को मिली। नेशनल कॉन्फ्रेंस के अध्यक्ष फारूक अब्दुल्ला ने नतीजे आने के बाद घोषणा की कि उनके पुत्र उमर अब्दुल्ला जम्मू कश्मीर के नए मुख्यमंत्री होंगे। उन्होंने चुनाव में विजयी बनाने के लिए जम्मू कश्मीर को अवागमन का शुक्रिया भी अदा किया।

वकील, डीटीओ, सीओ समेत...

संजीव के मुताबिक, सुजीत ने केके भरोसा दिलाया था कि वह उन्हें और उनके कुछ अधिकारी मित्रों को इंडी के उन्हे से बचा लेंगे। उनका नाम चार्जशीट में नहीं आयेगा। इसके बाद भी जब संजीव पांडेय का नाम इंडी की चार्जशीट में आ गया, तो उसने वकील सुजीत कुमार से अपना पैसा मांगा। इस पर अधिकारता ने पैसा नहीं होने के एवज में 54 केक जारी किये। साथ ही पैसे के बदले अपनी कार भी दे दी और एग्रीमेंट कर लिया। उधर, आरोपी वकील सुजीत कुमार ने भी संजीव पांडेय के खिलाफ अपहरण का मामला दर्ज कराया है। अधिकारता ने अपने आवेदन में बताया है कि संजीव पांडेय और उसके कुछ साथियों ने उनका अपहरण किया और 12 लाख रुपये वसूलने के बाद उन्हें छोड़ा। सुजीत का वकलत लाइसेंस संदेहास्पद, ऑनलाइन रिकॉर्ड भी नहीं : इंडी के नाम पर करोड़ों रुपये की वसूली के मामले में कांके सीओ जय कुमार राम, तत्कालीन नामकुम सीओ प्रभात भूषण, धनबाद के डीटीओ दिवाकर द्विवेदी, वकील सुजीत कुमार व जमीन करवाारी संजीव पांडेय के ठिकानों पर इंडी ने छापेमारी की है। वसूली मामले में मुख्य सूत्रधार बताये जा रहे सुजीत कुमार के वकलत लाइसेंस को लेकर सवाल उठाए जा रहे हैं। जांचकर्ता के मुताबिक, सुजीत कुमार ने पटना हाईकोर्ट बार एसोसिएशन से वर्ष 2013 में वकालत का लाइसेंस लिया था। इसके बाद वर्ष 2021 में उन्होंने झारखंड हाईकोर्ट एडवोकेट एसोसिएशन में एनरोलमेंट करा लिया। वकालत के पेशे से जुड़े लोग बताते हैं कि प्रथम दृष्टया सुजीत कुमार का अधिकारता पहचान पत्र संदेहास्पद प्रतीत होता है। वहीं, अधिकारताओं के ऑनलाइन रिकॉर्ड में भी सुजीत कुमार का नाम उपलब्ध नहीं है।

जनादेश के मायने

इतना तो तय है कि देश की जनता शासन को प्रवृत्ति और प्रक्रिया में बदलाव चाहती है, ताकि उसकी आर्थिक और सामाजिक जरूरतें उम्मीदों पर खरा उतरें। विभिन्न जनादेशों में देश के मतदाता इन्हीं बातों पर फोकस करते रहते हैं। भारतीय समाज किसी भी तरह के अतिवाद को स्वीकार नहीं करता है। इस तथ्य को जितना जल्दी सभी समझ लेंगे, देश की प्रगति की राह उतनी ही आसान और प्रशस्त होगी। दुनिया में वही देश और समाज आगे बढ़ता है, जो सामाजिक धरातल पर सद्भाव और सम्मान को महत्व देता है। लोकतंत्र नागरिकों के सम्मान की बुनियाद पर खड़ा है। इसीलिए जनोदश का सम्मान भी जरूरी है। भारतीय राजनीति और समाज में अनेक तरह के अलोडन हैं। यह आलोडन विभिन्न राजनीतिक प्रतिवादों में प्रकट होता रहता है। चुनाव की प्रक्रिया भी एक माध्यम है। दो राज्यों के जनादेश इस तथ्य की पुष्टि करते हैं कि भारत का मतदाता बेहद समझदार है और वह अपनी समझदारी के अनुसार ही निर्णय लेता है। स्वतंत्र, निष्पक्ष और पारदर्शी लोकतांत्रिक प्रक्रिया भारतीय जन की आंकक्षा है। इस तथ्य को समझना और इसके अनुरूप राजनीतिक प्रवृत्तियों को केंद्रित करने की जरूरत बनी हुई है। भारत दुनिया का सबसे बड़ा लोकतंत्र है और चुनावी जगदोश इसकी बार बार पुष्टि करते हैं। भारतीय समाज में तेजी से बदलाव आया है। इस बदलाव का असर चुनावी जनादेश पर देखा जा सकता है। राजनीतिक दलों को इन बदलावों को समझने की जरूरत है। हरियाणा और जम्मू और कश्मीर के संदेश इन्हीं और इशारा कर रहे हैं। हिंदी भाषी राज्यों की राजनीति में जिस तरह की प्रवृत्तियाँ क्रियाशील हैं, उससे सामाजिक सद्भाव में दिरार साफ देखा जा सकता है। मतदाताओं के समक्ष आर्थिक नीतियों में विकल्प के चयन की सीमा हो तो वह ज्यादा जोखिम लेना पसंद नहीं करता है।

हिंदी भाषी राज्यों की राजनीति में जिस तरह की प्रवृत्तियाँ क्रियाशील हैं, उससे सामाजिक सद्भाव में दिरार साफ देखा जा सकता है। मतदाताओं के समक्ष आर्थिक नीतियों में विकल्प के चयन की सीमा हो तो वह ज्यादा जोखिम लेना पसंद नहीं करता है।

मतदाताओं के समक्ष आर्थिक नीतियों में विकल्प के चयन की सीमा हो तो वह ज्यादा जोखिम लेना पसंद नहीं करता है। लोकतंत्र को और ज्यादा मजबूत बनाने के लिए इस तथ्य को भी रेखांकित करने की जरूरत है कि देश में समाजिक और आर्थिक न्याय पारदर्शी दिखे। ग्रामीण और शहरी भारत में जिस तरह के बदलाव आए हैं, उसका असर कुछ अपवादों को छोड़ कर मतदान पर भी देखा जा सकता है। कई बार प्रचारांग आंदोलन चुनावों में बदलाव की भूमिका निभाते हैं और कई बार इन्हीं आंदोलनों को आघात का भी सामना करना पड़ता है। इसका मतलब यह है कि चुनावी जीत हार से परे कुछ ऐसे सवाल हैं जो देश के नागरिकों को मथते हैं। सत्तारूढ़ दलों का कर्तव्य है कि वह इन सवालों को हल करने की दिशा में ठोस कदम उठाए, दुनिया के सभ्य समाजों व जागरूक लोकतंत्रों में मद्दाताओं के आदेश को स्वीकार करने की समझ परंपराएं विद्यमान हैं। इसी से किसी देश की स्वस्थ लोकतांत्रिक परंपराओं, सामाजिक विकास और उन्नति का मूल्यांकन किया जाता है।

सुभाषित

या मुक्तिहेतुर्विचिन्त्यमहाव्रता त्व- मध्यस्थसे सुनियतेन्द्रियतत्त्वसारे:।
मोक्षार्थिभिर्मुनिभिरत्समसमस्ततथै-
विद्वांसि सा भगवती परमा हि देवि॥१॥

देवि ! जो मोक्षकी प्राप्तिका साधन है, अचिन्त्य महाव्रत स्वरूपा है, समस्त दोषों से रहित, जितेंद्रिय, तत्व को ही सार वस्तु माननेवाले तथा मोक्ष की अभिलाषा रखनेवाले मुनिजन जिसका अभ्यास करते हैं।

बांग्लादेश: नई कहानी, लेकिन चिंताएं पुरानी

भारत के उत्तर-पूर्व की सीमा से सटा पड़ोसी देश बांग्लादेश, देश में हाल ही में हुए राजनीतिक घटनाक्रम ने उत्तर-पूर्व भारत, खासकर असम में भी चिंताएं बढ़ा दी हैं। पूर्वोत्तर भारत, बांग्लादेश के साथ अपनी अंतरराष्ट्रीय सीमा का लगभग दो हजार किलोमीटर हिस्सा साझा करता है, जिसका एक बड़ा हिस्सा छिद्रपूर्ण है।

आधुनिक बांग्लादेश (पहले पूर्वी पाकिस्तान) न केवल ऐतिहासिक बंगाल के मुस्लिम बहुल क्षेत्रों को मिलाकर बना था - दो राष्ट्र सिद्धांत के आधार पर - बल्कि यह कोच, गारो, चकमा आदि जैसे स्वदेशी समुदायों की कई ऐतिहासिक जातीय बस्तियों या मातृभूमि को विभाजित या शामिल करके भी बना था।

बांग्लादेश में कई जातीय समूहों को 'ट्रांस-नेशनल' समुदाय कहा जाता है, जो बांग्लादेश और भारत के उत्तर-पूर्वी हिस्से दोनों में स्वदेशी समुदायों के रूप में रहते हैं। ये समुदाय हिंदुओं के साथ बांग्लादेश में अल्पसंख्यक समुदाय बनाते हैं। दुर्भाग्य से, इन समुदायों ने बांग्लादेश की स्थापना के बाद से ही खुद को सुरक्षित महसूस नहीं किया है।

हाल के राजनीतिक घटनाक्रम ने भी बांग्लादेश के अल्पसंख्यक समुदायों को परेशान करने के नए रास्ते खोल दिए हैं। बांग्लादेश में जब भी कोई राजनीतिक घटना घटती है, तो कट्टरपंथी समूहों द्वारा सबसे अधिक निशाना अल्पसंख्यकों ही बनाए जाते हैं, जो देश के बहुसंख्यक हैं, साथ ही बांग्लादेश की सामाजिक-राजनीति और जनसांख्यिकी पर भी इनका ही दबदबा है। कई वर्षों के अंतराल के बाद, छात्र आंदोलन के बाद पूर्व प्रधानमंत्री शेख हसीना के पतन के बाद फैली अराजकता का लाभ उठाते हुए कट्टरपंथी समूहों ने अल्पसंख्यकों पर भारी हमला किया है। दुर्भाग्य से, छात्र आंदोलन की जीत के जश्न को खिन्नित करने के लिए अल्पसंख्यकों को हिंसक यातनाएं दी गईं-जिसमें हत्या, घरो को जलाना, भूमि पर कब्जा करना और यहाँ तक कि महिलाओं के साथ सामूहिक बलात्कार भी शामिल हैं।

भारतीय उपमहाद्वीप के सामाजिक-राजनीतिक इतिहास में अल्पसंख्यकों को दबाने की बहुसंख्यक समूहों में लगातार प्रवृत्ति रही है, खासकर लोकतंत्र के नाम पर और संवैधानिक और प्रशासनिक खामियों का फायदा उठाते हुए, पूर्वोत्तर भारत में गंगा मैदानों में भी अल्पसंख्यक जनजातियाँ कहलाने वाली जनजातियों को राज्य की बहुसंख्यक

मीडिया में अन्यत्र

चिकित्सा का नोबेल एम्ब्रोस और गैरी रुवकुन को

इस साल का शरीर विज्ञान (फिजियोलॉजी) या चिकित्सा (मेडिसिन) का नोबेल पुरस्कार विक्टर एम्ब्रोस और गैरी रुवकुन को दिया गया है। यह पुरस्कार माइक्रोआरएनए की खोज, यूकेरियोट्स में जीन अभिव्यक्ति के छोटे आरएनए नियामकों और प्रतिलेखन (ट्रांसक्रिप्शन) के बाद जीन विनियमन - एक जीन के डीएनए अनुक्रम का आरएनए प्रतिलिपि (मैसेंजर आरएनए या एमआरएनए) बनाने - और प्रोटीन उत्पादन के लिए सेलुलर मशीनरी के सक्रिय होने से पहले की प्रक्रिया में इसकी भूमिका का पता लगाने के लिए दिया गया है। माइक्रोआरएनए की खोज और जीन विनियमन में उनकी भूमिका से पहले, यह माना जाता था कि जीन विनियमन 'ट्रांसक्रिप्शन फैक्टर' नाम के विशेष प्रोटीन के सहित किया जाता है। ये विशेष प्रोटीन डीएनए में विशिष्ट क्षेत्रों से जुड़ते हैं और यह निर्धारित करते हैं कि कौन से एमआरएनए पैदा किए जाएं। सन् 1993 में, सी. एलिंगसे नाम के एक मिलीमीटर लंबे उत्प्रेरक (प्यूट्रे) रांडडवॉर्म का इस्तेमाल करके, इस साल के नोबेल पुरस्कार के विजेताओं ने इस बात का सबूत पेश किया था कि जीन विनियमन 'ट्रांसक्रिप्शन फैक्टर' तक ही सीमित नहीं है। इसके बजाय, माइक्रोआरएनए द्वारा

विनियमन जीन अभिव्यक्ति, प्रतिलेखन (ट्रांसक्रिप्शन) के बाद वाली प्रक्रिया में बाद के एक चरण में होता है। हालांकि, सभी जीवों में मौजूद जीन में एन्कोडेड एक अन्य माइक्रोआरएनए की खोज से संकेत मिलता है कि जीन विनियमन में माइक्रोआरएनए की भूमिका रांडडवॉर्म से परे तक फैली हुई है। सन् 2001 में, माइक्रोआरएनए के अकशेरुकी और कशेरुकी जीवों में प्रचुर मात्रा में पाए जाने की जानकारी हुई, जिनमें से कुछ प्रजातियों में माइक्रोआरएनए अत्यधिक संरक्षित थे। इससे यह पता चलता है कि "माइक्रोआरएनए की मध्यस्थता में ट्रांसक्रिप्शन के बाद होने वाला विनियमन एक सामान्य नियामक कार्य है"।

वर्तमान जानकारी के मुताबिक, मानव जीनोम 1,000 से ज्यादा माइक्रोआरएनए को कोड करता है। कैंसर, मधुमेह और स्व-प्रतिरक्षित (ऑटोइम्यून) बीमारियाँ अत्यधिक स्थित माइक्रोआरएनए अभिव्यक्ति से जुड़ी हैं। कैंसर के मामले में, अनियमित विनियमन की प्रक्रिया के दौरान माइक्रोआरएनए जीन का प्रवर्धन या विलोपन, माइक्रोआरएनए का असामान्य ट्रांसक्रिप्शन संबंधी नियंत्रण और माइक्रोआरएनए के जीवजनन (बायोजेनेसिस) संबंधी मशीनरी में दोष शामिल हो सकते हैं। (दहिंदू)



संपादकीय

वादों को धरातल पर उतारना जरूरी

लोकपाल की नियुक्ति को भी मुद्दे के रूप में स्थापित किया गया। 2014 के चुनाव प्रचार में प्रधानमंत्री उम्मीदवार नरेंद्र मोदी ने कश्मीर में आतंकवाद और सीमा पार से संघर्षविराम उल्लंघन के मामलों को प्रमुखता से उठाया था और यहां तक कि हर शहीद जवान के बदले दस सिर काटकर लाने जैसे चुनावी नारे दिए, लेकिन आज भी कश्मीर के हालात जस-के-तस हैं।

कोई भी पौराणिक, ऐतिहासिक या आध्यात्मिक युग रहा हो, सत्ता के उच्च पद पर जो भी आसীন रहा है, उनके प्रति कुछ समय बाद समाज में निराशा का भाव स्वाभाविक तौर पर उठने लगता है। भगवान रामचन्द्र का भी राज्य कहां स्थिर रहा? भगवान श्रीकृष्ण ने सोने की द्वारिका नगरी शांति के लिए स्थापित की थी, लेकिन अंततः कुलक्षत्र का कारण वही बनी? यादवों को मदोन्मत्त देख रहे थे श्रीकृष्ण, पर उन्हें संभाल नहीं सके। मर्यादा पुरुषोत्तम रामचंद्र अयोध्यावासियों को सीता के पतिव्रता होने का विश्वास नहीं दिला पाए, कैसी विचित्रता है यह? अर्जुन और कर्ण का क्या नाता है, यह जानते थे श्रीकृष्ण, फिर भी उन दोनों के बीच खड़े होकर साक्षात परब्रह्म श्रीकृष्ण भी उस विनाश को रोक सके? क्यों हुआ ऐसा? क्या इस्लाम, क्योंकि दुष्टों के दमन हेतु और धर्म की स्थापना के लिए पुनः पुनः अवतार लेना पड़े? इससे क्या यह सिद्ध नहीं होता है कि अवतार का कार्य भी अपूर्ण रहता है? अब आज के समय की बात करें, तो वर्ष 2014 में जब यह नारा लगाया था और अखबार के प्रथम पृष्ठ पर मोटे-मोटे हरफों में लिखा होता था 'हर-हर मोदी, घर-घर मोदी, अबकी बार मोदी सरकार।' विकास पुरुष के रूप में स्थापित उस चेहरे को आज क्या होगा, यही तो समाज के निराशा का घोंक है। वर्ष 2013 में भारतीय जनता पार्टी के गोवा में आयोजित राष्ट्रीय सम्मेलन में आगामी लोकसभा चुनाव में प्रधानमंत्री के रूप में गुजरात के मुख्यमंत्री और अपने राज्य के विकास के लिए चर्चित नरेंद्र मोदी के नाम पर स्वीकृति दी गई थी। फिर गुजरात के विकास मॉडल को एक स्वप्न के रूप में प्रकाशित और प्रसारित किया गया, तब तरह से योजनाबद्ध तरीके से जनता जिस महंगाई से जूझ रही थी, उसे प्रधानमंत्री उम्मीदवार ने बड़ा चुनावी मुद्दा बनाया और कहा कि उनकी सरकार यदि सत्ता में आती है, तो 100 दिन के भीतर महंगाई पर अंकुश लगा देगी। उस समय डॉलर के मुकाबले भारतीय करेंसी की कीमत 65.56 रुपये हो गई थी। वहीं, बेरोजगारी से युवाओं का बुरा हाल को जमकर प्रचारित किया गया और सियासी जंग छेड़ दी गई। लोकपाल की नियुक्ति को भी मुद्दे के रूप में स्थापित किया गया।



2014 के चुनाव प्रचार में प्रधानमंत्री उम्मीदवार नरेंद्र मोदी ने कश्मीर में आतंकवाद और सीमा पार से संघर्षविराम उल्लंघन के मामलों को प्रमुखता से उठाया था और यहां तक कि हर शहीद जवान के बदले दस सिर काटकर लाने जैसे चुनावी नारे दिए, लेकिन आज भी कश्मीर के हालात जस-के-तस हैं। जनता से उन्होंने वादा किया था के विदेश में छुपाकर रखे गए कालाधन को लाकर देश की जनता के बीच बांटा जाएगा, लेकिन क्या वह कालाधन वापस आ गया? फिर 8 नवंबर, 2016 को प्रधानमंत्री ने एक हजार और 500 रुपये के नोटों को अचानक चलन से बाहर कर दिया। अब 2019 के लोकसभा चुनाव के मुद्दों पर नजर डालें, तो सत्तारूढ़ भाजपा ने राष्ट्रवाद को पहला चुनावी मुद्दा बनाया। पुलवामा में हुए आतंकी हमले के बाद भाजपा ने इस मुद्दे को प्रमुख चुनावी मुद्दा बनाया। राफेल को लेकर कांग्रेस प्रधानमंत्री नरेंद्र मोदी के खिलाफ शुरू से ही आक्रामक रही, 'चौकीदार चोर हैं' के नारे के जरिये राफेल को उस वकत का सबसे अहम मुद्दा बना दिया गया। पाकिस्तान में भारतीय वायुसेना जैश-ए- मोहम्मद के आतंकी ठिकानों को तबाह करने के बाद उन दिनों पाकिस्तान की चुनावी मुद्दा बन गया था। भारतीय राजनीति में किसान वैसे तो हमेशा राजनीतिक मुद्दा रहा है, लेकिन केंद्र सरकार ने लोकसभा चुनाव के लिए भी भाजपा को चुनावी मुद्दा बना रहा। भाजपा इस मामले को लेकर कांग्रेस को घेरती

रही, वहीं कांग्रेस भाजपा पर राम मंदिर मुद्दे का चुनावी लाभ लेने का आरोप लगाती रही। अब लोकसभा 2024 के चुनाव को आंशिक रूप से समझ लेने का प्रयास करते हैं। यह चुनाव तो लोकतंत्र की सारी गरिमा को ही तार-तार कर दिया। सत्तारूढ़ भाजपा ने नारा दिया कि इस बार भी उसकी सरकार बनेगी और भारी बहुमत की सरकार बनेगी। नारा था 'अबकी बार 400 पार।' कांग्रेस पर आक्रामक होते हुए कहा गया कि यदि उनकी सरकार नहीं बनी, तो देश का सारा धन मुसलमानों में बांट दिया जाएगा, मंगलसूत्र छीन लिए जाएंगे। 400 सांसदों को संसद में पहुंचाने का उद्देश्य यह बताया गया कि वर्तमान संविधान को बदलने के लिए इस संस्यका की जरूरत पड़ेगी। लेकिन यह क्या, भाजपा संसद में बहुमत का भी आंकड़ा पार नहीं कर सकी और बैसाखियों के सहारे उसे सरकार बनाने के लिए मजबूर होना पड़ा। एक मुद्दा और गरामया चुनावी चंदा बाउन्ड-प्रश्न यह उठता है कि यदि अच्छी सरकार चल रही थी, अगर देश इस गति से प्रगति कर रहा था, अगर हमारी अर्थव्यवस्था इतनी तेजी से मजबूत हो रही थी, विश्व में हमारा मान-सम्मान इतनी तेजी से बढ़ रहा था और हम 'विश्वगुरु' तक बनने की दहलीज पर थे, तो फिर अब सरकार बनाने के लिए बैसाखियों का सहारा लेना पड़ा और एक कमजोर सरकार बनाने की स्थिति क्यों आई? जो जिस प्रकार इस स्थिति को देख रहे हैं, उनका तर्क तो उसी तरह का होगा, लेकिन यदि 2014 से आज की स्थिति की तुलना करें, तो यह निर्विवाद रूप से कहा जाएगा कि वादे तो बड़े लुभावने किए गए, मुद्दे बहुत ठीक और ज्वलंत उठाए गए, लेकिन शतप्रतिशत तो नहीं, कितने प्रतिशत पूरे किए जा सके? अब विपक्ष मजबूत है और सत्तारूढ़ के हर झूठ को न केवल बेनकाब करने, बल्कि जवाब देने की स्थिति में भी है। (ये लेखक के निजी विचार हैं)

देश-काल



निशिकान्त ठाकुर

अंतरिम बजट में छोटे किसानों के खाते में हर साल छह हजार रुपया डालने के एलान से इसे प्रमुख चुनावी मुद्दा बना दिया गया। राम मंदिर वैसे तो बहुत लम्बे समय से ही चुनावी मुद्दा बना हुआ था, लेकिन 2019 के लोकसभा चुनाव के लिए भी भाजपा को चुनावी मुद्दा बना रहा। भाजपा इस मामले को लेकर कांग्रेस को घेरती

भारतीय सांस्कृतिक जीवन का हिस्सा हैं नदियां

नदियां सिर्फ नदियां नहीं हैं, ये हमारी सांस्कृतिक जीवन भी हैं। नदियों का निर्मल जल दोनों किनारों और दिवारों की हरी-भरी उर्वर भूमि, फैली रेत, असंख्य झरने-जनुल्, तह-तह के पेड़ पौधे और वनस्पतियाँ और करोड़ों- करोड़ लोग, हस्त, गाते और कभी दुःख में आंसू बहाते, सब मिलकर बनाते हैं नदियों का संसार, मनुष्य ने इन नदियों से बहुत कुछ पाया है। हमारी पालनहार हैं, ठीक वैसे ही जैसे माताएं अपने बच्चों की गंदगी साफ करती हैं और उन्हें अपने स्वस्थनों का दूध पिलाती हैं। मनुष्य ने इन्हें बांधने की कोशिश की, इन्हें गटर समझकर जहरीले कचरे गिराये जाने लगे, प्रगति के नाम पर बड़े-बड़े बांध और बराज बनाने लगे, उनके दोनों किनारों को तटबंधों से जकड़ने की कोशिश की गई। लेकिन नदियां इस बंदिशों और जकड़नों को तोड़ देना चाहती हैं। मानों मनुष्यक को यह संदेश देना चाहती हैं कि वे भी गुलामी के बंधनों को तोड़कर स्वतंत्र और स्वाधभाविक जीवन की और अग्रसर हों। नदियोंकी अपनी-अपनी प्रकृति होती है, उसी प्रकृति के अनकूल वे स्वयं अनुशासित भी होती हैं। लेकिन जब उनमें कचरे का अंबार डाला जाने लगता है या उन्हें बंदिशों में जकड़ने की कोशिश होती है, तो नदियां भी अपना संयम और अनुशासन छोड़कर विनाशकारी रूप लेने लगती हैं। प्रकृति के रहस्यों, उसके नियमों और अवस्थाशर्तों, उसमें होने वाले परिवर्तनों के बारे में जैसे जैसे जानकारी मिलती गई, वैसे वैसे मनुष्य ने आपदाओं से सुरक्षा के रास्ते खोजे। इस संदर्भ में सबसे महत्वपूर्ण है - प्रकृति के साथ सामंजस्य करके चलना। देखा गया है कि मनुष्य ने जब-जब प्रकृति के साथ खिलवाड़ करने की कोशिश की, प्रकृति ने पलटकर वार किया है, और विनाश लौला मचाई है। विश्व इतिहास में ऐसे ढेरों उदाहरण मौजूद हैं। हड़प्पा और मोहन जोड़ो की सभ्यता का नाश भी वनोंकी अत्यधिक कटाई और प्रकृति के साथ अन्यायिक छेड़-छाड़ का परिणाम था, ऐसा अनेक लोगों का मत है। जिन्हें हम प्राकृतिक आपदाएं कहते हैं उनमें से ज्यादातर मानवकृत आपदाएं होती हैं। विज्ञान और टेक्नोलॉजी का विकास जिस कदर हो रहा है उसका उपयोग करके यह संभव हो सकता है कि हम प्रकृति के साथ सामंजस्य करके चलें, लेकिन ऐसा न करके प्रकृति के अनियंत्रित दोहन की कोशिश की जा रही है। इससे

नदी

अनिल प्रकाश

आज हिमालय के गोमुख से लेकर गंगा सागर तक ही नहीं, बल्कि बांग्लाकदेश तक का गंगा बेसिन का पूरा इलाका संकट ग्रस्त है। बांग्लादेश में गंगा को पद्मा बोलते हैं। ढाका के पास इसमें ब्रह्मपुत्र नदी की धारा मिल जाती है। यह संयुक्त धारा जब थोड़ी दूर नीचे आती है तो उसमें मेघना नदी की एक छोटी धारा मिल जाती है।

ऐसी ऐसी समस्याएं पैदा हो रही हैं जो मानव जाति एवं पूरे जीव जगत के लिए कष्ट और तबाही का कारण बनती जा रही हैं। तमाम चीजोंको समझता में देखने के बजाय एकांगी दृष्टिकोण अपनाते और समस्याओं का समाधान टुकड़े-टुकड़े में कुछने की कोशिश ने भारी प्राकृतिक असंतुलन पैदा करना शुरू कर दिया है। इसका दुष्प्रभाव नदियों और इनके उद्गम स्थलों पर साफ-साफ दिखाई पड़ने लगा है।

आज हिमालय के गोमुख से लेकर गंगा सागर तक ही नहीं, बल्कि बांग्लाकदेश तक का गंगा बेसिन का पूरा इलाका संकट ग्रस्त है। बांग्लादेश में गंगा को पद्मा बोलते हैं। ढाका के पास इसमें ब्रह्मपुत्र नदी की धारा मिल जाती है। यह संयुक्त धारा जब थोड़ी दूर नीचे आती है तो उसमें मेघना नदी की दरअसल फरकका मेघना नदी मिल जाती है। आगे बढ़ती हुई यह धारा समुद्र में मिल जाती है। ब्रह्मपुत्र भी एक विशाल नदी है, जो मानसरोवर (वर्तमान में चीनी क्षेत्र) से निकलती है और असम में अति वेग से गुजरती हुई लगभग 16,000 किलोमीटर की यात्रा करके बांग्लादेश में गंगा (पद्मा) से मिलती है। दरअसल फरकका मेघना नदी का एक धारा दुर्गा की ओर चली गई है। दूसरी मुख्य धारा पश्चिम बंगाल के कुछ हिस्सोंसे गुजरती हुई बांग्लादेश में प्रवेश करती है। गोमुख के उद्गम स्थल से लेकर गंगा सागर तक की लंबाई लगभग 2500 किलोमीटर है। इसकी धारा जगह-जगह परिवर्तित भी होती रहती है। लेकिन गंगा बेसिन का क्षेत्र इतना ही नहीं है। उत्तराखंड से निकलकर उत्तर प्रदेश,बिहार, झारखंड होती हुई गंगा की मुख्य धारा पश्चिम बंगाल में प्रवेश करती है। परन्तु अनेक राज्यों की नदियां तथा नेपाल की अनेकानेक नदियां और सैकड़ों धाराएं गंगा और उसकी सहायक नदियों को सिकत करती हैं। (ये लेखक के निजी विचार हैं)

शब्द चर्चा

डॉ. विनय कुमार पाण्डेय

मुक्त, मुक्ता और मुक्ति. ये तीनों शब्द संस्कृत तत्सम हैं और तीनों जबरदस्त प्रचलित हैं। इनका प्रयोग हम अपने दैनंदिन जीवन में बार-बार करते हैं या कहें कि करना है। जहां तक संबंध की बात है तो मुक्त शब्द छाया रूप में तीनों में विराजमान है। इसलिए पहले मुक्त को समझना आवश्यक है। वर्षा हिंदी शब्दकोश के अनुसार मुक्त शब्द का अर्थ है आजाद, स्वतंत्र, स्वाधीन, निर्वाह, बंधनहीन, उन्मुक्त, स्वामीहीन, स्वैच्छाधारी, पुराण के दृष्टिकोण से मोक्ष प्राप्त, क्षिप्त यानी फेंका हुआ। काव्यशास्त्र के अनुसार जिस काव्य या कविता में प्रबंधकीयता नहीं होती यानी एक छंद में कही गयी बात का दूसरे से तारतम्य नहीं हो, उसे मुक्तक कहा जाता है। वहीं जिसकी आवाज स्पष्ट हो, बेधड़क बोलनेवाला हो, जोर से बोलनेवाला हो उसे मुक्तकंड कहते हैं। जो उदात्तापूर्वक और अधिक मात्रा में दान देता हो उसे मुक्तहस्त या खुले हाथवाला कहा जाता है। वहीं मुक्ता का मतलब है सीपे से निकलनेवाला एक श्वेत रंग का बहुमूल्य रत्न. इसे मोती के रूप में हम अच्छी तरह जानते हैं। मोती को नीरज और मुक्तामणि भी कहते हैं. इस हिस्से से कह सकते हैं कि मुक्त और मुक्ता के बीच कोई अंधगत संबंध भले ही न हो, लेकिन व्युत्पत्ति पर गौर करें तो मोती मुक्ता इसलिए है कि वह सीपे में जन्म लेता है और जब सीपे से मुक्त होता है, तभी मुक्ता या मोती कहलाता है. हां मुक्त का मुक्ति से सीधा संबंध अवश्य है. मुक्त विशेषण है और मुक्ति संज्ञा स्त्रीलिङ्ग. इसलिए कि मुक्ति का मतलब ही होता है मुक्त होना. जैसे सीपे से मुक्त होने के बाद मोती मुक्ता बन जाता है, उसी प्रकार बंधन आदि से छूटने की अवस्था या भाव को मुक्ति कहते हैं. पुराणों के अनुसार जन्म-मरण रूपी बंधन से छूटकरा मिलने मुक्ति या मोक्ष कहा जाता है. मुक्ति का मतलब ब्रह्म स्वरूप की प्राप्ति, किसी दायित्व से छूटने की क्रिया या भाव, किसी अभियोग, नियम, ऋा आदि से छूटने की स्थिति।

मेरी पड़ोसन के सलोनो कुत्ते

कुछ दिन पूर्व समाचार-पत्रों में विमान की सीढ़ियों से उतरते एक, दो, तीन, चार, पांच प्यारे-प्यारे, छोटे-छोटे कुत्ते को देखा तो मन में जिज्ञासा उत्पन्न हुई कि ये कुत्ते कुत्तों घुस कैसे गये विमान में? विमानों के भी कुछ कायदे-कानून हैं. मैंने फटाफट उस समाचार को पढ़ डाला. आप भी पढ़िए...ये कोई साधारण कुत्ते नहीं, इंगलैंड की महारानी के कुत्ते हैं, जिन्हें वे यात्रा के दौरान कहीं भी जाते समय साथ ले जाना नहीं भूलतीं. हमने एक लम्बी सांस ली और मुंह से यककाक निकल गया...हमसे महारानी के कुत्ते भले. सचमुच कितनी विडम्बना है कि हमने तो आज तक विमान कुत्ता तो ध्यान नहीं दे रहे हैं, हवाई जहाजों की सैर तो दूर मगर महारानी हैं कि कुत्तों को साथ लिए एक से दूसरे देश घूम रही हैं. उनके आराम से वे देखभाल के लिए कुछ लोगों का तल भी साथ-साथ रहते हैं. इसीलिए सोचता हूं हमसे तो महारानी के कुत्ते भी भले और कुत्तों की देखभाल करने वाले नौकर भी. एक दिन हमारे इलाके के एक भीम मंडेम निशा अपने कुत्ते को प्रातः काल में नित्य कर्म निवृत्ति के लिए, साथ लेकर टहल रही थी तो तुरन्त मेरे बेटे दिशाल ने, जो मेरे साथ ही सरे के मैदान में था, कह डाला.. 'पापा इसी कुत्ते ने हमारे घर के गेट पर पेशाब किया था...' मैंने तुरन्त बेटे को समझाया... 'चुप...धीरे

तीर-तुक्का



लगता है . अक्षिभ बच्चा है न . मैं उस फिर कहता हूं...बेटे...न तो हमसे कुत्तों की शोशेवाली टोटी...और...न ही डामेवाली...कुत्तों को इंसानों से बढिया हूटमें देना हमारे बस की बात नहीं है... विशाल चुप हो जाता है .

बोधि-वृक्ष

डॉ. मयंक मुगारी



नवरात्र में स्वयं की अंतर्त्यात्रा

आत्मचेतना जब शरीर में पूरी तरह प्रवाहित होने लग जाती है। मनुष्य जब अपने अस्तित्वबोध में पूरी तरह अंतर्भुक्त होता है, तो जगत और जीवन से एक अंतर्शक्ति प्रकट होती है। अस्तित्व में बहती शक्ति हमारे संकल्प, साधना और सिद्धि के लिए नव दिन और रात तक अंतस की खोज में निकलती है, बुद्धि को सहारा देती है और जीवन को जागृत करती है, जागरण के इस श्रविक का नाम नवरात्रि है. नवरात्रि के माध्यम से व्यक्ति अंतर्त्यात्रा पर निकल जाता है. जहां पर वह अपने को अंतर के अनंत आकाश से खुद को जोड़ता है, और अपनी विशालता की अनुभूति करता है. पृथ्वी द्वारा सूर्य को परिक्रमा काल में हरेक साल चार ऋतु संंधियां में यह अवसर हमारे पास आता है. पृथ्वी पर चैत, आश्विन के अलावा आसाढ़ और पौष में सूर्य की गति के कारण संक्रमण की स्थिति करती है. ऋतु के इस संंधि काल में कॉस्मिक एनर्जी यानी ब्रह्मांडीय ऊर्जा का प्रवाह जगत और जीव पर असरकारी होता है. अतएव इस काल में शरीर को शुद्ध रखने के तथा अपनी आंतरिक शक्ति के संयोजन और जागरण की प्रक्रिया का नाम नवरात्रि है. सामान्यतः हम अपने शरीर को रोजाना के स्तर पर साफ रखते हैं, लेकिन चैत और आश्विन के ऋतु संक्रमण काल में अपने तन और मन को विशेष रूप से निर्मल बनाने लिए सात्विक और शुभता का पालन किया जाता है. इससे विचारों में रचनात्मकता, कर्म में उत्साह और जीवन में सचित्रता का विकास होता है. मनुष्य प्रकृति का हिस्सा है. उसका अंग है. प्रकृति के निरंकुश ही जीवन का जो सर्वश्रेष्ठ है, वह हमारे अंदर आता है. प्रकृति को जानना है, देखना है तो पेड़-पौधों के पास जाते हैं, चांद को देखते हैं, मिट्टी को महसूस करते हैं. अस्तित्व की ऊर्जा के साथ एकाकार होते हैं और प्राणशक्ति से खुद को जोड़ते हैं. यह प्राणशक्ति यानी बीज हमारे शरीर में ओजस के रूप में रहता है. यह बीज रूपी ओज नौ दिनों की तपस्या के अन्त्यस से रूप में बदल जाता है. परंतु ही मन की वह अग्नि है, जिसे व्यक्ति खुद ही सिद्धि को प्राप्त करते हैं. अहंकार सदैव निरंतर बाहरी जगत से अपने लिए पुष्टि चाहता है, लेकिन नवरात्रि की साधना में आत्मा अपने सच्चे अस्तित्व की तलाश करते हैं. शिव और शक्ति के जीवन की कथा है. एक दिन शक्ति ने शिव से पूछा कि रावण और कुबेर दोनों ही आपके भक्त हैं परंतु दोनों में से आप किसे वर्षीयता प्रदान करेंगे? शिव कहते हैं कि दोनों में से कोई भी एक-दूसरे से अलग नहीं है।



नवरात्र विशेष



मां दुर्गा के रूप में रांची के विद्यानगर स्थित टाइनो टॉटस इंग्लिश हाई स्कूल की तान्या कुमारी, काजल कुमारी, नंदिनी कुमारी, आराध्या कुमारी, काव्या नंदी, निहारिका कुमारी, वैदिका पांडे, अंशी कुमारी, जान्ची कुमारी, परिणीती कुमारी, नैसी कुमारी, प्रकृति गुला, अंशिका सिंह, वैष्णवी कुमारी, अंशिका कुमारी - 2, सृष्टि कुमारी एवं अंजलि कुमारी.

सनातन धर्म में सदियों पुरानी है कन्या पूजन की परंपरा. विशेषकर नवरात्रि में नौ कुमारी कन्याएं वस्तुतः नौ देवियों का ही प्रतिरूप मानी जाती हैं. श्रीमद्देवी भागवत महापुराण में इस बात का उल्लेख है कि कन्या पूजन और उन्हें भोजन कराए बिना नवरात्रि अनुष्ठान अधूरा रहता है. देवी मां को जितनी प्रसन्नता कन्या भोजन से मिलती है, उतनी प्रसन्नता हवन और दान से भी नहीं मिलती. मां भगवती की कृपा पाने के लिए भक्त नवरात्रि में (अष्टमी व नवमी तिथि को विशेषकर) कन्या पूजन करते हैं.

ॐ कुमारीं कमलारुढां यिनेया चंद्रशेखराम

पू जा उपासना के विविध धार्मिक कर्मकांड विविध कर्मकांड हमारी सनातन वैदिक संस्कृति के पूर्व-त्योहारों का सौन्दर्य है. इन कर्मकांडों से जहां एक ओर समाज में सामाजिक समरसता की बयार बहती है, वहीं आत्मिक उत्कर्ष के सोपान भी यहीं से शुरू होते हैं. शारदीय नवरात्रि की बात करें तो ऋतु परिवर्तन की संधिबेला है. गायत्री महाविद्या के महामानीषी पंडित श्रीराम शर्मा आचार्य अपने ग्रन्थ 'उपासना के दो चरण : जप और ध्यान' में इस संधिबेला के पावन पर्व पर लिखते हैं कि नवरात्र काल में वायुमंडल में दैवीय शक्तियों के स्पंदन अत्यधिक सक्रिय होते हैं तथा सूक्ष्म जगत के दिव्य प्रवाह भी इन दिनों वायुमंडल में तेजी से उभरते और मानवी चेतना को गहराई से प्रभावित करते हैं. इसी कारण हमारे वैदिक ऋषियों ने इन संधिकालों की नवरात्रीय साधना में मां शक्ति की आराधना का विधान बनाया था. वे आगे लिखते हैं कि मां आदिशक्ति का स्वरूप वस्तुतः शक्ति का विश्वरूप है और नवरात्र का अनुष्ठान शक्ति के साथ मर्यादा का अनुशासन और मां के सम्मान का संविधान. हमारे मनीषियों ने प्रतिपदा से लेकर नवमी तक आयोजित किये जाने वाले देवी आराधना के इस नौ दिवसीय साधनात्मक अनुष्ठान को कन्या पूजन से जोड़ कर इसे अधिक देवत्वपूर्ण बना दिया है. नौ कुमारी कन्याएं वस्तुतः नौ देवियों का प्रतिरूप हैं. सदियों से इनके पूजन की परंपरा चली आ रही है. श्रीमद्देवी भागवत महापुराण में इसकी महिमा की चर्चा है. कन्या भोजन को नवरात्रि का अनिवार्य अनुष्ठान माना गया है. मान्यता है कि मां दुर्गा के सामने कितनी भी तपस्या करें, मंत्र जाप करें, पूजा अनुष्ठान करें, तब तक वे पूरी तरह प्रसन्न नहीं होतीं जब तक उनके प्रतिरूप यानी कन्याओं को आमंत्रित कर, उनका आदर-सत्कार कर उन्हें सुस्वादुभोजन नहीं कराया जाता है. हवन और दान से भी मां को उतनी प्रसन्नता नहीं मिलती, जितनी कन्या पूजन से मिलती है. इसलिए कन्या पूजन के बना नवरात्र का अनुष्ठान पूरा नहीं होता. कन्या पूजन करके ही मां दुर्गा की कृपा सहज ही

पायी जा सकती है. आचार्य रामचंद्र शुक्ल के अनुसार यूनो तो कन्या पूजन नवरात्र काल के दौरान कभी भी कर सकते हैं लेकिन अष्टमी और नवमी की तिथि कन्या पूजन के लिए सर्वश्रेष्ठ मानी गयी है.

यह है कथा

कन्या पूजन कब और कैसे शुरू हुआ, इस पर कई धार्मिक कथाएं प्रचलित हैं. इनमें सबसे लोकप्रिय है श्रीधर की कथा. आइए इस कथा के बारे में जानें. कहा जाता है कि किसी गांव में श्रीधर नाम का एक निर्धन व संतानहीन पंडित रहता था. वह मां दुर्गा का परम भक्त था. नवरात्रि के दौरान एक बार श्रीधर के मन में ख्याल आया कि क्यों नहीं पूजा पूरी होने के बाद देवी स्वरूप कुमारी कन्याओं की पूजा करें और पूरे गांव के लिए भंडारा करें. ख्याल तो सुंदर था पर इसे पूरा करना गरीब पंडित के लिए बहुत कठिन था. तिथि नजदीक आ रही थी, पर बेचारे पंडित श्रीधर के पास कोई कुमारी पूजन व भंडारे के लिए कोई इंतजाम नहीं हो पा रहा था. एक दिन दुख और व्यथा के संग श्रीधर और उसकी पत्नी ने मां दुर्गा की प्रतिमा के आगे सिर झुकाते हुए अपनी व्यथा खोल दी - हे मां! जब कन्या पूजन और भंडारे की इच्छा तुमने मेरे मन में डाली तो उसे पूरा करने की राह भी तुम्हीं सुझाओ, मैं असमर्थ हो रहा हूँ, करुण स्वर में जब पति पत्नी मां के सामने यह रोते हुए कह रहे थे, तभी अचानक उनके सामने एक छोटी सी सुन्दर कन्या मुस्कुराते हुए आकर खड़ी हो गई. कन्या ने चमत्कार दिखाया और श्रीधर की कन्या पूजन व गांव भर के सुस्वादु भंडारे की इच्छा आश्चर्यजनक रूप से सफल हो गयी. उस कन्या रूपी मां ने अपनी आठ अन्य सखियों के साथ श्रीधर का पूजन व प्रसाद भी ग्रहण किया. मां की कृपा को यहीं पूर्ण विराम नहीं लगा. उस सफल आयोजन के साल भर के भीतर श्रीधर के घर एक सुंदर कन्या का जन्म भी हुआ. उन्हीं दिनों श्रीधर को मां वैष्णोदेवी के सिद्धपीठ के प्रथम पुरोहित होने का गौरव भी मिला. ऐसी मान्यता है कि तभी से नवरात्र व्रत के पारण के दिन कन्या पूजन की परम्परा चली आ रही है.



निहारिका कुमारी



वैदिका पांडे

कुमारी, त्रिमूर्ति, कल्याणी, रोहिणी...

दुर्गा सप्तशती में कहा गया है कि दुर्गा पूजन से पहले भी कन्या का पूजन करें, तत्परचात ही मां दुर्गा का पूजन आरम्भ करें. देवी पुराण में मां दुर्गा के देवी मां के विविध कन्या स्वरूप की चर्चा है. इसके मुताबिक नवरात्र साधना की पूर्णावृत्ति पर दो से दस वर्ष तक की नौ कन्याओं का पूजन करना शुभ फल प्रदान करता है. दो वर्ष की कन्या 'कुमारी' कहलाती है. मान्यता है कि इसके पूजन दुःख और दरिद्रता खत्म होती है और खुशहाली का प्रवेश होता है. तीन वर्ष की कन्या 'त्रिमूर्ति' कहलाती है. इसके पूजन से घर में धन-धान्य और परिवार में सुख-समृद्धि आती है. चार वर्ष की कन्या 'कल्याणी' कहलाती है जिसके पूजन से परिवार का कल्याण होता है. रोहिणी पांच वर्ष की कन्या होती है जिसे पूजने से रोमुमुकित का वरदान मिलता है. छह वर्ष की कन्या 'कालिका' रूप होती है जो विद्या, विजय और राजयोग का वरदान देती है. सात वर्ष की कन्या 'चंडिका' स्वरूप होती है. इनकी पूजा से ऐश्वर्य की प्राप्ति होती है. आठ वर्ष की कन्या 'शाम्भवी' कहलाती है जिसका पूजन करने से वाद-विवाद में विजय प्राप्त होता है. नौ वर्ष की कन्या 'दुर्गा' कहलाती है. इनका पूजन हमारे शत्रुओं का नाश करता है. दस वर्ष की कन्या 'सुभद्रा' है. इन्हें प्रसन्न करने पर हमारे मनोरथ सुफल होते हैं.

कन्याओं को लगाएं सात्विक भोजन का भोग

कन्याओं का पूजन करते समय सर्वप्रथम शुद्ध जल से उनके पांव पखारें. फिर उनके पांव साफ सूखे कपड़े से पोछ कर आलता लगाएं. उन्हें साफ आसन पर बैठाएं. बालों का शृंगार (कंधा चलाना, सुगंधित तेल स्पर्श व क्लिप-परिचालना) करें. अब खीर, पूरी, चने, हलवा आदि सात्विक भोजन का माता को भोग लगाएं. कन्याओं को सुमधुर भोजन कराने के बाद उन्हें टीका लगाएं. मुखशुद्धि के रूप में पान आदि अर्पित करें. उन्हें यथासामर्थ्य शृंगार सामग्री, वस्त्र, फल आदि उपहार दें. अब उन्हें खोइछा दें. इसके लिए किसी वस्त्र या रुमाल में अरवा चावल, खोआ की बनी कोई मिठाई, फल, दूध, गोटा हल्दी, सुपारी व द्रव्य यानी कुछ पैसे दे कर इसे बंद कर दें. उनके चरण स्पर्श कर विदा करें.

आचार्य अजय मिश्रा



आचार्य अजय मिश्रा

इनका लगाएं भोग

अष्टमी के दिन माता को नौ फलों का भोग लगाएं. इन नौ फलों में केला, नींबू, श्रीफल यानी नारियल, ईख, अनार, चेरी फल, पीपता, सेव और शरीका शामिल हों. इसके अलावा माता को स्वनिर्मित पकवान जैसे शक्करपारा, मालपुआ, हलवा, पूरी व खीर आदि का भोग लगाएं.

यह हैं मंत्र

ॐ कुमारीं कमलारुढां त्रिनेत्रा चंद्रशेखराम तत्कालवर्णनां नानालंकारभूषिताम रश्मिांतरपरिधानां रक्तमाल्यानुपेतानाम वाग्नेयभयार्थं ध्यायेदक्षिणेन वरप्रदान्.

मंत्राक्षरमयीं तद्वर्णीं मातृगुणं रूपधारिणीन्। नवदुर्गात्मिकां साक्षात् कन्यामावाहयव्यङ्मन्॥ जगत्पुत्र्ये जगदुभे सर्वशक्तिव्यक्त्यधिणि। पूजां गुरुण कोमारी जगन्मातर्गोसु ते॥

!! कुमारीं नमः, त्रिमूर्तिं नमः, कल्याण्ये नमः, रोहिण्ये नमः, कालिकायै नमः, चण्डिकायै नमः, शाम्भ्व्यै नमः, दुर्गायै नमः, सुभद्रायै नमः !!

अष्टमी को माता को अर्पित करें सोलह शृंगार

अष्टमी को मां दुर्गा को भक्त सोलह शृंगार की सामग्री अर्पित करते हैं. इनमें, सिंदूर, हल्दी, कुंकुम, सुगंधित तेल, शंख चूड़ी, आलता, दर्पण, कंधी, कान का कुंडल, पायल, बिंदी, गजरे का हार, काजल, बेल-पत्र की माला व मांग टीका शामिल होता है. माता को दो सेट शृंगार सामग्री अर्पित करें. एक मंदिर या पुजारी के लिए तो दूसरा खुद प्रसाद स्वरूप ग्रहण करने के लिए.

इन बातों का रखें ध्यान

- कन्याएं रोग रहित हों.
- बहुत सात्विक तरीके से कन्याओं के लिए भोजन तैयार करें. इसमें प्याज लहसुन का इस्तेमाल नहीं हो.
- 9 कन्याओं के साथ कम से एक बालक जरूर होना चाहिए.
- कन्याओं के विदा होने के बाद तुरंत ही घर की साफ-सफाई नहीं करनी चाहिए. कन्या के जूटन को कचरा पात्र में नहीं रखें चिड़िया को पारोसें. किसी ऐसी जगह विसर्जित करें जहां पांव या अशुद्धि की आशंका नहीं हो.



गुड़हल फूल करें माता को अर्पित, मनोरथ होंगे पूरे

शारदीय नवरात्रि चल रहा है. भक्त नानाविध पुष्प अर्पित कर मां को प्रसन्न करने को आतुर दिखते हैं. आइए आज जानें कि मां को अलग-अलग फूल अर्पित करने को क्या महत्व है-

गेंदा फूल माता रानी को अर्पित करें. मन में या घर-परिवार में किसी तरह की नकारात्मकता होगी तो इससे दूर हो जाएगी, ऐसी मान्यता है.

कमल के फूल माता रानी को विशेष प्रिय हैं. काम में बाधा आती है तो इसे अर्पित नौरात्रि के दौरान मां को अर्पित करें.

गुलाब का फूल मां दुर्गा को विशेष प्रिय है. मान्यता है कि नवरात्रि में इसे अर्पित करने से घर में सुख-समृद्धि और सकारात्मकता आती है.

हरसिंगार का फूल मां दुर्गा को चढ़ाने से तनाव से मुक्ति मिलती है और घर में खुशहाली आती है.

गुड़हल का फूल अर्पित करने से आपके मनोरथ पूरे होंगे. मान्यता है कि गुड़हल के फूल में मां दुर्गा का वास होता है.

तुलसी के पत्ते और धतूरे भी माता रानी को अर्पित कर सकते हैं. मान्यता है कि ऐसा करने से घर से नकारात्मकता दूर होती है और खुशहाली आती है.

नेत्र तंत्र पीठ के रूप में प्रसिद्ध है यह चंडिका स्थान

दे



कुमार कृष्णन

मंदिर को चंडिका स्थान और श्मशान चंडी के नाम से जाना जाता है. मान्यताओं के अनुसार मंदिर में आने वाले श्रद्धालुओं की हर मुराद पूरी होती है. इस स्थान को लेकर लोगों का कहना है कि यहां आंखों से संबंधित हर रोग का इलाज होता है. जी हां, यहां खास काजल मिलता है जिसे आंखों में लगाने से व्यक्ति के आंख से संबंधित रोग दूर हो जाते हैं. नवरात्रि में यहां भक्तों का सेलाव आ पड़ता है.



पहुंचते हैं तंत्रिक चूँकि मंदिर के पूर्व और पश्चिम में श्मशान हैं और मंदिर गंगा किनारे स्थित है. इसके कारण यहां तंत्रिक विशेषतौर पर नवरात्र के दौरान तंत्र सिद्धियों के लिए आते हैं. चंडिका स्थान में नवरात्र के अष्टमी के दिन विशेष पूजा का आयोजन होता है. इस दिन सबसे अधिक संख्या में संबंधित रोग दूर हो जाते हैं. नवरात्रि में यहां भक्तों का सेलाव आ पड़ता है.

चंडिका स्थान के मुख्य पुजारी नंदन बाबा बताते हैं कि नवरात्र के दौरान सुबह तीन बजे से माता की पूजा शुरू हो जाती है. संध्या में शृंगार पूजन होता है. अष्टमी के दिन यहां विशेष पूजा और माता का भव्य शृंगार होता है. मंदिर प्रांगण में काल भैरव, शिव परिवार और बहुत सारे हिंदू देवी-देवताओं के मंदिर हैं.



के जलते हुए शरीर को लेकर जब भ्रमण कर रहे थे, तब सती की बाईं आंख यहां गिरी थी. इस कारण यह 52 शक्तिपीठों में एक माना जाता है. इसके अलावा इस मंदिर को महाभारत काल से जोड़ा जाता है. कर्ण मां चंडिका के परम भक्त थे. वह हर रोज मां के सामने खोलते हुए तेल की कड़ाही में कूदकर अपनी जान देते थे भक्तों और मां प्रसन्न होकर उन्हें जीवनदान दे देती थी और उसके साथ सवा मन

सोना भी देती थी. कर्ण सारा सोना मुंगेर के कर्ण चौरा पर ले जाकर बांट देते. इस बात का पता जब उज्जैन के राजा विक्रमादित्य के पड़ा तब वे वहां पहुंचे और उन्होंने अपनी आंखों से पूरा दृश्य देखा. एक दिन वह कर्ण से पहले मंदिर गए ब्रह्म मुहूर्त में गंगा स्नान कर स्वयं खोलते हुए तेल की कड़ाही में कूद गए. मां ने उन्हें जीवित कर दिया. वह तीन बार कड़ाही में कूदे और तीन बार मां ने उन्हें जीवनदान दिया. जब वह चौथी बार कूदने लगे तो मां ने उन्हें रोक दिया और मनचाहा वरदान मांगने को कहा. राजा विक्रमादित्य ने मां से सोना देने वाला थैला और अमृत कलश मांग लिया. मां ने भक्त की इच्छा पूरी करने के बाद कड़ाही को उलटा दिया और स्वयं उसके अंदर अंतर्धान हो गईं. आज भी मंदिर में कड़ाही उलटी हुई है. उसके अंदर मां की उपासना होती है. मंदिर में पूजन से पहले विक्रमादित्य का नाम लिया जाता है. फिर मां चंडिका का.

संयोजन - चेतना झा, डिजाइनिंग - खुशवंत कुमारी



सात साल के अंतराल पर होगी हॉकी इंडिया लीग की वापसी, राजधानी रांची में होगा फाइनल मैच, और भी कई मैच होंगे

एचआईएल उन खिलाड़ियों के लिए फायदेमंद होगा, जो टीम से बाहर हैं : सलीमा टेटे

एजेंसी। बंगलुरु

हॉकी इंडिया लीग (एचआईएल) सात साल के अंतराल के बाद इस साल दिसंबर में धमाकेदार वापसी के लिए तैयार है। झारखंड की रहने वाली भारतीय महिला टीम की कप्तान सलीमा टेटे का सपना अगले साल की शुरुआत में अपने घरेलू मैदान पर महिला लीग फाइनल खेलने का है।

इस साल की शुरुआत में हरेंद्र सिंह के भारतीय महिला हॉकी टीम की कप्तान संभालने के बाद कप्तान नियुक्त की गई मिडफील्डर ने हॉकी इंडिया लीग के लिए अपनी खुशी व्यक्त करते हुए कहा, मैं एचआईएल के लिए बहुत उत्साहित



हॉकी प्रीमियर लीग 28 दिसंबर से शुरू होगी

लीग 28 दिसंबर से शुरू होगी, जिसके मैच दो स्थानों पर खेले जाएंगे, जिनमें झारखंड के रांची में मारंग गोमके जयपाल सिंह एस्टोर्ट हॉकी स्टेडियम और ओडिशा के राउरकेला में बिरसा मुंडा हॉकी स्टेडियम शामिल है। महिला लीग का समापन 26 जनवरी, 2025 को रांची में होगा, जबकि पुरुषों का फाइनल एक फरवरी को

हूँ, यह सात साल बाद फिर से शुरू हो रहा है। पूरी टीम पिछले कुछ दिनों से इस बात पर चर्चा कर रही है कि यह हमारे लिए कितना अच्छा

राउरकेला में होगा। एचआईएल 2024-25 के लिए खिलाड़ियों की नीलामी 13 से 15 अक्टूबर तक नई दिल्ली में होगी। प्रत्येक फ्रैंचाइज 24 खिलाड़ियों की टीम बनाएगी, जिसमें कम से कम 16 भारतीय खिलाड़ी (4 जूनियर खिलाड़ियों को अनिवार्य रूप से शामिल करते हुए) और 8 अंतरराष्ट्रीय सितारे शामिल होंगे। नीलामी में खिलाड़ियों को 2, 5 और

10 लाख के आधार मूल्य वाले तीन स्लैब में विभाजित किया जाएगा। सलीमा ने कहा, "नीलामी जल्द ही होने वाली है और मैं इससे लेकर काफी चर्चा है। यह पहला संस्करण है, इसलिए मुझे रांची की टीम के लिए खेलने से ज्यादा कुछ पसंद नहीं है। उम्मीद है कि बची हुई दो महिला टीमों में से एक टीम रांची की होगी।

रूप में बेहतर होने का मौका मिलेगा। उन्होंने आगे कहा, इससे सीनियर टीम का हिस्सा न रहने वाले युवाओं



को भारतीय और विदेशी खिलाड़ियों को दिनचर्या को करीब से देखने का मौका मिलेगा। अपने करियर की शुरुआत में ही उच्च प्रदर्शन वाले पेशेवर माहौल में रहना उनके विकास के लिए चमत्कारी होगा।

मुझे उम्मीद है कि एचआईएल उन खिलाड़ियों के लिए भी फायदेमंद होगा जो टीम से बाहर हैं। इससे उन्हें उच्चतम स्तर पर प्रतियोगिता करने और खुद को तेज रखने का मौका मिलेगा।

बांग्लादेश के खिलाफ तीन मैचों की टी20 सीरीज का दूसरा मैच आज दिल्ली में बांग्लादेश का सफाया करने उतरेगा भारत

ग्वालियर में पहला मैच जीतकर सीरीज में 1-0 की बढ़त

एजेंसी। नयी दिल्ली

दिल्ली की कोटला की पिच को देश की धीमी पिचों में से एक माना जाता था, लेकिन पिछले साल हुए वनडे विश्व कप से पहले पिच में कई बदलाव हुए, जिससे विश्व कप और आईपीएल में यहां डेरो रन बन थें।

एसे में विस्फोटक बल्लेबाजों से सुसज्जित भारतीय टीम बांग्लादेश के खिलाफ दूसरे टी20 में भी अपना दबदबा बरकरार रखते हुए सीरीज में अजेय बढ़त लेने के इरादे से उतरेगी। तेज गेंदबाज मयंक यादव ने बांग्लादेश के खिलाफ पहले मैच में शानदार प्रदर्शन किया था और कोटला तो उनका होम ग्राउंड है। ऐसे में वह यहां पर कमाल का प्रदर्शन कर सकते हैं। इसके अलावा जिस तरह का टीम का लाइन अप है, उसमें कोई भी बल्लेबाज एंकर की भूमिका वाला नहीं है। ऐसे में बांग्लादेश की मुश्किलें यहां पर बढ़ सकती हैं। साथ ही अगर पिच पर स्पिनरों के लिए थोड़ी-बहुत मदद रही तो वरुण चक्रवर्ती की फिरकी एक बार फिर से बांग्लादेशी बल्लेबाजों को परेशान कर सकती है। बांग्लादेश की बात करें तो शाकिब अल हसन के संन्यास लेने से टीम पर फर्क



टीमें इस प्रकार हैं

भारत : अभिषेक शर्मा, संजु सैमसन (विकेटकीपर), सूर्यकुमार यादव (कप्तान), रियाज पराग, नितीश कुमार रेड्डी, हार्दिक पांड्या, रिंकू सिंह, वॉशिंगटन सुंदर, वरुण चक्रवर्ती, मयंक यादव, अर्शदीप सिंह
बांग्लादेश : लिटन दास (विकेटकीपर), परवेज हुसैन इमॉन, तजिद हसन, नजमुल हुसैन शानती (कप्तान), मेहदी हसन मिराज, तौहीद हदोय, महमूदुल्लाह, जाकिर अली, रिशाद हुसैन, तरकीन अहमद, मुस्ताफिजुर रहमान, शफीकुल इस्लाम

दिखाई दिया है। हालांकि पिछले मैच में उनका रोल मेहदी हसन मिराज ने अच्छे से निभाया है और उनको इस मैच में भी अच्छा प्रदर्शन करने की पूरी उम्मीद है। मुस्ताफिजुर रहमान अभी लय से

दूर दिखे हैं, लेकिन कोटला के इस मैदान पर खेलने का अच्छा अनुभव है, जो टीम के काम आ सकता है। भारत-बांग्लादेश मैच के दौरान कैसा रहेगा मौसम नयी दिल्ली में

दिल्ली पहुंच कर सूर्यकुमार ने किया जमकर डांस

एजेंसी। नयी दिल्ली

भारतीय टीम बांग्लादेश के खिलाफ खेले जाने वाले दूसरे टी20 के लिए दिल्ली पहुंच चुकी है। सीरीज का पहला मुकाबला ग्वालियर में खेला गया था, जिसमें जीत हासिल कर सूर्यकुमार यादव की कप्तानी वाली भारतीय टीम दूसरे टी20 के लिए बिल्कुल तैयार दिख रही है। टीम इंडिया के ग्वालियर से दिल्ली पहुंचने का वीडियो बीबीसीआई ने सोशल मीडिया के जरिए शेयर किया। टीम इंडिया के दिल्ली पहुंचने का वीडियो बड़ा ही दिलचस्प है। वीडियो में देखा जा सकता है कि पहले टीम इंडिया ग्वालियर से निकलती है और दिल्ली के लिए उड़ान भरती है। इस दौरान बॉलिंग कोच मोर्ने मोर्केल सहित टीम के कई खिलाड़ी नजर आते हैं। फिर भारतीय खिलाड़ी दिल्ली के एयरपोर्ट पर लैंड होते हैं। इसके बाद खिलाड़ी होटल पहुंचते हैं जहां उनका होल नगाड़ों के साथ



स्वागत होता है। इसी दौरान होल की धुन पर कप्तान सूर्यकुमार यादव नाचने लगते हैं। सूर्या के नाचने का वाकें दिलचस्प था। टीम इंडिया ने आसानी से जीता था पहला टी20

भारतीय टीम ने बांग्लादेश के खिलाफ ग्वालियर में खेले गए पहले टी20 में आसानी से जीत हासिल की थी। मुकाबले में बांग्लादेश पहले बैटिंग करते हुए 19.5 ओवर में 127 रनों पर ऑलआउट हो गई थी। फिर लक्ष्य का पीछा करते हुए टीम इंडिया ने महज 11.5 ओवर में 132/3 रन बनाकर जीत हासिल कर ली थी। इस दौरान टीम के लिए

हार्दिक पांड्या ने शानदार पारी खेलते हुए 16 गेंदों में 5 चौके और 2 छक्कों की मदद से 39 (नाबाद) रन बनाए थे। हार्दिक के बल्ले से ही टीम के लिए विनिंग सिक्स निकला था। अब दिल्ली में भारत और बांग्लादेश के बीच टी20 सीरीज का दूसरा मुकाबला 09 अक्टूबर, बुधवार को खेला जाएगा। भारतीय समय के अनुसार मैच की शुरुआत शाम 7 बजे से होगी। फिर टी20 सीरीज का तीसरा और आखिरी मुकाबला 12 अक्टूबर, शनिवार को हैदराबाद के राजीव गांधी इंटरनेशनल स्टेडियम में खेला जाएगा।

एकादश ग्वालियर में बांग्लादेश को पूरी तरह से चिंत करने के बाद भारतीय टीम उसी एकादश के साथ उतर सकती है। वहीं बांग्लादेश की टीम में भी बदलाव होने की संभावना कम है।



भारतीय टीम के लिए करो या मरो का मुकाबला श्रीलंका के खिलाफ आज हर हाल में जीतना होगा मैच

एजेंसी। दुबई

टीमें इस प्रकार हैं

दुबई-शारजाह में विमेंस टी20 वर्ल्ड कप 2024 में शानदार मुकाबले खेले जा रहे हैं। इसमें 9 अक्टूबर को भारत और श्रीलंका के बीच एक महत्वपूर्ण मुकाबला खेला जाएगा। यह मैच दुबई के स्टेडियम में खेला जाएगा। वहीं हरमनप्रीत कौर की अगुवाई में भारतीय टीम को श्रीलंका के खिलाफ होने वाले इस मैच में जीतना ही होगा। दरअसल श्रीलंका के खिलाफ होने वाला यह मुकाबला भारतीय टीम के लिए करो या मरो का मुकाबला होने वाला है। दरअसल इसके पीछे का कारण यह है कि भारतीय टीम अपने पिछले 2 मैचों में से सिर्फ एक ही जीत हासिल कर सकी है। टीम इंडिया अपने पहले मैच में भारतीय टीम न्यूजीलैंड से हार गई थी। दरअसल न्यूजीलैंड ने भारत को 58 रनों से हराया था। हालांकि इसके बाद टीम ने जरूरत से वापसी की और पाकिस्तान को टीम को शिकस्त दी। हालांकि अब भारतीय टीम को यह जीत जरूरी है। क्योंकि सेमीफाइनल में जाने के लिए

भारत : हरमनप्रीत कौर (कप्तान), स्मृति मंधाना (उप कप्तान), जेमिमा रोड्रिग्स, ऋचा घोष (विकेटकीपर), शैफाली वर्मा, दीपति शर्मा, पूजा वस्त्राकर, अरुंधति रेड्डी, रेणुका सिंह टाकुर, राधा यादव, श्रेयंका पाटिल, सजना सजीवन और यास्तिका भाटिया (विकेटकीपर), दयाल हेमलता, आशा सोभना।
श्रीलंका : चमारी अह्मदुल्ला (कप्तान), विष्मि गुनारत्ने, अनुष्का संजीवनी (विकेटकीपर), सचिनी निंसाळा, सुमिधा कुमारी, हर्षिता समराविक्रमा, हसिनी परेरा, कविशा दिलहारी, निलकशी डी सिलवा, इनोशी प्रियदर्शनी और उदेशिका प्रबोधनी।
भारतीय टीम को अब हर मैच को जीतना होगा। कैसी होगी पिच? वहीं इस मुकाबले की पिच रिपोर्ट पर नजर डालें तो यह मैच दुबई इंटरनेशनल क्रिकेट स्टेडियम पर होने वाला है। वहीं इस पिच पर बल्लेबाजी और गेंदबाजी दोनों ही बराबर मानी जाती है।

एशियाई टे टे चैंपियनशिप : भारत सेमीफाइनल में, मेडल हुआ पक्का

एजेंसी। नयी दिल्ली

कजाखस्तान में खेली जा रही 2024 एशियाई टे टेबल टेनिस चैंपियनशिप के क्वार्टरफाइनल में भारत ने दक्षिण कोरिया को 3-2 से हराकर सेमीफाइनल में प्रवेश पा लिया है। इसी के साथ एशियाई टे टेबल टेनिस चैंपियनशिप के इतिहास में भारत ने अपना पहला मेडल पक्का कर लिया है। एक समय भारतीय टीम 2-0 से आगे चल रही थी, लेकिन दक्षिण कोरिया ने शानदार वापसी करके मैच को रोमांचक बना दिया था। आधिका मुखर्जी और मनिाका बत्रा ने अपने-अपने गेम जीतकर टीम इंडिया को 2-0 से लीड दिला दी थी। एक तरफ मुखर्जी ने शिन यूकी को 11-9, 7-11, 12-10, 7-11, 11-7 से हराया। दूसरी ओर मनिाका बत्रा ने जिओन जिही को 12-11, 13-11, 11-5, 5-11, 12-10 से रोमांचक



अंदाज में बात दी। मगर इसके बाद श्रीका अकुला को अपने गेम में 0-3 से करारी शिकस्त झेलनी पड़ी, दूसरी ओर मनिाका को एक करीबी मुकाबले में शिन यूकी के हाथों 3-2 से हार मिली। इस मुकाबले के आखिरी गेम में सबकी नजरें आधिका मुखर्जी और जिओन जिही की भिड़त पर थीं। भारत-दक्षिण कोरिया 2-2 से बराबरी पर थे और इस दबाव की स्थिति में मुखर्जी ने जिओन को 3-0 से हराकर मैच भारत की झाली में डाला।

पाकिस्तान-इंग्लैंड के बीच पहले टेस्ट मैच का दूसरा दिन पाकिस्तान के 556 रन के जवाब में इंग्लैंड ने बनाए एक विकेट पर 96

एजेंसी। मुल्तान

पाकिस्तान और इंग्लैंड के बीच पहले टेस्ट मैच के दूसरे दिन का खेल समाप्त हो गया है। पाकिस्तान की पहली पारी 556 रन पर ऑलआउट हुई थी जिसके जवाब में इंग्लैंड ने स्टंप तक एक विकेट पर 96 रन बनाए हैं। दिन का खेल समाप्त होने के वक्त जैक क्रॉवेल 64 रन और जो रूट 32 रन बनाकर ब्रोज पर मौजूद थे। इंग्लैंड को पहला झटका कप्तान ओली पोप के रूप में लगा जो खाता खोले बिना आउट हुए। नसीम शाह ने पोप को आउट कर इंग्लैंड को शुरुआती झटका दिया, लेकिन क्रॉवेल और रूट ने अब तक दूसरे विकेट के लिए 92 रनों की साझेदारी कर ली है और टीम को झटके से



उबारा। इससे पहले, पाकिस्तान के लिए पहले दिन जहां अब्दुल्लाह शफीक और कप्तान शान मसूद शतक जड़े, वहीं, दूसरे दिन मंगलवार को अथा सलमान ने शतक जड़ा। सलमान 104 रन बनाकर

नाबाद लौटे। सलमान के अलावा सउद शकील भी अच्छी बल्लेबाजी कर रहे थे, लेकिन वह 82 रन बनाकर आउट हुए, इंग्लैंड के लिए स्पिनर जैक लीच ने सबसे ज्यादा तीन विकेट झटके। पाकिस्तान टीम को दूसरे दिन पहला और ओवरऑल पांचवां झटका नसीम शाह के रूप में लगा। उन्होंने 81 गेंद में 33 रन की पारी खेली।

नसीम ने अपनी पारी में एक चौका और तीन छक्के लगाए। उन्होंने शकील के साथ पांचवें विकेट के लिए 64 रन की साझेदारी निभाई। नसीम के आउट होने के बाद मोहम्मद रिजवान खाता खोले बिना पवेलियन टिजवाट गए, ब्राइडन कास ने नसीम को, जबकि जैक लीच ने रिजवान को आउट किया।

विश्व कप क्वालीफायर के लिए सात अनेकैड खिलाड़ियों की घोषणा



मॉटेवीडियो। रिवर प्लेट फॉरवर्ड जॉनसन लावेगा पेरा और इक्वाडोर के खिलाफ विश्व कप क्वालीफायर के लिए उरुग्वे की टीम में चुने गए सात अनेकैड खिलाड़ियों में शामिल हैं। अन्य नए खिलाड़ियों में यूनिवर्सिडाड डी चिली के मिडफील्डर मार्को ओरोना, मॉटेवीडियो वांडरर्स के विंगर फार्लो सुआरेज, मिडफील्डर एकास सनाब्रिया, फ्लुमिनेंस के मिडफील्डर फेकुंडो बर्नाल, अलावसे के डिफेंडर सैतियागो मोरिनो और जिमनासिया के फॉरवर्ड मटियास अबाल्डो शामिल हैं। शिन्हुआ की रिपोर्ट के अनुसार, मैनेजर मार्सेलो बिप्ल्या ने फॉरवर्ड डार्विन नुनेज, एटलेटिको मैड्रिड के सेंटर-बैक जोस मारिया जिमेनेज व नेपोली के लेफ्ट-बैक मैथियास ओलिवेरा को भी वापस बुलाया है।

भारत हांगकांग क्रिकेट सिक्सेस टूर्नामेंट में वापसी के लिए तैयार

एजेंसी। नयी दिल्ली

भारतीय टीम हांगकांग क्रिकेट सिक्सेस टूर्नामेंट में वापसी के लिए पूरी तरह तैयार है, जो इस साल 1 से 3 नवंबर तक आयोजित किया जाएगा। यह टूर्नामेंट 1992 से शुरू हुआ था और आखिरी बार 2017 में आयोजित किया गया था, जिसे इस साल फिर से शुरू किया गया है। क्रिकेट हांगकांग ने सोमवार को अपने 'एक्स' अकाउंट पर लिखा, टीम इंडिया हांगकांग सिक्सेस में मैदान से बाहर धमाल मचाने के लिए कमर कस रही है! धमाकेदार पावर-हिटिंग और छक्कों की बौछार के लिए तैयार हो जाइए, जो दर्शकों को रोमांचित कर देगी! अधिक टीमों, अधिक छक्कों, अधिक उत्साह और अधिकतम रोमांच की अपेक्षा करें! हांगकांग क्रिकेट 1 से 3 नवंबर 2024 तक वापस आ गया है! इसे मिस न करें! टूर्नामेंट का 20वां संस्करण, जो 12



टीमों के बीच खेला जाएगा, टिन व्वांग रोड रिक्रिएशन ग्राउंड में आयोजित किया जाएगा। अन्य भाग लेने वाली टीमों में पाकिस्तान, ऑस्ट्रेलिया, बांग्लादेश, इंग्लैंड, हांगकांग, नेपाल, न्यूजीलैंड, ओमान, दक्षिण अफ्रीका, श्रीलंका और संयुक्त अरब अमीरात (यूएई) शामिल हैं। इस प्रतियोगिता में पहले ही ब्रायन लारा, वसीम अकरम, शेन वॉन, सचिन तेंदुलकर, एम.एस. धोनी और अनिल कुंबले जैसे खेल के कई दिग्गज अपनी-अपनी टीमों के लिए खेल चुके हैं।
भारत ने 2005 में टूर्नामेंट जीता था, जबकि इंग्लैंड और दक्षिण अफ्रीका पांच-पांच खिलाड़ियों के साथ सबसे सफल टीमों में हैं।

रिकॉर्ड स्टा रेंडबाज जसप्रीत बुमराह ने 70 मैच में 12 ओवर मेडन फेंके हैं

कौन है टी20 क्रिकेट में भारत का सबसे सफल गेंदबाज?

एजेंसी। नयी दिल्ली

टी20 क्रिकेट ऐसा प्रारूप है, जहां बल्लेबाजों का बोलबाला रहता है। चाहे गेंदबाज कितना भी दिग्गज हो, उस मार तो पड़ती है और ऐसे में गेंदबाजों को संभलने का मौका बहुत कम ही मिलता है। हालांकि, कई ऐसे गेंदबाज हैं जो इस फॉर्मेट में भी बल्लेबाजों पर अंकुश लगाने में सक्षम हैं। इस फॉर्मेट में 'मेडन ओवर' निकालना विकेट लेने से कम नहीं और ऐसे में यह चार भारतीय गेंदबाज इसमें आते हैं। टी20 फॉर्मेट में पावरप्ले और डेथ ओवर्स के



ओवर सबसे अहम होते हैं, ज्यादातर यही मैच के नतीजे भी तय करते हैं। टीम इंडिया के लंबे समय से यह जिम्मेदारी जसप्रीत बुमराह उठा रहे हैं। इस सूची में भी सबसे पहला नाम उनका ही है। स्टा तेज गेंदबाज जसप्रीत बुमराह ने अपना पहला टी20 अंतरराष्ट्रीय मुकाबला साल 2016 में खेला था। अब तक इस गेंदबाज ने 70 मैच खेले हैं, जिसमें उन्होंने 12 ओवर मेडन फेंके हैं। इस दौरान उनकी इकॉनमी रेट 6.27 की रही है और उन्होंने 17.74 की औसत से 89 विकेट भी अपने नाम किए हैं।

उनका सर्वश्रेष्ठ प्रदर्शन 3/7 विकेट का रहा है। दूसरा नाम भुवनेश्वर कुमार का है, साल 2012 में अपना पहला टी20 अंतरराष्ट्रीय मैच खेलने वाले इस गेंदबाज ने अब तक 87 टी20 अंतरराष्ट्रीय मुकाबले खेले हैं और 10 मेडन ओवर फेंके हैं। उनकी औसत 23.10 और इकॉनमी रेट 6.96 की रही है। भुवनेश्वर ने 90 विकेट झटके हैं और उनका सर्वश्रेष्ठ प्रदर्शन 5/4 विकेट का रहा है। तीसरा नाम पूर्व दिग्गज स्पिन गेंदबाज हरभजन सिंह का है। उन्होंने अपना पहला टी20 अंतरराष्ट्रीय मुकाबला साल 2006 में खेला था और आखिरी बार वह 2016 में खेलते हुए नजर आए थे।

इस दौरान 5 मेडन ओवर फेंके थे। उनकी औसत 25.32 की रही थी। उन्होंने अपने करियर में 6.20 की इकॉनमी रेट से गेंदबाजी की थी और 25 विकेट झटके थे। चौथा नाम रवींद्र जडेजा का है, टी-20 विश्व कप 2024 के बाद संन्यास लेने वाले जडेजा इस सूची में चौथे स्थान पर हैं। उन्होंने अपना पहला मुकाबला साल 2009 में खेला था। इस दौरान उन्होंने 4 मेडन ओवर डाले थे। उनकी औसत 29.85 और इकॉनमी रेट 7.13 की रही थी। उन्होंने अपने टी-20 अंतरराष्ट्रीय करियर में 54 विकेट झटके थे। उनका सर्वश्रेष्ठ प्रदर्शन 3/15 का रहा है।

पटना पाइरेट्स का लक्ष्य है चौथा खिताब जीतना

प्रो कबड्डी लीग चैंपियन

एजेंसी। नयी दिल्ली

तीन बार की प्रो कबड्डी लीग चैंपियन पटना पाइरेट्स पिछले सीजन में सेमीफाइनल में हार के बाद खिताब जीतने के लिए बेताब होगी। पीकेएल इतिहास की सबसे सफल टीम, पाइरेट्स ने सीजन 3 से 5 तक खिताब की हैटट्रिक बनाई और एक बार फिर प्रतियोगिता ट्रॉफी पर अपना कब्जा जमाना चाहेगी। नरेंद्र रेड्डी, जिन्होंने मुख्य कोच के रूप में पीकेएल 10 में पटना पाइरेट्स को सेमीफाइनल तक पहुंचाया था, एक बार फिर उम्मीद करेंगे कि वे पाइरेट्स को एक और टोस अभियान का आनंद लेने और कम से कम प्लेऑफ के लिए क्वालीफाई करने में मदद



करें। वे सीजन 11 की खिलाड़ी नीलामी में सबसे व्यस्त टीमों में से एक थे और उन्होंने अपनी टीम में शामिल करने के लिए एक दर्जन से अधिक खिलाड़ियों को खरीदा। पीकेएल 11 में पाइरेट्स की सबसे बड़ी ताकत उनके आक्रमण और रक्षा दोनों में उनकी टीम की गहराई है। सीजन 11 के खिलाड़ियों को नीलामी

में उन्होंने कई प्रतिभाशाली खिलाड़ियों को खरीदा, जिसमें डिफेंडर शुभम शिंदे 70 लाख रुपये में सबसे महंगे खिलाड़ी रहे, जबकि ऑलराउंडर गुरदीप 59 लाख रुपये में दूसरे स्थान पर रहे। उनकी रैंडम यूनिट का नेतृत्व सुधाकर एम कर सकते हैं, जिन्होंने अपने डेब्यू अभियान में शानदार प्रदर्शन किया था।

न्यूज़ अपडेट



देशभर में मां जगदंबे की पूजा को जा रही है. कोलकाता में मंगलवार को दुर्गा पूजा उत्सव के दौरान देवी दुर्गा की एक आकर्षक मूर्ति का प्रदर्शन किया गया. -एजेंसी

ट्रेकोमा : भारत को डब्ल्यूएचओ की बधाई नयी दिल्ली। विश्व स्वास्थ्य संगठन (डब्ल्यूएचओ) ने मंगलवार को भारत को ट्रेकोमा नामक बैक्टीरिया आई इन्फेक्शन को समाप्त करने के लिए सम्मानित किया. इसकी वजह से ऐसा अंधापन हो सकता है जो इरिर्विर्सिबल है. यानी हमेशा के लिए आंखों की रोशनी का चले जाना. नेपाल, म्यांमार और पाकिस्तान के बाद भारत दक्षिण-पूर्व एशिया का चौथा देश है जिसने यह उपलब्धि हासिल की है. ट्रेकोमा एक उष्णकटिबंधीय रोग है जो क्लैमाइडिया ट्रेकोमाटिस बैक्टीरिया के संक्रमण के कारण होता है.

सूडान : विस्थापितों के शिविर पर हमला खार्तूम। अर्धसैनिक बल रेपिड सपोर्ट फोर्स (आरएसएफ) के एक हमले में कम से कम सात लोगों की मौत हो गई जबकि 59 अन्य घायल हो गए. यह हमला पश्चिमी सूडान के उत्तरी दारफुर राज्य के एल फशोर में विस्थापितों के शिविर पर हुआ. उत्तरी दारफुर के स्वास्थ्य मंत्रालय के महानिदेशक इब्राहिम खातिर के अनुसार, दो दिन तक अबू शोकिर शिविर पर हमला हुआ. रविवार को दो लोगों की मौत हुई जबकि सोमवार को पांच और लोग मारे गए. खातिर ने कहा कि रविवार की बमबारी में 20 लोग घायल हुए.

उत्तरी सिनाई में फिर रेल सेवा शुरू होगी काहिरा। मिस्र के उत्तरी सिनाई में आधी सदी से भी अधिक समय बाद फिर से रेल सेवा शुरू होगी. यहां 100 किलोमीटर लंबे रेलमार्ग का ट्रायल ऑपरेशन शुरू हो गया है. इस लाइन के शुरू होने से सिनाई से अन्य प्रांतों तक लोगों और माल की आवाजाही आसान हो जाएगी, नए शहरी इलाकों और औद्योगिक क्षेत्रों के विकास को बढ़ावा मिलेगा, उत्तरी सिनाई में आर्थिक परियोजनाओं को समर्थन मिलेगा. 1973 के अरब-इजराइल युद्ध के बाद क्षेत्र में संघर्ष और सैन्य अभियानों के कारण सिनाई में ट्रेन सेवाएं काफी हद तक निलंबित कर दी गई थीं.

खदान दहने से 10 मजदूर मरे, 5 घायल लुसाका। मध्य जांबिया के मुंबवा जिले में खदान दह जाने से कम से कम 10 खनिकों की मौत हो गई, जबकि पांच अन्य घायल हो गए. सोमवार को मध्य प्रांत के पुलिस कमिश्नर चैरिट्टी मुंगांगा चंदा ने कहा कि यह दुर्घटना सोमवार तड़के उस समय हुई जब अज्ञात संख्या में लोग खदान में खनन गतिविधियां संचालित करने गए थे. खनन गतिविधियों के दौरान, मिट्टी उनके ऊपर गिर गई. रेस्क्यू ऑपरेशन के दौरान छह खनिकों को घायल अवस्था में बचा लिया गया, जबकि की की मौत पर ही मौत हो गई.

रूस के समर्थन में सैनिक भेजेंगे किम! सोल। दक्षिण कोरिया के रक्षा मंत्री किम योंग-डू ने मंगलवार को कहा कि उत्तर कोरिया रूस के समर्थन में यूक्रेन में अपने नियमित सशस्त्र बलों को तैनात कर सकता है. सोल का यह आकलन ऐसे समय में आया है जब उत्तर कोरिया रूस के साथ संबंधों को मजबूत करने की कोशिश कर रहा है. रूस-उत्तर कोरिया की मौजूदा रिश्तों का मुख्य आधार एक द्विपक्षीय समझौता है, जिस पर उत्तर कोरियाई नेता किम जोंग-उन और रूसी राष्ट्रपति व्लादिमीर पुतिन ने जून में शिखर-उत्तर और दौरेन हस्ताक्षर किए थे.

जाकिर के बयानों से पाकिस्तानी नाराज कराची। भारत के भगोड़े जाकिर नाइक को पाकिस्तान में अपने विवादास्पद बयानों के कारण भारी आलोचना का सामना करना पड़ रहा है. वह शहबाज शरीफ सरकार के निमंत्रण पर पाकिस्तान दौरे पर आया है. नाइक के विवादास्पद बयानों की वजह उसके कुछ कट्टर अनुयायियों भी यह कहने लगे हैं कि इस्लामाबाद ने उसे देश में आमंत्रित करके 'बड़ी गलती' की है, वह भी एक 'राज्य अतिथि' के रूप में. मंगलवार को नाइक का एक वीडियो पाकिस्तानी सोशल मीडिया पर वायरल हुआ. इसमें वह पाकिस्तान की राष्ट्रीय एयरलाइन पीआईए का मजाक उड़ा रहा है क्योंकि पीआईए ने उस पर और उसके साथ आए लोगों पर अतिरिक्त सामान के लिए शुल्क लगाया.

सिक्का इंफ्रास्ट्रक्चर के 31 प्लैट सील नोएडा। नोएडा प्राधिकरण ने बायर्स की रजिस्ट्री को लेकर सख्त कदम उठाया है. इस क्रम में अमिताभ कांत की सिफारिश पर सहमत नहीं देने वाले बिल्डरों पर एक्शन शुरू हो गया है. मंगलवार को नोएडा प्राधिकरण की टीम ने ग्रुप हाउसिंग भूखंड संख्या जीएच-1ए/1, सैक्टर-143बी सिक्का इंफ्रास्ट्रक्चर प्रा.लि. के 31 अनसॉलड प्लैट को सील कर दिया है. इसकी कीमत करीब 51 करोड़ रुपये है. इनकी नीलामी कराई जाएगी. इससे जो पैसा आएगा, उससे बकाया वसूला जाएगा. सिक्का पर कुल बकाया 208.05 करोड़ है.

अंतरिक्ष मिशन

भारत की चांद पर बड़ी छलांग लगाने की तैयारी

भारत अपनी चंद्र महत्वाकांक्षाओं को पूरा करने की दिशा में चंद्रयान-3 के बाद, एक और बड़ी छलांग लगाने की तैयारी में है. राष्ट्रीय अंतरिक्ष आयोग ने पांचवें चंद्र मिशन - 'लूनर पोलर एक्सप्लोरेशन मिशन या लुपेक्स' को मंजूरी दे दी है. राष्ट्रीय अंतरिक्ष आयोग, देश में अंतरिक्ष मिशनों से जुड़ी सर्वोच्च संस्था है. मीडिया रिपोर्ट्स के मुताबिक 'लुपेक्स', भारतीय अंतरिक्ष अनुसंधान संगठन (इसरो) और जापान एरोस्पेस एक्सप्लोरेशन एजेंसी का एक संयुक्त मिशन है. यह मिशन भारत के बड़े चंद्र रोडमैप का हिस्सा है जिसका मकसद अंतरिक्ष अंतरिक्ष यात्री को चांद पर भेजना और सुरक्षित रूप से वापस लाना है. मीडिया की खबरों के मुताबिक यह मिशन चांद की सतह पर 100

हरियाणा में फेल साबित हुए सारे एजिजट पोल

लगातार न्यूज नेटवर्क

हरियाणा चुनाव परिणाम में तमाम एजिजट पोल के अनुमानों को दरकिनार कर भाजपा ने जीत दर्ज की है. अपनी हार से नाराज कांग्रेस ने कहा है कि यह सिस्टम की जीत है और लोकतंत्र की हार है. कांग्रेस नेता पवन खेड़ा ने इस परिणाम पर हैरानी जताते हुए कहा कि किसी को यकीन नहीं हो रहा है कि हरियाणा में इतना अप्रत्याशित परिणाम आया. हम इसे स्वीकार नहीं कर सकते हैं. हम चुनाव आयोग जाएंगे और अपनी शिकायत दर्ज कराएंगे. वहीं कांग्रेस अध्यक्ष मल्लिकार्जुन खड़गे ने हरियाणा में मिली हार पर कहा कि हमारे कर्मठ कार्यकर्ताओं को निराश होने की जरूरत नहीं है. तानाशाही से हमारी लड़ाई लंबी है.

खेड़ा ने कहा कि यदि एक लाइन में कहा जाए तो यह सिस्टम की जीत और लोकतंत्र की हार है. हम इसे स्वीकार नहीं कर सकते हैं... हम शिकायतें एकत्रित कर रहे हैं. हमारे उम्मीदवारों ने रिटर्निंग ऑफिसर्स को शिकायतें दी हैं और अब भी दे रहे हैं. आगामी दिनों में हम इन सभी शिकायतों को लेकर चुनाव आयोग जाएंगे. इस तरह का परिणाम जमीन पर कहीं नजर नहीं आया. किसी को यकीन नहीं है कि हरियाणा में इतना अप्रत्याशित परिणाम आया. हम सब हैरान हैं. यह नतीजे पूरी तरह अप्रत्याशित हैं और हम कहेंगे कि यह अस्वीकार्य है. हमारे प्रत्याशियों से तीन जिलों, हिसार, मेहेंद्रगढ़ और पानीपत से लगातार शिकायतें आ रही हैं कि कैसे कुछ मशिनों की बैटरियां जो 99 प्रतिशत थीं, उनमें हमें हारते दिखाया गया और जिन मशिनों को बुआ तक नहीं गया और जिनकी बैटरियां 60-70 प्रतिशत थीं उनमें हमारे उम्मीदवार को जीतता हुआ दिखाया गया. पार्टी महासचिव जयराम रमेश ने कहा कि मौजूदा हालात में हरियाणा के परिणाम को स्वीकार नहीं किया जा सकता है. हरियाणा का अध्याय अभी खत्म नहीं हुआ है. हमसे जीत छीनी गई है. आज जो नतीजे आए हैं, जो जमीनी हकीकत के अक्सर नहीं हैं. यह परिणाम लोक भावना के खिलाफ है.

विधानसभा चुनाव में हार से नाराज कांग्रेस को परिणाम स्वीकार नहीं, जाएगी चुनाव आयोग, कहा यह सिस्टम की जीत, लोकतंत्र की हार

किसान, जवान, पहलवान...कांग्रेस के सारे नैरेटिव हुए धराशायी, जाट बनाम गैर-जाट ध्वीकरण का इशारा, बीजेपी को मिला फायदा



क्या यह राहुल गांधी की 'जाति राजनीति' को करारा झटका है? हरियाणा का जनदेश जाति की राजनीति और जाति जनगणना के एजेंडे को भी एक बड़ा संदेश माना जा रहा है, जिसे चुनाव प्रचार के दौरान लोकसभा में विपक्ष के नेता राहुल गांधी बार-बार दोहराते रहे. गांधी परिवार इस चुनाव प्रचार के दौरान राज्य में कांग्रेस के लिए समर्थन की 'सुनामी' की बात कर रहा था, उन्हें लग रहा था कि जाति जनगणना की बात को बार-बार दोहराने से बड़ी संख्या में दलित मतदाताओं को लुभाने में पार्टी को मदद मिलेगी. लेकिन, जिस तरह के परिणाम आए, वह राहुल गांधी की जाति की राजनीति के लिए एक बड़ा झटका है. चुनाव पर नजर रखने वालों की माने तो कांग्रेस पार्टी की हरियाणा में हार ने साबित कर दिया कि जाति के आधार

बीजेपी ने खुद भी नहीं की थी ऐसे नतीजे की उम्मीद हरियाणा विधानसभा चुनाव के नतीजे ऐसे आए, जिसकी कि बीजेपी ने खुद भी उम्मीद नहीं की होगी. एजिजट पोल वाले दिन से ही मुरझाए चेहरे अचानक चमक गए. सुबह जब काउंटिंग शुरू हुई, तो शुरुआती रुझानों में कांग्रेस एकतरफा जीत की तरफ बढ़ती दिख रही थी, लेकिन उसकी ये खुशी घंटे-दो घंटे में ही काफूर हो गई. बाजी पलट गई. बीजेपी ने स्पष्ट बहुमत के साथ हरियाणा में जीत की हार्दिक बना ली है. किसान-जवान-पहलवान के जरिए कांग्रेस ने नैरेटिव तो खूब गढ़ा, लेकिन बीजेपी आखिर कैसे जीत गई, जीत क्या गई. सुबे में अपनी अबतक की सबसे बड़ी जीत हासिल करने जा रही है. हरियाणा विधानसभा चुनाव में कांग्रेस ने नैरेटिव गढ़ा. किसान-जवान-पहलवान के मुद्दे पर आक्रामकता के साथ प्रचार किया. अग्निवीर के मुद्दे पर जवानों की बात करके 'असली राष्ट्रवाद' का भी नैरेटिव गढ़ने की कोशिश की. बीजेपी नेता बृजभूषण सिंह के खिलाफ पहलवानों के आंदोलन का चेहरा रही विनेश फोगाट को चुनाव मैदान में उतार कर पहलवान से बिरादरी के साथ जाट वोटों की जबरदस्त तरीके से सवने की कोशिश की. 7 गारंटियों के लोकलुभान वादे किए.

पीएम की लाओस यात्रा हिंद-प्रांतांत में आसियान को भारत का मजबूत समर्थन

एजेंसी। नयी दिल्ली

आसियान के साथ भारत का जुड़ाव तीन लक्ष्यों से प्रेरित



प्रधानमंत्री नरेंद्र मोदी इस सप्ताह लाओस यात्रा पर जाने वाले हैं. यह दौरा इस बात को रेखांकित करता है कि दक्षिण पूर्व एशियाई देशों के संगठन (आसियान) के सदस्य देश, भारत की 'एक्ट ईस्ट नीति' के एक महत्वपूर्ण स्तंभ हैं. आसियान सदस्य देश नई दिल्ली के हिंद-प्रांतांत विजन के प्रमुख साझेदार हैं. प्रधानमंत्री मोदी अपने लाओस समकक्ष सोनेक्स सिफानोवन, के निमंत्रण पर 21वें आसियान-भारत शिखर सम्मेलन और 19वें पूर्वी एशिया शिखर सम्मेलन में भाग लेने के लिए 10-11 अक्टूबर को वियनतियान में होंगे. सिफानोवन आसियान के वर्तमान अध्यक्ष हैं. विदेश मंत्रालय ने मंगलवार को एक बयान में कहा कि आसियान-भारत शिखर सम्मेलन हमारी व्यापक रणनीतिक साझेदारी के जरिए भारत-आसियान रिश्तों की प्रगति की समीक्षा करेगा और भविष्य में सहयोग की दिशा तय करेगा. पूर्वी एशिया शिखर सम्मेलन, प्रमुख नेताओं के नेतृत्व वाला

एक मंच है, जो क्षेत्र में रणनीतिक विश्वास को माहौल बनाने में योगदान देता है. यह भारत सहित ईएसए पार्टिसिपेटिंग देशों के नेताओं को क्षेत्रीय महत्व के मुद्दों पर विचारों का आदान-प्रदान करने का अवसर प्रदान करता है. यह महत्वपूर्ण यात्रा ऐसे समय में हो रही है जब भारत अपनी एक्ट ईस्ट नीति के एक दशक पूरे कर रहा है. प्रधानमंत्री मोदी ने आसियान की केंद्रीयता और क्षेत्र पर



मध्य पूर्व संकट: इजराइल-हमास ने खाई लंबे युद्ध लड़ने की कसम

फिलिस्तीनी गुप का दावा- हमने दुश्मन के इलाके में मिसाइलें दागीं कई सैनिकों को मार गिराया गया

नेतन्याहू ने कहा- हम अपने काम को पूरा करेंगे और गाजा से शेष बंधकों को मुक्त कराकर रहेंगे

एजेंसियां। गाजा/लेबनान/दमिश्क

हमास ने ऐलान किया है कि वह गाजा पट्टी में इजराइल के खिलाफ लंबे संघर्ष के लिए तैयार है. इसके साथ ही उसने दावा किया कि गाजा शहर में एक हमले में कई इजराइली सैनिक मारे गए और कई अन्य घायल हो गए. वहीं बंधकों के बारे में उसने कहा कि पहले दिन से ही हमने अपने बंदियों की सुरक्षा सुनिश्चित की है. इस बीच इजराइली प्रधानमंत्री बेंजामिन नेतन्याहू ने कहा कि उनकी सरकार 'काम को पूरा करेगी' और गाजा से शेष बंधकों को मुक्त कराएगी. बता दें पिछले साल 7 अक्टूबर को हमास ने इजराइल पर बड़ा हमला किया था जिसमें करीब 1200 लोग मारे गए थे जबकि 250 से अधिक को बंधक बना लिया था. माना जाता है 100 से अधिक बंधक अभी भी गाजा में हैं. इसी बीच, संयुक्त राष्ट्र शरणार्थी उच्चायुक्त फिलिपो ग्रॉडी ने सीरिया और लेबनान की सीमा पर स्थित जेडीडेट याबूस क्रासिंग का दौरा किया. उन्होंने कहा कि इजराइली हमले शुरू होने के बाद से लाखों लोग लेबनान से सीरिया पहुंचे हैं.

युद्ध तब खत्म करेंगे जब लक्ष्य पूरे होंगे : नेतन्याहू

बता दें कि पिछले साल 7 अक्टूबर के हमले के बाद इजरायल ने हमास के खिलाफ युद्ध कि घोषणा कर दी थी और उसके कंट्रोल वाले गाजा पट्टी में मिलिट्री ऑपरेशन शुरू कर दिया. इजराइल के सैन्य ऑपरेशन ने गाजा में भारी तबाही मचाई है. गाजा स्थित स्वास्थ्य अधिकारियों ने सोमवार को बताया कि इजराइली हमलों में मरने वाले फिलिस्तीनियों की संख्या बढ़कर 41,909 हो गई है. गाजा में इजराइल का मिलिट्री ऑपरेशन अब भी जारी है. इस बीच इजराइली प्रधानमंत्री बेंजामिन नेतन्याहू ने सोमवार को कहा कि हम युद्ध तब समाप्त करेंगे जब हम अपने सभी लक्ष्य पूरे कर लेंगे. इनमें - हमास के दुष्ट शासन को उखाड़ फेंकना, सभी बंधकों (मृत और जीवित दोनों) की वापसी, गाजा से इजराइल के लिए किसी भी भविष्य के खतरे को नाकाम करना, दक्षिण और उत्तर में हमारे निवासियों को सुरक्षित रूप से उनके घरों में वापस लाना शामिल है. नेतन्याहू ने 7 अक्टूबर हमले की पहली बरसी पर एक विशेष शोक सभा में यह बात कही.

इजराइली स्ट्राइक में हिजबुल्लाह हेडक्वार्टर के कमांडर की मौत, आईडीएफ ने किया दावा

यरुशलम। इजराइल रक्षा बलों (आईडीएफ) ने मंगलवार को हिजबुल्लाह हेडक्वार्टर के कमांडर सुहेल हुसैन हुसैनी की हत्या की घोषणा की. आईडीएफ ने एक बयान में कहा कि इजराइली वायु सेना ने बेरुत क्षेत्र में खुफिया जानकारी के आधार पर सटीक कार्रवाई की जिसमें हुसैनी की मौत हो गई. रिपोर्ट के अनुसार, हेडक्वार्टर संगठन के भीतर रसद की देखरेख करता है और संगठन में विभिन्न इकाइयों के बजट और प्रबंधन का प्रभारी है. आईडीएफ बयान में कहा गया कि हुसैनी ने ईरान और हिजबुल्लाह के बीच हथियारों के ट्रांसफर में महत्वपूर्ण भूमिका निभाई थी और वह हिजबुल्लाह यूनिट्स के बीच हथियारों के वितरण के लिए जिम्मेदार था. हुसैनी जिहाद परिषद, हिजबुल्लाह की वरिष्ठ सैन्य नेतृत्व परिषद का सदस्य भी था. हुसैनी हिजबुल्लाह की सबसे खास प्रोजेक्ट के बजट और रसद प्रबंधन के लिए जिम्मेदार था. जिसमें संगठन की युद्ध योजनाएं और अन्य विशेष अभियान शामिल हैं. हिजबुल्लाह ने हमले पर तुरंत टिप्पणी करने से इनकार कर दिया. हालांकि, उसने रात में इजराइल की विदेशी खुफिया एजेंसी मोसाद के मुख्यालय के पास एक सैन्य अड्डे पर रॉकेट गोलो जाने की जिम्मेदारी ली.

तक वापस लौटने से रोक दिया. फैंसल्लो पर निर्भर करता है. अगर प्रवक्ता ने चेतावनी दी कि बंधकों का इजराइली सेना आगे बढ़ती है तो भाग्य अब इजराइली सरकार के

देश में 16 करोड़ ग्रामीण परिवारों को अब पीने योग्य पानी उपलब्ध

जल जीवन मिशन: गोवा, हरियाणा, तेलंगाना हिमाचल जैसे राज्यों में 100 प्रतिशत पहुंच

एजेंसी। नयी दिल्ली

जल शक्ति मंत्रालय का कहना है कि देश में लगभग 16 करोड़ ग्रामीण परिवारों को अब पीने योग्य पानी उपलब्ध है. 'जल जीवन मिशन' की शुरुआत के समय केवल 17 प्रतिशत ग्रामीण घरों को पीने योग्य पानी मिल रहा था जबकि अब यह आंकड़ा 78.58 प्रतिशत है. 'जल जीवन मिशन' का उद्देश्य प्रत्येक ग्रामीण परिवार को पानी के नल का कनेक्शन प्रदान करना है. प्रधानमंत्री मोदी ने 15 अगस्त 2019 को जल जीवन मिशन की शुरुआत की थी. मंत्रालय ने कहा कि 6 अक्टूबर तक मिशन के तहत 15.19 करोड़ ग्रामीण परिवारों को पानी के नल का कनेक्शन मिल चुका है. मिशन के शुरू होने के बाद से 11.95 करोड़ नए टैप वाटर कनेक्शन दिए गए हैं. गोवा, हरियाणा, तेलंगाना और हिमाचल प्रदेश जैसे राज्यों में

100 प्रतिशत ग्रामीण घरों तक पीने का स्वच्छ पानी पहुंच चुका है. इसके अलावा, देश भर में 9.29 लाख से अधिक स्कूलों और आंगनबाड़ी केंद्रों तक स्वच्छ पानी पहुंच रहा है. मंत्रालय के मुताबिक फील्ड टेस्ट किट का इस्तेमाल करके जल गुणवत्ता की जांच करने के लिए 24 लाख से अधिक महिलाओं को प्रशिक्षित किया गया है. अब तक 54 लाख से अधिक जल नमूनों का परीक्षण किया गया है. इस पहल का मकसद ग्रामीण-शहरी क्षेत्रों के बीच पानी की आपूर्ति के अंतर को कम करना और सार्वजनिक स्वास्थ्य को बढ़ावा देना है. 'जल जीवन मिशन' ग्रामीण महिलाओं को घर के लिए पानी लाने की मेहनत से मुक्ति दिलाए, उनके स्वास्थ्य, शिक्षा और सामाजिक - आर्थिक स्थिति में सुधार लाने का एक प्रयास है. यह मिशन जीवन को आसान बनाने के साथ ग्रामीण परिवारों के लिए गौरव और सम्मान का प्रतीक है. 'जल जीवन मिशन' सुरक्षित पेयजल को लेकर जागरूकता बढ़ाने और जल को सभी की जिम्मेदारी बनाने की एक कोशिश है.

आरजी कट के सीनियर डॉक्टरों ने दिया इस्तीफा

कोलकाता। आरजी कर मेडिकल कॉलेज अस्पताल में रेप और हत्या के खिलाफ आंदोलन कर रहे जूनियर डॉक्टरों के समर्थन में अस्पताल के 50 सीनियर डॉक्टरों ने सामूहिक इस्तीफा दे दिया. दूसरी ओर कोलकाता मेडिकल कॉलेज अस्पताल के सीनियर डॉक्टरों ने भी 24 घंटे के भीतर जूनियर डॉक्टरों की मांगें पूरी नहीं होने की स्थिति में सामूहिक इस्तीफे की चेतावनी दी है. मंगलवार को आरजी कट के सीनियर डॉक्टरों ने राज्य के स्वास्थ्य शिक्षा निदेशक को भेजे पत्र में इस्तीफे का ऐलान किया है. उन्होंने पत्र में सरकार से आंदोलनकारियों की मांगों को पूरा करने की दिशा में ठोस पहल करने की भी मांग की है. एक सीनियर डॉक्टर ने कहा कि आमरण अनशन किसी भी आंदोलन का आखिरी हथियार होता है. जूनियर डॉक्टरों के आमरण अनशन के बावजूद सरकार ने कोई सकारात्मक पहल नहीं की है.



दिनों तक रह सकता है. यह अवधि चंद्रयान-3 के मिशन की अवधि से पांच गुना अधिक है. मिशन चंद्रमा के दक्षिणी ध्रुव (90-डिग्री अक्षांश) पर उतरेगा. यह चांद पर पानी और अन्य महत्वपूर्ण संसाधनों की जांच करेगा. 'लुपेक्स' चंद्रमा की जमीन के नीचे पानी की मात्रा और वितरण का भी विश्लेषण करेगा. भारत-जापानी मिशन की योजना चंद्रमा के स्थायी रूप से छाया वाले क्षेत्रों या अंधेरे पक्ष का अन्वेषण करने और इसकी सतह पर विशेषज्ञता हासिल करने की है.

'लुपेक्स' रोवर का वजन प्रज्ञान से अधिक 350 किया होने की उम्मीद

मीडिया रिपोर्ट के मुताबिक मिशन के लिए लॉन्च व्हीकल एक जापानी रॉकेट होगा, लैंडर सिस्टम इसरो द्वारा विकसित किया जाएगा जबकि रोवर जापान एरोस्पेस एक्सप्लोरेशन एजेंसी द्वारा बनाया जाएगा. 'लुपेक्स' रोवर का वजन 350 किलोग्राम हो सकता है जबकि चंद्रयान-3 के प्रज्ञान रोवर का वजन सिर्फ 26 किलोग्राम था. मीडिया की खबरों के मुताबिक 'लुपेक्स' को जल्द ही कैबिनेट की मंजूरी के लिए रखा जाएगा.